

Ekiriami Ngolo Apolon Ngolo Ejitoi

Jeffersonville, Indiana, USA

62-0311

1 Alakara, Lokaato Ornan. Ikiterereng iyong Akuj.

Ekienyunitai ngikonei-a? Alakara ayong nooi a nguna ka ayiakaun nege nabo ataparacu na, ka emam pa apedorit ayong, atami, aneni kang, ka atami ikokinete nenipei nen aneni ka atukot. Ka ayiai ayong akisiom ka...Alakara, nakaato. Ka atakani esibit iwuaakinit Ekapolon idiobore tooma lotau kang, ayaun lokanisa, ka atami ayong atemar adolit esaa ngolo kitiyakinet ngun. Ka tokona nu...

Ngina adolunio ayong, pa ayeni ayong atemar eyiakaunoi iwon ne ngina ke esabit alo, alimo ayong ebe ikiyiakar ayong Eemut a nguna ke Ekanisa. Ka acamit ayong, erai kitojok Akuj, ayaun Eemut lo ngina ke esabit ngolo etupakini. Ka eyiakaun apaki ngina aoyan, a ngun, acepaki nyenyounio iwon kinga eringa ngisaai ngikankaapei ka anus, ngisai ngikankaarei, acepaki, ani kerai anapaki a ngin. Ayiai sek lotau kang adaun apaki ngina aoyan, ka atami ayong ekemecat ayong ebuku a nguna ka abongokinet a nguna nyayiakar ayong lotic alomanikor. Ka adau ayong alimokin akirimor ngiwaitin dadang, ka atami ayong kire jik emam pa alomunit kinga neni amaikina toyiai. A ngun atami ayong, kitojok Akuj, ngina ke esabit ngolo etupakini, acamit ayong akiyia akapaki ka akinapinapun ikes ejok, ka apolou, ka acamakin iyese toyenete, alotooma ngakigiret, nguna elosete kingaren, kingolik, ka dadang nguna etapito. Naarai acepaki abuni ayong alosit kekwaye nganamio kori iwace atipei. Edarit ayong tokona aanyun erot ngolo akanyarari Inges alosit. Ekau...

2 Eapikinit ngikaru ngiuni alunyarosi, ngakuwarisia ngauni, ka arai a nguna ka akilipakin aceberu ngina ayiai lodakitar. Ka apotu ikes okonyarata ayong, ka temasi, "Kilip." Ka abu ekemuriak ayong ekiro ngolo akainakinitai ayong, ebe...tema arai ekone ka aberu a Bell, nakaato yok ane alokanisa, nakaato ngina mugji, ngina arimaanan, ngina ajokan. Eyiunit ayong arai ekeyokon, akainakinitai ayong. Aso abu ayong adoku alokitada ka ariedik kwap, ka alimokin naberu kang. Aruo asim, inges abu kitekienyu inges. Ka abu ayong atema, "Emaikina iwon elipa a nguna ka aberu a Bell." A ngun aponi isua kilipakinai inges, tobonguni lokitaada.

3 Ka anait eapiyari ngitomom kori ngisai ngikan, ka akolongit ngina atupakini, abu ayong oriamu anyarao nabo. Arai Billi. Ka abu inges tema, emam paarai Ekeyokon, abu tema erai aberu a Bell, alope, meere akone ka aberu a Bell. "Arai aberu a Bell, ka eyiai tooma lodakitar, arono nooi." Ka akipumar lodakitar, nai aris inges aeka. Aris Ekapolon anyaraa aberu a Bell, lore.

4 Arai aberu a Bell akacunan ngina ekinyoma alotooma akicun kaapei ka iwon anege alokanisa, adaun ngikaru. Abu lokile keng, Yakobo, ka ayong, kitiyiai kaapei, kaapei ka apakang, ngikaru ngulu alalak ngulu alunyarosi, alokinga, aponi isau tomotunetei atipei tooma, alo Pennsylvania, tooma Koliget ne, ngikaru ngulu alalak ngulu alunyarosi, atami ngikaru ngatomoiuni alunyar, kori ngulu ngice. Ka emina isua nakaato Bell. Arai inges itunganan ngini eumokina nooi.

5 Ka amisiunit ayong ayiakatar inges ationis ngina ka akulami, ka abu ekedokito, ngolo ayeni ekes ejok, amam alotaun anapaki a ngin. Ka ayeni ayong abu edokito bu aanyun inges, ido kisimukek acilio ngina ka atipei, ka emam pa abu inges tobucar anen. Ka arai inges...atami ayong...erot ngolo amisiunit ayong ngun, ebe pa kigirakinit ekedokito inges atemar tocilai, naarai atumit inges nooi ka arono akulami keng. Ka ayiakatar ngangarue, atami ayong, kori icebore alotooma anen, Nai arai Ekapolon ngolo arimaana. Ayiakar inges ngijiesio ngul eringa nai amitakinit inges Ekapolon alotooma ngun, ngapakio nguna alalak. Nai abu totakanu ebe...ajokis, erai keyaun akitemis ngina ileleba, kelimun iwon ikwanaga: Abu Akuj tonyaara Nakaato Bell, ka erai ngol erot ngolo ayarere inge, kitee iyong.

6 Ka epite ngolo abu inges todiaxia...ayaunio neni kang, ka atami ayong kori arai aberu a Shepad. Pa sek pa ayeni ayong aberu a Shepad anege, ataparacu na, nai apedori ayong ayenun inges erai kengolik ayong ereet keng. Nai, aponi alimunitai atemar arai aberu a Shepad. Ka ani kitiyatai dadang alopite a ngol, kotere ani kerai...arai oyeni ayong atemar arai aberu a Bell inges ayiai nadoketait ngin, kalosit ayong akimaima a nguna keng atipei. Ka nai, kingolik, acepaki pa ikicamakinit iwon akitiyia ngun. A ngun, "Ikiyeni iwon atemar ngiboro lu dadang itiyaete ajokis neni a ngul eminasi Akuj."

Ka ayeni ayong kire atemar amina Nakaato yok Ekapolon yok. Arai inges aberu ngina ajokan.

7 Tokona, erai inges apei aneni yok. Alotooma ane, ikimamukar iwon ngidi laino ngulu ke erangi. Emam nyigiri ekanisa ka Akuj ngilaino ngulu ke erangi. Keraakai iwon ngulu aregak, ngulu mugeyek, ngulu kirionok, ngulu nyangeyek, emam nyemisitai, ngulu akuangak. Neni ikote dadang, ikirai iwon ngikaitotoi ka ngakaitotoi alotooma Kristo. Ka a ngun ikimina iwon inges. Ka eponio iwon atwaniae inges, aloema. Ekokini ayong atwaniari Nakaato Bell ai, ata "amen" nguna apolok nguna elomunito alokoona. Ka ayaar inges lore, ka kirworo inges nguna etapito Ekapolon Yesu.

Ka ani kamisiunit ayong iyookino, emam sek pa ayeni ayong akitodol ngisaai ngidi ngulu alunyarosi, ka atami ayong emaikina ngasuban keng nguna ka anukio kitiyiai ane alokanisa. [Temari Lokaato Neville, "Iyookino ngun."] Ngina a ngaarei ngina ebuni na ["Ngisaai ngikankaarei."] ngisaai ngikankaarei. Ka atami

ayong iyees ka ayong ikes emaikina akitolot ["Iyookino."] alotooma ngasuban nguna ka anukio.

8 Nai, alotooma ca atukot, ebe ikirai iwon ipei ngulu ikipalag ataparacu na, alotooma akerit nakaato yok Bell, owuaa a ngayokokejen apaki adioci, ikwanginapei ijuuruyere iwon ngakesiyok.

Akuj ngolo ka akiyar, Ngolo einakini ka eyai akiyar, ikwa Yobe ngolo kolong, "Einakini Akuj ka inyakari Ekapolon; kipuritetei Ekiro ngolo ke Ekapolon." Ngicekaru ngulu alunyarosi, ibu Iyong kiyakiu Nakaato Bell kiding kosi, aruwor akeboyon kaapei ka isua, ngulu ke ebari a ngolo apolon nooi. Ka ikitalakarit isua akiengakinet ngina ayiakar inges alokingaren yok, epite ngolo aminar inges aeo ka akiteyenianar, ka elelebunun ka Ekuwuam akitodol ngina iwuorounio ka acelun. Ka emam pa erumito ngileec a nguna ke Eemut a Yesu Kristo, naarai, aneni keng, arai Apedor ngina ka Akuj tooma nakiteyario. Eteete atemar apotu ngikekaru kimarunos, ka ebunit apaki ngina ebongonokinere iwon dadang. Ka iya Iyong inges aneni kosi, ataparacu na, ayiakaun Nayiakau Kon. Naarai, erai kire ebe, ngina ikinyounio isua ane, eyiakaunio isua nayiakau ka Akuj.

9 O Akuj, isua dadang ikitalakarit Iyong. Ilipitai isua atemar kiterereng lokile keng, lokone kang, Yakobo; lokoku keng, ata nakoku keng, ngul dadang. Amisiun isua atemar eyiai lokoku keng aporun alo Jamani, anajorei a ngisigaria, abunore lore, akidodiyar akereru, alokwap, neni atoto keng a ngina anyou. Epite kwana ngolo itedukaa etau ke etunganan a ngol ataparacu na. Elipi ayong a nguna keng, Ekapolon. Kiterereng Akuj inges. Kiterereng Jimmi, ka epite ngolo iteo iyong inges itiyiai alokinga kaama, ka ngisaai ngulu ke eupanu, a nguna ka akiteyiar ekal keng. Elipi ayong ebe arai ekal ngolo apolon nyetyaka, nai torubak ekorobe ngolo ke ekal pa ebilil Anakwap a ngin allowae aye.

Arai isua Ekapolon, emijakisi ngulu jiet tokona ka ngulu ka acir, akimijakin iwadio, ka alosit kinga tooma lokiriam tokona, ejie adepar epite ngolo a ngolo ayiakare isua esabit ngolo alunyar ngoon. Ikiilipi isua ebe kigangai isua ka kitogogoi isua, ka kingarakinai isua ikwapei iyatakinitere isua alosit kingaren, ka arai isua ocunakinos acekolongit iwapei nabo lowae ye. Naarai ikiilipit isua Alokiro a Yesu. Amen.

10 Arai kiengu tokona etau ngolo anakaato kosi alotooma ekisil. Ekemuit ayong alimun ebe eponio alimonokin ngakesuban nguna ka anukio ane esabit, kori ngina a ngaarei, ka acepaki eponio isua...ijaunitai idiotunganan abunore ngini ebuni. Atami eyiakar Lokaato Neville ngakiapeta ane. [Kitogogong Lokaato Neville.] Ka iyiakar iyong ikes. Tokona nakuwarina, abu ca ayong...

11 Kingolik, emam ngulu alalak nooi. Ani keyiai ekicolong iwace ngolo eyaunitai a nguna a Lokaato ka Nakaato Slota alokau kaama. Abu ayong oriamu anyara kon, Nakaato Slota, ka abu ayong olot akilip a nguna anakookon a nginace a enyaritai Nakaato Slota, Nakaato Yean Slota kaapei ka arukum ngina a ngapooi, tularemia. Eyiakar inges ationis ngina aronon aneni a ngun, nai ikinyomitai iwon Akuj ebe ejokuni inges.

12 Tokona ecamitai iwon asiomun ace kigiret. Ka acamit ayong akitatam ataparacu na, ayaar apaki kang, naarai ameun ngina alomunia ayong kinga ngina ka Arisona, ajokis, ejonok ngikaporotoi iwadio cici.

Ka tokona, ngina ke esabit a ngolo etupakini, nyikimuriak, ka atami ayong adau Billi akiyakiar ngabaruwae nguna a ngalimonoreta kinga. Ka eruwor akimor ngina aoyan, ikinupit isua, a ngun atemar toberunos ikwapei ipedoriat iyes. Ecamitai iwon ageun, aapia ngisai ngiuni ka anus, kori alosikinit ayong, ngisaai ngiomwon. Ka acepaki, kiitunito, eapiari ngisaa ngikankaarei acepaki, kori ngikankapei ka anus, ngisaai ngikankaarei, icebore ngini ikoni nen, ngiuni kori ngiomwon, kori ngulu iatakina, eitanit ayong ayaar, ka ayaar Ngakigiret. Yaunite akoni kalam ka akaratas, ka kiperik inges kinga. Keyiai adio kingiset, kingit-kingit inges, kingolik, ka acepaki itacaunio iwon inges, eponio isua akitiya nguna ikipedori a nguna ka akingarakin.

13 Kwana asiomutu ngadi Kigiret, ekingaren, tokona. Ikiyakiar ayong ngakiboisio ngauni alotooma Ebaibul, ngina acamit ayong asiomun. Ka apei ngina ingareni aneni kec, erai kicamit iyong akigirakin kwap, ka ani kiyiakar iyong akalam, acamit ayong acetun, ataparacu na, neni a nguna alalak nguna egirit ayong, atemasi, nguna acamit ayong akingoliar. Ngina ingareni erai Petero ngolo ke ekingaren 5:8-10, Ngiepesoi 6:10-17, ka Daniel 12:1-14. Tokona, alooma akisiom, oyaasi apaki yok.

14 Ka a ngini tunganan dadang iboi. A ngun, eringa ngidikidio ewuaasi, alokau ka allowaitin. Nai elosio iwon akikatakin akiburuburakin atipei ikwanginapei ikipedoria ka akitolomar kinga, ka elosio iwon akilipanakin ngikadiakak.

21Ikiyakiar iwon aberu ngina eperi ane ataparacu na, ngina edieka nooi. Amisiunit ayong atemar adieka inges bien nooi. Ka acamit ayong inges kiira, ataparacu na, mono ekingaren, eringa ayong nyilipakina inges. Ka ayeni ayong eyiakae ngolo ka beru a ngina sorokit a ngin. Ka edieka inges nooi, nai ikiyikar iwon Papa yok ngolo Apolon ngolo Anakuj ngolo elou ngidekei dadang. Ka ikiyakiar idioci...

15 Abu ayong engit aberu a Wood erai kepedori inges asiomun ngun, nai apalikina inges akitiyaun ngun. Nguna egiritai, neni abu edokito kire toumokinia. Ngina, arai inges ngina acuriyarit akitangale ngina Ekujuwana ka emam tar ngini acamakinit idiotunganan nguna etapito ngun anapis keng; ka akenas dang.

A ngun, abu toyiakaun ebe, ayiakar inges ikadiekan ngini adieka etoku, etoku ngolo apolon. Ka amam ibore ngini acamit inges aneni a ngun, a ngun abu iyakia inges lokilini ece. Amam ibore ngini acamito ikes akitiya aneni a ngun, a ngun apotu ikes kiyakiasi inges abongor. A ngun apotu ikes...

16 Okoi, ayiai lokisina, ka arai eyiakae ngolo ationon. Ka aris ejamu ka akuwan anyamar nawae. Ka abu etoku, toloma tooma lokisina, tooma namaran. Ka atami imisiunito iyes nguna alosikinit ayong.

Apotu ikes toriamut edokito ngolo sorokit ngolo alo Norwe iboi kaapei ka iwon ataparacu na.

Ka abu inges kitemok ngiboro keng, naarai abu inges tema ebe eitanit inges tocilai inges ka alemar ekekesina. Ka arai etic ngolo a ngaakot. Ka abu kitemok ngikeboro daadang. Abu anas tosubak aberu ka ayaun inges ngule ngina ka acilio, ka abu nai inges tobongo alemun nigoro ngulu amaikina edokito akisitiya ka ekengarakan keng, a nguna ka alemar ekesina nawae. Ka a ngun ayiakatar ikes ngatauloi ka ngiboro ngulu aperete anen alodiye keng. Ka a ngun apotu ikes togeut...

17 Ngina ageunia inges akibelekin, acamit lokilekeng ayenun erai kiboikin inges nasalunet ngina ka agule a nguna ka akilip. Arai inges ekalimonokinan ngolo ka akuangis. Ka abu inges kiboikin ama losiep torao nakejen nguna ke ekitaanda, ka akilip. Naarai, emam pa emuonikina edokito kaapei ka ngun, iyenete iyes, inges ayaut tooma nen. Nai ca ikwanginapei nyingolikinia inges, ka tomam nyewanete inges, kani nyo, "Atami ayong eyookino dadang; emam pa abu toup-pa abu toup."

18 Aso ani eringa iboi, akilip, akiruruma tooma nagule. Togeuni edokito akibelekin alosit kaapei ka ngikeboro, ageun alemar ekisina. Abu inges tolot anapakit paka napakit. Amam tar apore alokisina; amam tar apore. Abu inges tema, "Keeka-a?" Ka abu inges togeu...ka abu anas inak ayenaanut keng. Apotu ikes ngulu yarei tolomasi kinga ka araun ngulu a pentekost, kilelebunos ikes kaapei ka Ekuwuam ngolo Akuangan, ijaanakinete Ekapolon. Amam tar apore.

19 Abu Edokito ngolo anyaritari Holbruk kiteyenia, elope, tema, "Apei dadakikat eringa aberu nyepero alokitaada kaama, ka anas, abu etoku dadang kijuku ekisina kinga. Ka ekau kelunyar apei dadakikat, amam tar adiopore aneni abu tonyounio." Erai ngol edokito yok ngolo ajokan ane alotooma Amerika. Abu inges tema acamu inges nait. Ka inges arai edikon alokanisa. Ianyu-a?

Kingolik, etamete ngitunga atamar kori erai ekanisa icebore ngini ca ilosi iyong tooma, ka erai inges, "Okoi, ilosi iyong ama akisisa aruwor ngini ajokan, kori icebore ngini ikoni nen." Nyikote nen, ekone. Emam. Erai Akuj-Akuj. Eringa Inges epol nakuwarina ikwapei paaran apoloo Inges, neni kolong ekoni dadang. Ka idongi Inges ikoni nen. Ka Inges...eminai iwon Inges.

20 Tokona, ecamitai isua asiomun Petero ngolo ke ekingaren, ekek 5, 8 ka engaet ngolo a 10, ageunia.

Kiaparito, tokienyete; ekusimoit Satan irimirimi ikwa engatuny ngolo irurumai, iwarit idio ngini enyami.

Kiretakisi inges, kicasito anakiyiun, toyenete ebe itodolitoi akisicianio nginapei ngin alokaitotoikus a ngulu eyia nakwapin.

Nai Akuj ngina ka ajokis dadang, ngina ikinyarit iyes tooma nasirikeng ngina a ngikaru ngikaru alotooma Kristo, kidaut akisicianio apaki ngina edit, ikiteteni, ikisicasi ka ikitogogongi Inges iyes.

21 Epite ngolo abeitor kipurokinere Akuj! Tokona alotooma Ekitaabo ngolo a Ngiepesoi. Ecamitai iwon akingoliar Lokitaabo ngolo Ngiepesoi, 6th, ka apupi ayong asiomun 10 paka 17th, adaunit ayong amacar.

Nguna a ekau, togogongioto alotooma Ekapolon, ka alotooma apedor ngina ka akegogongu.

Tonapa ngulu jie daadang ngulu ka Akuj, kotere ipedorete akiwuo, kipiyesi amodiyo a Satan.

Naarai ayokokilieka nyerai aka akuwan ka ngaakot, nai erai aka ngapukanisia, aka a ngulu ka apedor, aka a ngikepukak ka akwap a ngina ka akirionut a na, aka a ngajoresio a nguna a ngikuwuamin a ngulu aronok a nakiboisio a nguna anadis.

Asosi tolemutu ngulu jiet dadang ngulu ka Akuj, kotere ipedorete akipiyor anakuwar a ngina ka aronis,...ani kipiyesi dadang, towuaa.

Asosi towuaa, toenito ngacirinikus ka akiyookino, ido tonapito ngini ka atorobu ngini ka akiyookino;

Ido kitanapito ngakusikejen kan akitemonokin ngina ka Eemut a ngolo ajokan a ngolo ka aiyorit;

Tolemutu dang aupal ngina ka akiyiun, ngina ipedoriat akitudungeo ngimalia ngulu eriraete ngulu a Satan.

Tolemutu akopiya ngina ka akiteyiaro, ka atum ngina a Ekuwuam, inges Akirok ka Akuj:

22 Tokona alotooma Ekitaabo ngolo a Daniel, acamit ayong asiomun ngace. Tokona, Daniel ekek 12. Acamit ayong ngolo esiaunan, ka nguna aoyak aneni anu, ngingaeta ngitomon ka ngiomwon.

"Apaki ngin, ebuni Mikael, ekarikon ngolo apolon ngolo erae ekedaran a ngitunga kon. Eyiakaun apaki ngina ka aryeba apaki ngina nyeyakauna nginpei kolong kisiakiniata ngapukasinei. Nai apaki ngin, elakunio ngitunga kon, elakunio ngitunga dadang ngulu igiritai ngirorwa kec lokitaabo.

Eyarunete ngitunga ngulu alalak ngulu alomasi kwap, ngice eriamunete alakara ngina ka akiyar a ngina nyedaun, ngice eriamunete ngileec ka ajamuwaro ngina nyedaun.

Ka ikes ngulu aosok ecaunete ikwa elomunia akolong alokidiana, ido ikes ngulu erikunete nguluce nakiyookino ecaunete ikwa ngitopon ngikaru ngikaru.

Nai iyong, O Daniel, togolok, togolok ekitaabo, tar napaki ngina esidion: Epote ngikalalak akerit lowae lo ka lowae ye, naarai iyiatikin ayenut.

Ido abu ayong Daniel engolia, ka, atoanyu, ngiare ewuaasi kaama allowae alo ekipetot ka a ngolol, ka ngoloce lowae ye a ngolol.

Ka abu epe tema neni a etunganan a ngolo anapit ngilowi ngullu delet, ngolo ayiai nakipi nguna ka agolol, akitidol wori edolunio asalunet a ngiboro alu....ngaumonokineta-a?

Ido abu ayong eira etunganan ngolo anapit ngilowi ngulu delet, ngolo ayiai kidiana ngakipi ka agolol, totingite anakan keng a ngina alokidianyi akitodol nakuj, ido abu kikong ka ngol ngolo eyiari ngikaru ngikaru ebe nyeyiakaun apaki, ka apaki, ka anus; ka ani kedau akielar apedor ngina a ngitunga a ngulu akuangak,...irikakinosi ngiboro lu.

23 Anupit ayong atemar awuoi ayong anen.. Acamit ayong alemun akou ka Akirot anen, a neni a ngun, alemun nguna esidiok nu: *Ekiriami(Jie) Ngolo Apolon Ngolo Ajitoi*. Erai nguna acamit ayong akisitiya ngun a nguna ka akou ka Akirot.

24 Tokona, epite ngolo abunio ayong akiting akou ka Akirot na ataparacu na: Abongun iwon napei na; ngulu ikinyomasi ngiuni, ane alokanisa, ka ayong, ayiai tooma Arisona. Ka aponi isua tolotoi kinga, kire, ayiakaun ka akiriamun alo Phoenix, kaapei ka lokaato Sharrit, alo eema. Nai ngina ariamunia ayong ebe eyiai lokaato lotaun, eyiakar ka ngamoreta aloemai, ejok, abu ayong opalikin ka nguna ekamunito akiriamun. Atami ayong acepaki ayiakaunor ayong Esabit ebong, kotere emam ngina emisit alokanisai kec. Nai, ariamun atemar ebe, ayiakatar inges ngamoreta nguna ke Esabit dang. Ka akabulit ayong iwadio cici a nguna ka akimor.

Ka a ngun ngikaitotoi, akilo akitor napaaran, ikwapei ayiakare isua kinga lorika, aponi isua tolomarai tooma lore, ka aponi isua kitemokinetei, ka alosit namoreta alokaato Allen. Ayiakatar Lokaato A.A. Allen ngamoreta. A ngun aponi isua toekarai namoreta, ka abu Lokaato Allen tolimonok amoretait ngina apolon. Ayiakare isua ka apaki, apaki ngina ajokan, akipup Lokaato Allen, akipup ngikaeok, ka ngace dang, epite ngolo aeotor ikes, ka epite ngolo acelatar, ka ayiakatar akimor ngina apolon.

25 Ka aponi isua kingolikinai, alorukude, akan ke Ekapolon. Aneni dadang aponi isua tolotoi, abu Ekapolon Yesu kiriamunos kaapei ka isua. Ka eyiai icebore ngini ikamunit ayiakut kinga aneni kon, alokinga ngadeideui. Eyiai ibore ngini ikamunit ngun, ebe arai kidongit iyong bon alopite a ngol, eyiai ibore ngini ikiriuni iyong. Atami ayong, inges apolou aminar ayong ngakiboisio nguna alokinga. Iyiotori iyong nawae anapedor ke emoit, nooi ikwanginapei ayiakare iwon ne.

26 Erai satan ngolo emam nyikiwani mati keriamu ibore ngini elomari inges akitiyaa aloma. Eyiakar inges... iitunito iyes ngikerep ngulu eritario kinga aneni a Legion-a? Ayiakatar ikes...ecamito ikes akitiyaun ngatiokisio, a ngun acamito ikes Alomar tooma loguruyei. A ngun mati eyiakatar ata satan ibore ngini itiyaata alotooma, icetunganan ngini kisitiya.

27 Ka erai ngolo erot ngolo itiyaa Akuj, dang. Emaikina Inges itoyiakar iwon. Egongakina inges neni yok, akitiya aneni yok.

Ka apotu ngulu alalak potu eringa isua eyiakai nasapar, kaapei ka ngakirujasia. Ka emam Ekapolon Yesu nyekuruwori nai abu inak akilocunet iyookino, ka akidong ca ikoni nen, ekoni epite ngol.

Ka nai arai Inges ngolo ajokan aneni kosi, akirik isua alotooma abolia ka alimokin isua ikongina, erai ca nguna eumokina. Akiboi alodiye, akuwar, kan akim ngina iwuangare, nawae aneni aidiotunganan dadang, adaun ngamairei ka ngamairei, ka akitere akim ngina iwuangare ngina anoki alodiye ngatabab. Ka, okoi, aumokina!

28 Abu lokaato epei kaama, ngolo sek ayiakatar ationis kaapei ka naberu keng, ngolo ayiakatar...ngikaru ngulu alunyar, abu inges kikeu akekou alotooma emitting, aneni ayiakatar ayong ka akimor. Ka abu ayong engitak ikes akijuuru ngakes kec kwap; ka ayiakatar inges ka ekuwuam ngolo aronon ngolo awuounit anyoun anaberu, analitaare. Ka arai aberu emam pa arimaana, ka kikeu akekou tar keyia ngun. Ka abu ekerepit tonyou anaberu, analitaare, ka aekar aneni keng. Ka ngikaru ngitomon ka ngiomwon tokona, ka

ayiai aberu nationis ngina apolon; nooi, econgakina, akitodol ngina etiyaa inges ngiboro ngulu pa amaikina. Ikwa aanyunet, abu toesik lokile keng, ka alosit akiitakin ka ecetunganan nai toringa iboiyete kaapei ka lokile keng; ido tobala emam pa ayeni inges atemar kebu inges kitiyau ngun.

29 Ka a ngun apotu ikes-ikes kikatakis akisieme inges a nguna anu...Inyarito iyes ngun inyo, ngina iyiakar iyong amuriao-a? Nyayeni ayong atemar ngai ekiro ngol. Atami iyookino ngun, dokita. Nai emam pa arai ikes ngun. Arai ekuwuam. Ka inges...Ka arai aberu nakone kang ngina ajokan. Nai anakuwar a ngin, kingaren, abu inges okodingak ayong. Naarai, ipedori iyong aanyun nguna ikoniata nen.

Nai ngina abunio lokile keng, ka aponi isua toriedikoi alotooma agule akilip, todokuni nai Ekuwuam ngolo Akuangan kwap. Arai ikes ngun. Abu nai totakanikin neni alokile keng akuwar ngin, anakirujasit. Abu inges tobongu kaapei ka akirujasit, atami inges kori erai akitwana. Nai abu toripu, arai abongokinet ka a ngaleu ka akeberu. Epite ngolo etiyaa Ekuwuam ngolo Akuangan!

Ka anatiyaaret tooma Takison, kaapei ka Lokaato Norman ka ikes, ka abu Ekapolon togeu etic anen nabo kaapei ka ngiboro ngulu ka apedor ka apukunun ngiboro.

Apei kuwar, ibore ngini abu okoyau ayong nangetakinet a ngakiro anu ane, awuaasi ayong kaapei ka Lokaato Wood ka Lokaato Sothman. Ka ayiakai isua...aris aapia ngisaai ngiomwon ngulu ka akuwar, ka engoliarit ayong kidiama nadis, ka abu akurianu ngina apolon bu kidiama kang. Ka abu ayong atema, "Kingolik ca! Ngun apolok dadang, ngajorei nguna anadis!" Ka abu ayong atema, "Eyiakasi ngiboro dadang nadolit ngina ka akinapakina."

30 Ka abu Lokaato Wood tema, "Kitee ngitobon ngiarei ngulu cicik idunyasi iwapei, ebe abu inak inges ikwuaan ka akica."

31 Abu ayong atema, "Nai, iyeni iyong, Lokaato Wood, ikwapei eyiakar sayans, alotooma ariwo ngina enyaritai Dipper, Dipper ngini cici, Dipper ngina apolon, emam nyera i ngiicio ngiarei bon eyiakasi kiding ngitopon ngul; elwananakina ikes aneni a nginice ka nginice akilo a neni eyiakare iwon aneni kec. Ka ani kegeut ikes abunore nakwap, keyaasi ikes, ngamairei ngalipio alotooma esaa epei, eyiaikini ikes ngikaru ngamiyiai ka ngamiyiai adolon nakwap." Ka abu ayong atema, "Alotooma ekitiyae ngolo apolon lo dadang ane, ka ikilimonokinete ikes iwon ebe iteete ikes anakiyooi, iteete ngikaru amiat ka ngikaru ngamilionin ngatomoniarei ngikaru ngulu ka apaki a ngina ka akica, alotooma erot kaama; ka eringa ngilapio ka ngitopon eyiakasi. Ka-ka, tar, abu Akuj kitiyau idio anenikec. Iboi Inges alokidingikec."

32 Ka abu ayong atema, "Aiwace alotooma kaama, aris ayong atyaku a nguna kang, apei paki alotooma akitere, ariwo ngina enyaritai zodiac; ageun kaapei ka Vajin, ka abunore nanyamet ngina enyaritai Kansa, ka kwap akitodol ngina esidion ngina erai engatunyu, Leo engatunyu. Abunore ngina ke ekingaren ngina a Yesu Kristo, kan abikiriati; abunore ngina a ngaarei, kan Engatunyu ngolo ateker a Yuda." Ka abu ayong atema, "Ekatak ayong nguna aoedori a nguna ka aanyun Sodiak ngin, nai emam nyete ayong inges. Nai, eyiai ca ama. Ikes ngulu itatamitai, eyenete atemar eyiai ama. Abu Yob kingolik inges. Nai alotooma Mass ngina a ngamilionin ka ngabilionin nguna a ngikaru ka akica, iboi Akuj alokiding kec dadang, ka ingoliunit Inges kwap. Eyiai Paulo tooma inaa. Toto kang dang eyiai tooma inaa, iwace, ingoliunit kwap."

33 Ka atami ayong atemar ngakinapeta nguna a ngajorei a nguna anakuj, emam adio alotooma kec ngina eyiai nawae akibois. A ngina donupe iker iricit esaa keng, ejok. Ajore ka Akuj ngina apolon! atami ayong nguna a ngisigaria; ebe ngina iyopokinor elap anakinapeta, erapuwarete ngakipi akwap, alotooma ngadakikai ngadikidio. Eyiakaun akwap alopote a ngolo aseunitor Akuj akisitiya inges, a nguna ka ayiakaun ka iwon ane alokidiana keng. "Amam pa ayeuna, ka aorori, ka akirionut, toyiakas ngakipi nacukulul ngina ka akwap." Ka erai torotok elap ngol, kitiyak ibore ngin nabo. Ngina ikokorioror elap iwadio cici anakwap, tokutuni ekuwuam kidiama. Ani elosi kwap iwapit akikut. Erai ajore ka Akuj ngina apolon. Ka ani atamakini ayong nguna etapito ngun araut ajore ka Akuj kaama...

34 Aponi isua tokona, tolotoi lokitaada. Ka ogeuni ayong akitam ebe emam apei dang ngina iyitorit anakibos kec. Iboiyete ikes dadang alotooma akibois. Ka ani keyiai alosit, iwace, aneni kec, arai a nguna ka alosikinet, ka ewani akwap. Ka eteo iwon nguna atakanut tokona, alotooma ngace kec nguna elosete tooma lowaitin kec. Itiyaete. Icongakini ngiboro dadang.

35 Ka abu nai ayong otamak atemar, ani nai kikoni ajore ngina apolon ngina anakuj nen, kiricit akibois keng, kotere a ngibore eyiai tooma nakinapeta, anibo nai akicong ka ajore a ngina alokwap? Ikwai, ngina icongakinor ipei anakinapeta, epite ngolo ecakakinia ibore dadang logurias! Icongakin ngakinapeta ka Akuj dadang erai pa keyiakaun ipei nakinapeta. Emaikina iwon eatakinito amunikinit akiricit ngakinapeta ke Ekuwuam.

36 Ka eitanit ayong, aneni ka Akuj, ataparacu na, ebe emaikina iwon oyuatua akimor ngina ka akitangale na, ebe emaikina iwon ericoto ewae lo...atukot ngina ecunakina kwap etolim ataparacu na, alotooma akinapakina, kotere kiwuaak Ekuwuam ngolo Akuangan a ngolo membat ngolo ka Akuwan, ngolo eyiai nege ataparacu na, tooma nakinapakina, akitodol ngina eyiakaunor angaleu ngina ke etau ka akuwan,

erai ca kidari iwon ngiwaitin yok.

37 Ikwanginapei sek alimunitor ayong anakisiakinet, ebe aberu ngina ayiakar ekansa ngolo abu Edokito Holbrook tolema...alosi akiem. Tokona, Akuj ngolopei ayauni acela tooma lokilini, ka alemar ekansa ngol tomam tar aesikin adiopore, nyiyenete iyes atemar eyiai Akuj Ngolopei Ngol ne-a? [Temari atukot, "Amen."] Ka ibore ngini idarit Inges, erai a nguna ka ajore Keng mono ayiakaun lowaitin kec, ikwa ngikanyer, toriamut ewae.

38 Tokona, iyenete iyes ebe ayiakare iwon ngijiesio ka ngijiesio, ka ngiturum ngulu ke ejie-a? Ka ani kewuo akwap, eponio iwon arubakin eyiakare ngijiesio ngice. Nai iripunit iyong atemar eyiakasi ngapedorosio ngaarei bon tooma nakwap-a? Alotooma atyakatyaka yok dadang ngina eyiai kiding ngatekerin, atyakatyaka ngina eyiai kiding a nginice ka nginice, ka ngiboro dadang, ecunakin tooma napedorosio ngaarei. Ngapedorosio ngaarei bon eyiakasi, ngapukasinei ngaarei bon eyiakasi, ngapedorosio ngaarei, ngapukasinei ngaarei. Ngunace dadang, erai ngiboro ngulu edisiak, ka erucokina kaapei ka ngapedorosio ngun. Ka erai ngapedorosio ngun nguna ka Akuj ka apedor ngina a Satan. Erai nyo ngun...A ngolo jie, a ngini kicongakina, idiobore dadang ngini etubun, erai apedor ka Akuj ipukat kori apedor a Satan, naarai ngapedorosio ngaarei ngun bon eyiakasi. Ka erai ngin apedor ngina ka akiyar ka apedor ngina ka atwanare. Tokona, ngapedorosio ngun bon eyiakasi.

39 Ka apedor ngina eyiakatar Satan, erai apedor ka Akuj ngina ibataritai. Emam nyera apedor ngina akire. Erai apedor ka Akuj ngina ibataritai, idiobore dadang ngini eyiakatar Satan. Erai atwanare akiyar ibataritai. Erai aliokonu akiyookino ngina nyelimoritai ejok. Ianyut-a? Erai elomi etic ngolo nyisitiyatai ejok, etic ngolo iyookino nai nyitiyatai ejok. Ianyut-a? Idiobore dadang ngini eyiakatar Satan erai ngulu ibataritai, nai erai apedor.

Ka eyiakai iwon, nakuwarina, iboiyo anege, ka apedor apei kori nginace elosi akipuka iwon. A ngun eritasi ngina aronon. Ayaasi ngiyokowaitin ikwa ngikanyer ngulu anakuj.

40 Ikwanginapei irworitor Ebaibul, "Ngitopon ngulu edengonorosi," alotooma ekitaabo ngolo a Yuda, "Eyeunete ngikeceleec a ngikulepek." Ka emam nyiitanitai iwon araun ngikanyer ngulu edengonorosi; ngao kerai nu nguna akire, ngao kerai kwa nguna akire, ngao kitiyakinosi nu, ngao kerai...epite ali eyiakaunotor. Nyiumok. Kiboi ikwa ngitopon ngulu anakuj ngul, ikwa esigarit ngolo akire a ngolo eyiai lotic keng. Towuo anen, kiyiunite! Akiyar ka atwanare.

41 Tokona, ajore, ajore ngina akire, ngina itemokinor ebuku alosit akitijikin ebuku ngoloe, emaikina mono kiboikin kwap ka akipimakin nguna iyookino ka eroko, kerai kepedorete ikes alosit akitijikin ebuku ngolo etupakini kori mam. Etatamit Yesu ngun. Ka ani kitiyata ngitunga ngun, ka erai kiboikinosi ngibukui kwap, ka akiwuo mono atamatamakin ngiboro ngul, ngiwaitin ngiarei, kemamukaunere iwon ejie ece.

Kwana ikiriamuni iwon atemar ani pa kitiyau itunganan ngun, ani pa kiboikinosi ngikapolok ke ebuku kwap, mono ekingaren, ido ka akiruaniar ka aanyun ebe iyookino ikes, ka ngalosikineta kec ka nguna subakina dang iyookino, ka eyiakatar ikes agogongu ngina itemokino ka apedor ngina kilounet ajore ngina etupakini, erai nai ikes kire ngulu itwakiarete.

42 Arai nen adiakaria ekapolo a ngasigaria Kasta. Ekapolon a ngasigaria Kasta, amisiunit ayong, ayiakar akiciket anapukan, atemar mam alosit nakwap ngina alo Sioux, naarai arai apaki ngina ke edin anenikec. Arai apaki ngin ngina ka akilip. Ayiakatar ikes ngasuban. Nai abu Kasta tomerakin, ka abu inges totamak atemar epedori inges akitiyakin ngun tar keyiakasi ngun dang. Kelunyar inges, tar kerai akiciket kori meere ngakiciketa. Apotu nabo ikes toguma ngicekiliok ngulu amam idiobore etiyato, toguma ikes. Atami apotu towana ngice anenikec. Arai ata nametemeta, ewarito akimuj, alokinga, akitania ngikecetunga eringa elipete. Ka abu Kasta, tolunyun, kingolik ikes, totami atemar kori eraikes ngulu ebenyunito ewae kec, ka ngun apotu ikes toguma ikes. Ka apotu ata nametemeta ngul togeda tobucaros, tobongosi. Anu apotu ikes kitiyata? Apotu tolemut ngulu jiet, pote ikes ne. Ka arai ngin asalunet a Kasta, naarai emam pa abu inges kiboikin kwap ka atamakin, mono ekingaren.

Amam inges amucuruso kaama. Amam inges apedor ngina ka ayiakau ama. Ari singes ejuka ngimiidi alokikoru a ngolo alokide, erot dadang alo To, keyia ngun dang. Ka ayiakatar ikes ka itukot, nai abu itukot ngin tobila. Ka ngina abilia inges itukot ngin, abu inges totwania ekiriami.

43 Ka a ngun ajore, ekingaren mono, alotooma akitemokin a nguna ke ekiriami, emaikina mono ikes toseut ngice sigaria. Emaikina tonapito a nguna ke ejie. Emaikina kitatamitetei ikes.

Ka anupit ayong ebe ekiriami ngolo apolon ngolo ajitoi, itemokino tokona alomar tooma lotic. Ka anupit ayong ebe ayiai Akuj aseunun ngisigaria Keng. Anupit ayong ayiai sek Inges akitanap ikes, akitamam ikes. Ka etemokin tokona ekiriami, eyiai akitemokin a nguna ka ageun.

44 Ekiriam(Jie) lo ngolo esiaunan ngolo ejitoi, ageun Anakuj, ngina ajikinotor Mikol ka ngike malaikan kaapei ka ngulu a Lusifa ka ngike malaikan. Ekingaren ageun, ageun ekiriami alotooma Nakuj. A ngun, emam paarai nakwap ageunor asekit, esiakini alotooma Nakuj.

Ka aponi nai tocakunai Anakuj, tocakunai kinga Anakuj, tooma nakwap, tocakun neni a ngitunga. Abu nai ekiriami, alo malaikan, torauni ekiriami ngolo a ngitunga. Ka abu Satan bu amunyar esube ka Akuj, nguna asubunit Akuj a nguna Keng. Ayiakatar inges, abu Satan bu amunyar nu. Arai inges alosikinet na, arai amunyar ikes. Abu nai ekiriami togeun anakwap anege, ka abu togeun alotooma yok, ka arubaki iguro ageun nginapei.

45 Tokona, eringa nyiterakina a nguna ke ediojie, akibois mono ngina ke ejie inges mono apotu ikes toseut ekingaren, kori eseunio akibois ngina emaikina tojiere alokiriam.

Alotooma ejie ngolo ka akwap ngolo ke ekingaren, ewuaakinitai, ka arai nalup nguna paarai nguna aidiotunganan inges ajioto ikes. Ka emaikina tosenitetei akibois.

Ikwa ngina alosioto ngidwe ngulu Angisirael lojie kapei ka Ngipilistian, ayiai ekaamukut lowaitin ngiarei aneni acunakina ikes. Ka arai nen inges alomunia Golias kinga ka anyara ngajorei nguna a ngisirael. Arai nen inges abu Daudi kisiriamia inges, alotooma ayonai, ngina etorio inges kiding a ngolol ngina ayiai kiding ngimoru, abu inges tolem ngatabab.

46 Emaikina toyiai akibois(akeero ngina ke Jie) ngina eseunitai. Ka alotooma nu, eyiai akibois ngina iyanunere, analup a nguna nyerai nguna aidiotunganan, ka ejiete ikes ane anakibois ana. Emam nyejiete ikes, ipei lowae lo ne, ka ipei kwap ama, ido tokeri ipei ane. Eyiai ngaren neni iriamunosi ikes akipimia ngapedorosioket, neni ipimia adiojore dadang agogongukec aneni eyiai ajore nginace, ka akibois ngina iyanunere. Tokona, nyikibuca nu.

Ngina ageunor ekiriami lo anakwap, amaikina toyiai akibois ngina iriamunoi. Amaikina toyiai akibois ngina eseunitai kotere egeun ekiriami, ka kotere ejie epuruuni. Ka ngalapatui nguna ke ekie ngun eyiakasi tooma natameta a itunganan. Nen inges egeunor ekiriami. Aponi toseunai ngatameta a itunganan a nguna ka akibois a nguna ke ekiriami, nen ageunor, naarai ngaseneta erai natameta inges etukunere, tooma nakou. Tokona, emam pa ageunio ngun anarionget ka ace. Emam pa ageunio ngun alotooma agogongu ngina kitolosec. Emam pa ageun ngalapatui kaama. A ngun, emam nyepedori arionget, nyepedori akitiya etic ka Akuj, naarai erai ngalapatui nguna kitijiet ekonimoit, erai tooma natameta. Emaikina iyong toyeu akoniseunet. Iriamunosi ka iyong.

Acamit ayong apese ngina sorokit ngina ane na, ngina edieka nooi, torai ngina epupokini tokona nu, kojokan.

47 Eyeunio ngaseunete alotooma ngatameta, nakou. Erai nen inges iriamunosi iyong kapei ka Satan, ka erai ngaseuneta, naarai abu Akuj kitiyau etunganan alorot a ngol.

Tokona, ikiyiakar ayong (ani kitee iyong nguna egirit ayong ane) amap adioci ngina aramunit ayong. Ayiakatar ayong inges nyelwana nooi, ngina aponi kisitiyiai alobod. Itiyatai itunganan ikwa ecokit ngolo ka aganot. Erai ekinyomit. Ka erai itunganan ekinyomit. Alotooma akuwan, irai iyong ekinyomit a papa kon, abuni edos aneni a toto. A ngun, apotu ngulu yarei potu, iwapei, abeeye ka ngaakot. Ka erai ekiner ngolo angaakot akiyar. Ka erai tooma nen egeunor, apol, akitiyaun ikoku.

48 Tokona, idio kinyomit dadang eyiakatar akuulu alokinga; erai tooma edos; ka tooma edos eyiai ikurut ngini ka akiyar. Ajokis, erot ngol inges ikitiyaunitere iwon. Eraakai iwon akuwan, etau, ka ekuwam. Ngina alokinga, akuwan, akuulu; tooma a ngun, erai ngatameta ka ngace, etau; ka tooma etau, erai ekuwam. Ka ekuwam inges ipukat ngunace dadang.

49 Tokona, ani kiboikinosi iyes kwap ngina idolioto iyes lore, ka akiriun ngikabobobi ngulu cicik lu. Iriamunete iyes atemar eyiakar akuwan ngapupeta ngakan nguna isirworere, nguna erai, akitere, akiir, akipup, akinguere, akiirar. Erai ngapupeta ngakan nguna ipukato akuwan a itunganan.

Eyiakasi tooma akuwan erai etau, ka ipukato etau erai ngatamanakinet, ngatameta, akiitunun, ngipegeta, ka amina. Ngul ikes ngiboro ngulu ipukato etau.

Nai, ekuwam, erai akipup apei bon eyiakatar. Ekuwuam...Okoi, oriamutu inges. Eyiakatar ekuwuam akipup apei bon, ka akipup ngin inges ipukat inges, erai akiyiun kori angayangayat. Erai nguna akire. Ka akibois apei bon eyiai a nguna a ngun, erai aseunet ngina ka akonilacakina. Ipedori iyong acamun angayangayat kori akiyiun, adio ngina icamit iyong akitiyaa. A ngun, abu Satan togeu alotooma ewae ngolo apolon, ainakin ekuwuam ngolo a itunganan angayanikin Akirok ka Akuj. Ka abu Akuj dang togeu allowae a ngolo apolon, akioperikin Akekirot tooma lokuwuam a itunganan. Iyong ngol nen. Erai nguna itiyiai inges ngun.

50 Erai ekanisa lo, kiwuaakinai tokona iwapei, ka kimorikinos cip toyiakas kapei nacamunet apei, tomam editorube a iwadio ngolo ka angayangayat, kemamukaun idiotunganan alokiding yok ngini engwalit, alotooma ngace dakikai ngakan. Kemam idiotunganan ane ngini iitanit Ekuwuam ngolo Akuangan nai kijau inges, erai kesubakin iwon ibore ngin bon. Tokona, erai nen egeunor ekiriam, tooma natameta kon, kicamit iyong.

51 Tokona kiitunito, emam nyerai Sayans ngina a Ngikristo, tokona, tomitakinite nguna iitana. Emam ngun...Akiyar ecamunete ngatameta, ngina erai Akirot ka Akuj, ka nen inges eyauni Akiyar. Meere ngakonitameta itiyaete ngun. Nai, erai Akirot ka Akuj, eyaunitai alotooma ecilet ngolo a ngatameta kon. Ianyut-a? Meere atamerait, ikwa itolomunitor Sayans ngina a Ngikristo, emitakinite nguna iitana. Mam. Meere ikes ngun.

Nai, ngakonitamet ecamunete ngun. Ekopuni ngun. Nyo ipukat ngakonitameta? Ekonikuwuam. Ka ekonikuwuam inges ikamuni Akirot ka Akuj, ka ngiboro ngulu eyiai Akiyar tooma kec. Eyauni Akiyar tooma kon. Okoi, lokaato! Ngina itiyakinotor ngun, ngina etiyaunor Akiyar locilet ngol, tooma kon, ileereuni Akirot ka Akuj alotooma kon. "Arai kirubakis iyes alotooma Kang, ka Akakirot dang alotoomakus, ingisete nai iyes nguna icamito iyes ido ikiinakinio iyes."

52 Anu nai itiyaunete ngun? Alokiding ngina ke etau, ngolo erai akiyar, anen inges elosio ngaren, akitan a ngolocilet. Ationis ngina eyiai inges na, ewuai iwon ane kaapei ka angayangayat ngina alalan alotainiyok, ikatakinitai acamunit nguna eyiakasi tooma ama. Emaikina iyong tojongo ngun; ido totiyaun kwap locilet ngol kaapei ka Akirot ngina ka Akuj ngina akire, ido elomari nait kinga, alope, inges bon. Erai nguna eyiakasi tooma. Erai inges ibore ngini imari, erai nguna alotooma.

Erai adolun a Satan ngina alotooma.

53 Tokona, ibala yong, "Nyakokoi ayong. Nyamasenene ayong. Emam nyetiyiai ayong ngiboro lu." Emam nguna esubakinete ngun aneni a ngun.

Kingolik, erai nguna alotooma. Nyemisitai tar kijok iyong ikwuaani, kejuwak ngikonipitesio ikwuaani, kikinyoma iyong ikwuaani, ekeritai ngiboro ngul. Nai ebala Yesu, "Anipa kidoun itunganan nabo." Ianyut-a? Emaikina toyiai ibore ngini itiyakin alotooma. Era imam, erai ngun akimukoret ngina itiyaunitai, naarai alotooma ekonitau ikimuit iyong akitiyia ngun keyia nguna dang. Nyeruwor ibore nginikitiyauna. Emaikina torai ngini akire.

54 Ka eyiai apei kibois bon ngina epedori abunore kwap, ka erai ngol erot ngolo ka akoniseunet a ngina ka alacakina, ngina ebunio tooma naiyar, kan ngakonitameta. "Ikwanginapei etamia itunganan alotooma etau keng, a ngun ikoni inges dang nenipei nen." "Ani kilimok iyong emoru lo, 'torotok,' ido nyingayangayat alotau kon, nai kiyiunite atemar itiyakinosi nguna ilimu iyong, iriamuni iyong nguna ilimu." Ikamut iyes ngun-a? [Temari atukot, "Amen."] Iyong ngolo nen. Ianyut-a? Nen eyiakasi ngalapalui nguna ke ekiriami. Erai kigeuni iyong ekingaren.

55 Ikimuit isua aanyun ngiboro lu nooi. Ikimuit isua akitiyakin Akuj idiobore. Emam nyimuit aberu na, emam angayangayat, imuit akiyar. Ecamit inges angaleun. Eyiakasi ngice ne, ngulu ecamito angaleun. Ka ngina iirarere isua nguna ikamunito ekes lo, ikwa edokito, ayiarun ngina a ngikatwak, ngiboro ngulu apolok ngulu itiyat Akuj yok, a ngun eraunio nait iwon ngulu ikimuit. Ka ibore ngini erai, emaikina iwon ekatakisi adolokin ngapupeta nu, akopum icebore ane, ikwa ngatameta.

56 Ngitunga ngulu, ngapakio nguna alalak, anupa Akirot pa iyookinito. Ka epiyo ngikalalak amisiun ayong kan nu, kan aramunun nganyaraet nguna ka alitaare.

Nai abu icetunganan toting icetunganan akan, ka atemar, "Okoi, Lokaato Yokana, iyeni iyong nyo? Irai iyong ka ayong ngikidunyet apaki na dadang. Bua lalo nalitaare, todoku kwap." Erai nyo itiyiai inges? Arai oyiakatar ayong abao ngina igirio ane, eketoodik ayong iyong nguna eyiai inges akitiya. Ikatakinit inges akitiya alotau keng, amina. Nyitiyaete ngun. Meere nen akibois. Kire, emam nyerai.

Acepaki itiyiai inges alotooma (nyo?) akiitunun, alotooma akipup ngina ka akekiyar. "Akiitunun! Ianyut-a? Nyipedori iyong akitiya ngun.

Emaikina totiyiun kwap itorunit lolain ngolo ka aseunet a ngina ka alacakina. Iyong, ilope, kimiekisi Akirot ka Akuj...Nyibuni iyong naarai ajok atokon. Nyibuni iyong naarai irai iyong ejiran ngolo ajokan. Ibuni iyong naarai Akuj Inges ikinyarauni iyong abunore, ka icamuni iyong Inges isipokina Nakirok Keng. Akirot ngin inges erai akepolou ngiboro dadang. Akirot ngin! Erai kisiyoto iyong ngiboro dadang alorot, natameta dadang, akipup dadang, ido tocamak iyong Akirot tolongu tooma, euruuni Akirot ngin ejok jik.

57 Anege, Ingolik iyong ibore ngini erapitere-a? Ibala iyong, "Ejok, tokona," ibala yong, "Ajokis, emam ngatameta nu ka ngapupeta nu, ka ngace, ibore ngini itiyaa iyong ngun, Lokaato Buranam-a?" Kire, itiyiai. Nai ani kicamak iyong Akirot tolongu tooma, ido kimuko iyong inges kaapei ka ngatameta, emam nai nyepolouni; erauni Akirot ngina ipirit.

Ianyunitor iyong icokit ngini edupakinitai tooma nalup, ido toesiki iyong akitoi todo kidiama keng-a? Epolouni tokudud. Adioteni, idiobore dadang ngini epoloi kidiama, ikokini nen, naarai esipiyo icebore inges.

58 Ejok, ngin inges ationis kaapei ka akiyiun a ngiyok Pentekootin ngulu a ngirua alu. Ainakin iwon ngiboro ngulu alalak isipiyorete inges, Akiyiun ngina ikitatamit iwon Ekuwuam ngolo eyiari alotoomayok.

Acamakin iwon ngiboro ngulu alalak, akitere icetunganan.

Ka ikatakinit satan jui-jui akidodiar iyong nakisipiyoret aicetunganan, nai ikatakinit inges akipakar iyong nawae anayenaanut a ngina akire. Ikidodiari inges iyong neni a ekaesoswae ece, acepaki, ngolo alosit akituput icebore. Emam pa abu inges kitiyau ngun, naari itupusi inges. Nai ani kebunit analibunet a ngina akire a ngina ka Akirok ka Akuj, "Elunyarosi Nakuj ka akwap, nai Akakirok emam nyelunyar," Emaikina kidong iboi anen.

Ianyut iyes ngun, ngakaitotoi-a?

59 Emaikina tocamunai alotooma ngatemata, kiyiunai alotooma etau. Torauni nai Akirok ka Akuj ngina akire, kirigakini nai Ekuwuam ngolo Akuangan a ngina kipup ka akiyar ka akuwan. Toleleuni nai akonikipup ngina ka Aku, ngatameta kon a nguna ka Akuj, idiobore dadang ngini ekerit Akuj alotoomakon. Emam a ngayangayat aieadio. Emam ibore ngini enyouni kidiama.

Emam ibore ngini ebuni tooma nakiitun, ka atemar, "Ajokis, eitunit ayong ekatakinit Yones akikinyomit Akuj, ka Aberu ka-atika-ati. Apei paki ekatakinit aberu a Doe akikinyomit Akuj a nguna ka angaleu, nai abu kipiyo inges." Ianyut-a?

Nai ani kidimitai ecilet ngol ejok ka kilotaritetei, ka kilelebas ka Ekuwuam ngolo Akuangan, nyepote ngun tar nakiitunet, nyemitakinitai nguna abu aberu a Yones kitiyate. Erai iyong ka Akuj, iwapei, ka emam icetunganan mati iyes ngulu yarei. Iyong ngin nen. Ekonikiriami ngol. Toar inges anakisiakinet.

60 Tobuk inges alotooma erot keng tooma natwanare. Emam nyerai aoyau ngina iinakini iyong ejie akiriya. Erai, tobuk inges tokonapei!

Erai kibuni iyong, ido kiricite iyong ngakiitonoret ngun ka ngatameta, ka ngiboro dadang, akitam nguna etapito, "Ajokis, acepaki akakuruwori ayong. Acepaki nyiyookino." Nyitiya iyong ngun, jik.

Kimasa ngiboro dadang nawae, ido tongaa ecilet, ka atemar, "Akuj, erai Akonikirok ngina akire ido Nyedaun, ka erai a nguna kang. Ani kisipiyor ekanisa dadang, naarai aya ayong Akirok kon."

61 Ekiriami ngol. Ibore ngin.

Kaanukiro elemaria Akuj ngolo Etiron etoku alokisina ka aberu, tomam tar apore, ka aesikin ikoku eperi ido totwana-a? Emam, ekapolon.

62 Abu apese ngina sorokit bu ne, meere kolong, alosiniya. Abu totokeng okonyara ayong, tema, "Lokaato Buranam, ariamu akapese edeke ngolo ke emayi." Erai ngol ekansa, ngolo eyeunun alotooma ngalungureta. Ka ayaasi ngidokitoi atyaket ngina alemunio alogooro, kiyiakiasi nawae, ka eyookino, arai edeke ke emanyi.

A ngun abu inges tema, "Episaar ngoloce, acepaki episakin lotau keng. Kikok nen, adaun inges." Temari, "Nyeriamunit inges...epite ngolo eyiakatar ikes apisaanar, eyiakatar inges, iwadio dadang, eapikinito inges ngilapio ngiuni eyari."

Abu toto tema, "Anu erai etiya ayong? Akiyiakiar inges losukul-a?"

Tema, "Kimiakisi inges tolot, naarai eekari inges atipei." Ka tema, "Kimiakisi inges tolot toyiar-akiyar ngina engale, ikwapei epedoria inges. Nyilimokis inges ngadi nguna ikamunito ngun."

A ngun abu aberu tema neni kang, "Anu emaikina etiya ayong?"

Abu ayong atema, "Yau inges lalo ido kiwuaakis inges tooma loderes ngolo ka akilapanakin." Ka abu ayong atema, "Torukutu kaapei ka inges." Abu ayong opup akipup ngina esiaan.

63 Ka ani ebuni apese ngina sorokit, ataparacu ngin, ka ngipon ngulu pusiyeke, ngulu ke emaradad, ka ikwapei eyiakar esukul ikes. Buni nai ibore ngini cici. Pa ayeni ayong atemar eruwor inges ngai; elosi anyarare ayong anasimu. Abu ayong oting akekan. Ka abu ayong atema, "Ekienyunitai nakaato-a." Ayiai inges nen. Arai inges ngin. Alotooma ngadakikae ngadi, kingoliuni kwap neni atoto keng kingolikini ikes ngulu yarei emam Akuj, emam Kristo. Abu ayong atema, "Ikokini iyong iitanit angaleu anawoitait a ngin ai? Icamuni iyong Yesu Kristo ikwa ekoniketeyiaran-a?" Abu ayong atema, "Ipote iyes natapar ngina ane na ido ikibatisaunos iyes Alokiro a Yesu Kristo a nguna ka akilotario ngina a ngakusisecisia-a?"

Apotu ikes temasi, "Itiyakinio isua ngun."

Okoi, iyenete iyes nguna apotu kitiyakinis. Acepaki iboi aberu a ne ataparacu na. Iyes neni lala iyenete ekes ngol. Lokaato Mike Egan, epei alotooma ngulu ikinyomasi a ne, ete ekes. Eapikinit nen ngikaru ngiomwon kori ngikan alunyar. Aponi kinyakarai apese ngina sorokit ngin lodokito, amam tar ediotakan ngina ke edeke aponi toriamunai alotooma keng.

64 Arai anu ngakiro? Ayiai iyong angaar ecilet, mono ekingaren. Emaikina iyong toriamu esigarit, Ekuwuam ngolo Akuangan, kiwuaakinitetei kingaren lokiriam, ngolo eyiai Akirot ka Akuj. Ewuoi Inges kaama, emam ibore iretakini inges nait. Emam ibore epedori...A ngolo cilet irianyaritai ejok. Ikwa ca aboila ngina ngorot ka apaipo ngina ka apuru; kiwuaak iyong akim tooma keng, ibwangari ikonibore. Inges ationis kaapei ka Ngikristo ngulu abwanganarosi, erai naarai emam ikes nyiteseguuniye ecilet ngolo alokinga, nyetiyaanarosi ikes kwap tooma. Emaikina iyong kiteseguuniye inges, acoikina, akiitunun, ngatameta, kingadak nawae ediobore dadang, ngini ebunit alotooma kinga, kaapei ka Akirot ngina ka Akuj ngina asegan, ngin erai Akiyookino.

Nyimitak tar ketwakito ngalipio ngatomon allowae alo, nakuwarina, kikinyomito; totwaka ngalipio ngatomon allowae a ngol, taparcu, kikinyomite; ebe emam ngun idiobore aneni kang. Arai ayong idonupei. Erai ayong ekinyomit. Erai ayong eyiunit ngun.

65 Ka ingoliario iwon kau ekekwaye, erai kecamitai iwon angaar ngicileta yok nai, erai kepedorio iwon, ka aanyun. Ikiyamuni iwon lo ka ngol, ngalipiokec, iteyeniarete.

Nai ani kikatak satan abongun. Aanyu, erai kelomari inges tooma ama, adau inges arutor akonijore nait.

Ani kiyiakatar iyong ka ngakonipupeta nguna iyookino, aanyun, akipup, akinguere, ka akiirar, nai nyikinyomit ikes mati ecamanara ikes kaapei ka Akirot. Iyookino ikes, nai, ani pa kecamaara ikes kaapei ka Akirot, nyiiranari ikes. Iyookino tokona, ngatamanakinet, acoikina, akiitunit, apega, ka amina, erai kecamaara ikes kaapei ka Akirot. Nai erai pa kecamaara amina kaapei ka Akirot, tolema inges. Ebwangari iyong apaipo atipei. Ianyut-a? Erai pa kecamaara akoni kimoc kaapei ka Akirot, kiyoto anen kec. Erai ngun kire. Erai eijin akonikiitunit, erai pa kecamaara ngakonitamanakinet, akonicoitonut, idiobore kaapei nguna eyiakasi tooma kon, tolema ngun.

66 Nyo nai iyiakatar iyong? Iyiakatar iyong ekitiyae ngolo ka asola. Haleluya! Erai, Akuj esibaki ngikanyer alotooma ngakinapeta ka atemar, "Kinenos anen akitodol ngina akanyaraa ayong iyes!" Iboiyete ikes kaama. Emam ibore itorotokini ikes. Ngina eriamunia Akuj alotooma ngakan Keng, akitodol ngina eriamunia ngapupeta keng, ngatameta, ka ngiboro dadang itesegunitai ejok, akitodol ngina ewuoya inges kaapei ka Akuj alokau ngun, alotooma ekuwuam, emam emam edio kuwuam alotooma ngakwapin ngolo imasakini angayangayat tooma ama. Iyookino ngun.

67 Buni nai inges diye ka atemar, "Nyipupi iyong ejok."

Aekasi ngakonitameta, neni a ngun. Aeka arukum, toceluni, "haleluya!" Tokutakini nai eole ngolo alokinga ekapiriicit, "Akibuses toyiai neni ka Akuj!" Ecai inges alokinga, kire, ikwapei esegia ka tocai, kotere Akirot ka Akuj itiyiai alotooma, apedor ka Akuj. Ianyut-a? Erai ngin ibore ngini apolo.

Nen inges eyiakasi akero ngina ke ejie. Eyiai akonikero nege anakisiakinet, kau ne tooma lotau, kau tooma natameta kon nguna engaanar. Erai ngatameta ekidor ngolo ke etau, ekidor ngolo ke ekuwuam, atemasi. Engaarosi ngakonitameta ka acamun ekuwuam, kori akinger ekuwuam.

68 Ipedori iyong ayiakaun ka ngitameta ngidikidio, ka ikipup idiocici, ka ngapupeta ngadi, ngiboro lu dadang. Emam ibore ngini itiya anen. Erai ngul ca ngipupeta ngulu cicik ka ngiboro. Nai ngina edolunio lobo ro ngulu akire, engaarete ngakonitamete ngun. Ecamunete ngakonitameta ngun, kori engerete ngun. Ikes ngun, ngikonei.

Akuj, nyicamak ikes ebucete ngun.

Kingolik, erai ngakonitameta ikes engaarete epuke; kori egolokinete epuke, ka apupokin ngatemeta kon, ka apupokin akitiunun kon, apupokin akimuit kon. Nai ngina engolokinator ngakonitemeta lobo ro lu, ido tocamakis Akuj, Ekuwuam ngolo ka Akekirot alomun tooma, ekutari ngiboro nguluce dadang kinga. Eekari adio ngayangayat dadang. Eekari adio kipup dadang. Emam ibore anen ngini ewoi anen mati Akirot, ka nyepedori Satan akitiji ngun. Mam, ekapolon. Nyepedori inges akitiji ngun. Ikiyeni iwon tokona atemar erai ngun kire.

69 Epuuete ngijiisio lu ameun anakolongit ke emanikor ke Eden, eyiai ejie tooma natameta a itunganan. Satan ageuni ngun. Anu abu inges kitiya ngina eriamunotor kaapei ka kawa? Emam pa abu inges tonger Akirot ka Akuj, nai abu kiwasak eraangi ngolo akuwangan kidiama keng. Abu inges kipucak ngicileta ngice ane aiwace. Abu inges tema, "Nai Akuj kire..." Ageun 3:1. Ianyut-a? "Kire, Akuj, ngiboro lu dadang eikinit Inges..." Ayeni inges atemar eyookino Akirot. Nai ayeni inges atemar nyepedori inges abwangan ngun nawae, akituruun inges ikongina, nai abu inges kiwasak esukari kidiama keng.

70 Ikwa aminor toto akisilikonor isua ekitoi, ekatanakini inges akiwuaanakin ngamacungai tooma nakimiet ngina enyaritai kosta. Wuoitakoi, kejok totuka akimiet ngina enyaritai kosta tomam ejuice ngacuan nguna a ngamacungai! Idiobore ngini ke esoswae! Ianyut-a? aminae isua anyounun nakware, ka anait inges ainanakin isua arurak, a nguna ka akibusikinit. Ka ewuaanakin inges arurak, ka akiwuaakin esukari

kidiama; kingolik, ekabila ke esoswae. Nai esunyari ngasuye ejok, eapiari, elosi kwap, ekau ngina edaunor esukari.

71 Ajokis, erai ngol erot ngolo eyiakar inges ngol, ekone. Ikatakinit araut ngolo ke esoswae kan nguna etapito ngun. Ikatakini inges akitoodikin iyong icebore ngini ajokan akilo, erot ngolo apatanan, alosikinet ngina ecai. Nai emam alosikinet ace ngina ecai akilo alosikinet ka Akuj ngina aponi topetakinai anasiakinet, Akekirot. Toting Akirot ngin. Kimiidikin neni keng. Kimie kimidiikin inges neni kon. Kiboi anen ka Inges. Ibore erai ibore inges ngin.

72 Abu ekiriami topuru ngina angaaria Kawa ngaketameta, apupokin ekepeget. Arai apaipo ngina alomunia ngin. Erai ecilet ngolo amotonor tooma inges ngol, ekepeget. Abu inges alotau keng topeg.

Arai ngakenyon nguna akienyete. Abu inges kingolik emun. Arai inges ngolo ebusan, ngolo ikini, ngolo ajok akilo lokile keng a elope. Arai inges ngolo aason akilo ngityang dadang ngulu ka ariet, ka arai inges acepaki ngolo etunganan ngolo ebusan akilo lokile keng. Atakini inges esibit etyang ngolo a ngamori ewuoi kaama. Epite ngolo apoloo! Ka ekatakinit inges alimokin inges epite ngolo apolooto ngun.

Ka ibore ngini esiaunan ngini abu inges kitiya, abu inges tongaa ngaketameta. Ka ani itiyauni inges ngun, kikamuni epeget ngolo a itunganan ngun. "Kaanukiro, pa arauniata ngun akitalakaret?"

73 Erai ibore ngin inges itiyiai inges neni ka aberu nakuwarina. Aceberu ngina eyiakar ekekile ngolo sorokit, eriamuni ekekile ngolo wuoko, ngolo apolon, etunganan ngolo a ngamori. Ikatakini etunganan lo angaar epeget. Kiitunite, erai ngolo Satan. Erai ngol satan. Kori, ebelekino lowae ngoloce dang, ekile aneni ka aberu, aberu aneni ke ekile, alorot a ngoloce. Anu itiyiai inges? Itiyiai inges alotooma apedor ngina ke epeget, ngatameta ngun kori icebore, ngini engeuni inges alosit alotooma.

74 Nai inak Akirot ka Akuj akibois ngina esiaunan. Emam nyebuni tar etunganan...Emam nyeseci... Haleluya! Ikes nu ne. Eponito nu nabo. Emam nyeseci etunganan mati mono kimasa Akirot ka Akuj nawae. Emam tar nyeseci, erai ngin "akinger akiyiu," akitodol mono ngina itegerioro inges Akirot ka Akuj, ayiakau ka Akuj, nyeseci inges.

Emam pa abu Kawa tosec akitodol ngina engadakinia inges Akirot ka Akuj, angaar ngicileta ngulu ke epeget alotau keng, ka ageun epeget. Kani nyo, kire. Nyakalimokinitor ayong lokile kang ngakiro nu, nai anupit ayong nguna kon...Abu inges okolimok ayong atemar mam akitiya nu, nai, iyeni iyong, abu kitarau ibore ngini akire ka kitacau ejok. Ayeni ayong atemar eumokina, naarai ikitacaik iyong ayong ngun." Kingolik, ayiai ekiriami ngolo apolon nen. Ka, ayau ekiriami ngol ngijiesio ngice. Ka a ngina bukor ngaakot ngina abu, ayaunio alo Eden. Abu inges towuou akiyiu Akirot ka Akuj.

75 Ka ani kerai akinger akinup kirot ngini cici Anakirot ka Akuj, inges ayauni ngican lu dadang, ikokinio iwon ebongorio amam ai, tongeritetei akiyiu Akirot ka Akuj? Nyipedori iyong akitiya ngun. Emaikina iyong togolo ngiboro lu dadang, ngatameta, akiitunun, ka atemasi...ngipegeta." Nyemaikina iwon apega kan nguna ikamunito ngun, emam jik.

Ecamunio iwon Akirot esipokina ebe, "Alimunit Akuj ikongina," ka kiwuaakini angolol ngina alokiding kon ka Akuj. A ngolocilet engaar alokiding kon na Akuj, nai.

76 Ekiriami ngol, ekingaren, ederes ngolo alongaren ngolo ke ejie. Nyikisitiya atom ngina erai amakan; olemutu etikiling. "Erai nyo ngin, Lokaato Buranam?" A-K-Y-I-U-N tooma Nakiro Keng. Erai ngol etikiling ngolo ka Akuj. Ijaadiari inges ngariebisia ka ngisiitanin, kedienyi ka teten. Emunyari ikes. Etyakatyakai... Okoi, emunyari ikes. Ielari idiobore dadang ngini nyekerit Akuj. Ngina ecakakinor etikiling ka akiyiu tooma ama, kapei ka Akirot ka Akuj alokau ngun, ijaadiari edio kuwuam dadang, edio deke dadang, a ngina riebo dadang.

Ibala yong, "Iyookino kire ngun, Lokaato Buranam-a? Kaanukiro nai, eraakar neni a ngice tunga ido neni a ngice mam?"

77 Erai a nguna ke ecilet. Ipedori iyong akingoliar kinga ka aanyun ngun. Nai emaikina iyong toyiakatar ikes alotooma ane, akitere alopote alo. Meere alokinga kaama, kitee tooma; emaikina iyong toyiai tooma, kitee kinga. Ianyut-a? Emam nyibuni iyong alotooma epeget. Nyipedori iyong abunore alotooma ngiboro ngulu lu. Emaikina iyong bu itiyaunia kwap alocilet ka Akuj, paka tooma lotau. Ka ikwuani itiyakinia iyong ngun? Nyo ecilet ngolo esidio?

Epega...alokwap jik. Ibasi iyees, ngapupeta, "Okoi, apupi ayong ikes. Ee, ikes ngun nen. Aa-aa. Okoi, acepaki apedori ayong akinguun ikes, kori ngace. Eyiakasi ngiboro lu ama. Ee." Ibore ngini etupakini, ipege ong, "Ajokis, etakini amaikina inges toyeni nguna etapito nguna irworo inges. Ebalala edokito nyangaleuni ayong. Amaikina ngun toyiakas." Ite iyong, anen jik idiakarit iyong. Erai satan ngol ngolo ewuoi anen. Erai ngol satan ngolo eyiai apedonokin ngiboro lu tooma kon. Nyinupenene ngun.

"Haleluya! Abala Akirot ka Akuj, "Alotooma ngakiro dadang, tongalee dang." Iyookino ngun." Ikokini

iyong irauni esigarit alokinga kaama ai? Kingolik, "Acamit ayong iyong tongalee dang."

78 Ikes ngun nen, nenipei nen, ngicileta ngul. Iyong ca ingaari ikes. Nyipedori iyong adepar ikes.

Ka ani nait keloma satan tooma ama, akikamun ngiboro lu ngatameta ka ngiboro nguluce lu, etiyaun nait inges ne nasalunet ke etau, tooma natameta. Tokona, ani ca kikiriamu inges iyong...nyipedori iyong-nyipedori iyong mono ekingaren akingolikin apei kec akitodol mono ngina imiekinia iyong inges tooma ne. Iyong imiekini inges elomuni tooma. Ka ani nait elomuni inges tooma, kipukae. Anu nai ebuni etic? Egeuni inges akisitiya ngatameta. Egeuni inges akisitiya nu, egeuni inges akisitiya ecilet ngolo alokinga lo. Erai nyo inges? akitere, akiir, akipup, akinguere, akiira; ngatamanakinet, ngatameta, akiitunun, apega, akimuit. Egeuni inges akisitiya ngicileta ngulu egelegelia lu dadang, erai ca kelomun inges tooma, akilo na ane. Emaikina inges tolongu tooma natameta, mono ekingaren, ido tocamu iyong ngun. Epedori... Topupokisi. Epedori akinang iyong, nai emam nyepedori adolun neni kon akitodol ngina icamunia iyong ngun.

79 Ngina alosio Satan neni a Kawa, ka atemar, "Iyeni iyong, ejok araitoit," abu inges towuo iwadio. Okoi, arai nen adyakaria inges, ngina awuoiya inges iwadio.

Nyiwoene a nguna emam. Emaikina iyong toyiakatar Eemut. Eyiari Yesu. Erai Akuj Eketangalon. Erai ngol Eemut. Nyiwuo a nguna emam, tomam ngipegeta, tomam icebore.

Nai abu inges towuo adio urien. Arai nen ngina alosio Satan tooma ngatameta ngun. Tema, "Ajokis, epuposi erai nguna ejuwak." Okoi, nyitiya ngun. Ya nguna ebalu Akuj.

80 Anibo kan towuoite Aburaim a nguna ke edio peget, ngina alimokinia Inges- inges atemar elosi ariamun ikoku kan Sarah, ka arai inges ngatomonikanikapei ka ngikan ka torai inges ngatomonikankaarei ka ngikan? Ka ani edoli inges apei miat, ka torai inges ngatomonikankoomwon, aringa inges elimorit ebe eringa Akirok ka Akuj erai ngina akire. Ka abu inges tonyara ngiboro ngul, ngulu pa atakanete, esibit keyia. Ianyut-a? Ayiakatar tar ka atametait, ayiai adio tametait-a? Emam tar pa kisitiya adio tametait.

"Ajokis," ibala yong, "Atami angaleuni ayong." Atami ajokuni ayong. Atami ariamuni ayong Ekuwuam ngolo Akuangan. Atami arai ayong Ekristoit. Atami etiyiai ayong nu." Nyicamit iyong ngun.

Emam tar pa ete Abram ngun. Amen. "Atametait ngina paapedorio atamun, abu inges torubak iyunit Akirok ka Akuj." Iloit akiyiun atametait. Ebunit akiyiun alokau ane, alotooma. Ebunit akiyiun anege.

Ikokini inges elomuni tooma ai? Itoruni tooma natameta, lopuke lo, ekiriami ngolo alongaren ngolo ewuoi kaam.

81 Tokona, ngina iterakinere a nguna ke ejie! Iboi tokona satan a nguna ke ediotau ataparacu na.

Iboi inges, alotooma etau ka apese ana. Iboi inges alotooma ngikusitain. Iboi inges kaama. Ebalu inges, "Okoi, akaanyunit ayong iyong ikatakinit eringa. Eira ayong ngun eringa."

Kiritasi inges kinga. Dadang ngun. Kiritasi inges kinga. Anu elimunit Ebaibul ane, alotooma akou ka Akirok yok? "Kiritasi inges kinga." Iyookino ngun. "Kiritasi inges kinga." Ikitatamitai sek iwon.

82 Atami, "Nyo ationis aneni yok a ngakalimonokinak?" Aumokinit ayong atemar ali kabila ka akitatamio ngina eriamunitai iwon na.

Eyiai Akuj akitatam a nguna ke ekiriam alo. Ebalu Matayo 24 kaama, ka Daniel 12, ebalu, "Eyiakaun apaki ngina a ngican, ngina pa ayiakauna nginapei kolong." Ka eyiario iwon anapaki a ngin, ngitalio, ka akisiom, ka ngiboro, emalimala Akirok ka Akuj, ka alomasi tooma lopegeta ka ngace. Tokona erai ekiriami. Ngai ewuoi ini? Haleluya! Itemokino ekiriam alosit kingaren. Iterarit inges tokona. Kitee elieka ngolo apolon ngolo eyiai kekwaye.

83 Ngai ikokini Daudi? Tema, "Iwuaasi iyes ka tocamakinito Epilistiyat ngolo nyekepitai ngol iyanyi ngajorei ka Akuj a ngolo eyiari-a? Alosi ayong akitijikin inges." Amen. Ecamit Akuj ngikiliok ka ngaberu ataparacu na ngulu enyounete ka atemar, "Ayai ayong Ekapolon Anakirok Keng." Amen. Nyemitakinitai nguna ekuruworisi, neni eyiakasi nu ka kwaga, ka nguna abu ngolo kitiya. Emam idiobore ngini itiyaete ngun ka ngun. Iyes ata Saulo, ka ngice, erai ikibulit iyong a nguna a ngun, tobongo neni iyiai iyong. Nai, elosi ajore ka Akuj ngaren, amen; ngikiliok ngulu gogong, ngikiliok ngulu ka akiyiun, ngikiliok ngulu ka apedor, ngikiliok ngulu ka amisiikin. Nyemaikina ikes torai ngulu erai ngulu ebusak. Nyemaikina ikes tosiomito. Emaikina ikes torai ngicileta. Eyai Akuj ngicileta ngulu cicik ngul.

84 Abu inges towuo iwadio, apeget, tema, "Ajokis, engolikisi tokona." Ajokis, ikwa ca, nyo ani...

Aberu ngina sorokit, ataparacu na, tomam angayangayat abu edokito tolimok inges, aapia inges nasalunet ke erot, "Emam ibore ngini kitiya." Ajokis, tokona, erai ngol edokito. Emam nyatubokinit ayong inges. Erai etunganan ngolo asayans. Ite inges atemar adau edeke akiloun akuwan a ikekoku. Edeparit

idiobore. Emamukar inges ekitoi ngolo kiretakinat ngun.

Aso ikokini ekansa ilouni aberu ngin ikongina; kire, aris atwanare elou ikoku ngin; nai Ekapolon ngolo apolon, haleluya, ngolo ka ajore a ngina apolon, Inges erai ayiarun ka Akiyar. Emam ibore ilouni Inges. Haleluya!

85 Iboiyete ngadam ka ajore alokapolok keng, ngikaripiripak. Rommel, alotooma Germani, arai ngadam a Germani; Meere Itala. Romel! Iyookino ngun. Eisenhower! Ngikiliok ngulu erai ngisigaria! Patton! Ngikiliok ngun ngulu ayiakasi kingaren, eyiai alorot a ngolo eyiakatar ngakinapeta. Erai iyong atupit ekapolon a ngisigaria, ani kerai inges ekabila ke ekapolon. Ani kerai inges ekabila ngolo ajokan, ani kerai inges ekapolon ngolo a ngitopon a ngiomwon, erai kitemitai, ani kipimitai atemar erai kire, kiwuapak inges. Tar kesibit edyakarit inges, aneni kon, kiatak alosit kingaren. Kitiya ikwanginapei ikilimokinitor inges iyong.

Haleluya!

86 Ikiyiakar iwon ekapolon a ngisaria ngolo a ngamoru a ngakan, ngolo erai ngake nyukutai Y-e-s-u, ka akiwuaakin ngamoru ngakan neni yok, anupit. Emam nyilounitere Inges alokiriam. Haleluya! Abu kilou atwanare, egiyaana, ka alial. Tolemari ata satan alorot. Erai inges Ekapolon. Aso, emam tar satan alopikica.

87 Ekiriami ngolo apolon ngolo apurui, iboi tokona itemokino. Kire, ikote nen. Okoi! Haleluya!

Ngina atamakinia ayong ngun! Ngina awuoya ayong ka akingolkn Inges itiyiai ngiboro, aanyun Inges epukuni ngiboro, engaari ngiboro, ka atemar, "Eyiakaun alorot alo ka alorot a ngol," Ikes ngun nen! Okoi, kingoliut ne, ka atemar, "Ngai ekapolon a ngasigaria lo?" Okoi, emam nyengoliari ayong kau ka aanyun kerai Edokito Ati-ka-ati. Ete ayong nguna abu ekapolon a ngasigaria tolimu. "Erai Inges Ekapolon ngolo ka Akiteyiaro yok." Haleluya! Nyo erai akiteyiaro? Alakunio! Akibuses! "Inges erai Ekapolon ngolo ka ayokokiteyiaro."

88 Adolu esaa ngolo apolon ngolo ka akicikakinio. Haleluya! Esigarit, kaapei ka ngulu jiet imiliasi, kilocos ngirangi! Eyiai Akiyiun ka angayangayat iboiyete alotooma akiterakina, alotooma eema lo, ataparacu na; angayangayat epeiwae, akiyiun lowae ngoloce. Ngisigaria, towuaa alotic kus. Haleluya! Ekosi kapolon, Etop ngolo ka ataparacu, erikit. Emam nyebongonori Inges kau. Emam nyeyeni Inges akirot ngina ebookoi akikututukut. Emam nyikutonori Inges. Amen. Kire.

Ekiriam ngolo apolon ngolo ajitoi, eyiai inges alosit ngaren anege tokona, ee, ekapolon, alokiding akiyar ka atwanare, alokiding adiak ka angaleu, alokiding akiyiun ka angayangayat, wuoitakoi, alokiding alacakina ka apitoonut. Elosi ekiriam ngaren! Kisimiliatu ngakwaaras kus, ngisigaria. Kisimiliatu ngulu jiet. Eyiai Akuj akitemokin ngisigaria Keng. Amen. Akuj inyonyoi ajore Keng.

89 Itanapi America ngisigaria keng alotooma nginapen ngulu ajokak ngulu enapio: ngakopiyiai nguna angasuwa, ka ngulu jiet, ka nguna eyiakatar ikes dadang, ngakuparoi, ka dadang nguna elosioto ikes alotooma.

Itanapi Akuj ajore Keng. Haleluya! Alikabila a ngiboro isitiyao iwon? Ekuwuam ngolo ka Atum, Akirot ka Akuj! Amen! "Ekwana Akirot ka Akuj akilo atum ngina ekwaka ngiwaitin ngiarei," Ngiburanian 4, "Icumi tar nakityak akoit, tar asumet ngina ka akoit, iripiripi tar ngatameta." Akirot ka Akuj! Akiyiun Akirot, ka erai ngol erot a ngulu jiet ka Akuj.

90 Ngulu jiet ngul ikes abu Inges inak Kawa akinap. Nai abu inges tobilu ngulu jiet keng kwap. Ekokini inges itiyauni ngun ai? kan angaar ngaketameta lopeget. Nyipegasi ka Akirot ka Akuj. Emam apolou. Iyong...era ca Akirot ka Akuj. Emam angayangayat kan nguna ikamunito ngun. Emam epeget anen. Erai Akirot ka Akuj. Ngun esipokinito ngun. Erai ngun esipokinito ngun ngikaru ngikaru.

Ingolik iyong nguna apeleikinit ayong naminat-a? [Ebala nakaato ngina edieka, "Amen."] Erai Akirot ka Akuj. Akuj inges iikinit ngun. Akuj inges abu tolimu ikongina.

91 Apotu ikes tolimokis Abram, "Ikokini iyong iyenuni atemar ibuni iyong ariamun ikoku ngin ikwuaani?"

"Akuj inges alimuni ikongina." Tosipokin ngun ngun.

"Ejok, kaanukiro nyiriamunia iyong ngun?"

"Nyayeni ayong atemar wori ariamunia ayong ngun, nai abuni ayong ariamun ngun. Akuj inges alimuni ikongina. Emam nyeketowuoete ayong ngun tar iwadio." Abu inges tonyara...

"Kaanukiro nyibongoria iyong lore kon, neni ibunitor iyong?"

"Emaikina ayong araun ekaloton ka epeyonon alotooma akwap na." Amen...?... "Abu Akuj inak akiikinet. Akainakini ayong Akuj ikoku anakwap a ngina ekeyiakiu Inges ayong."

92 Haleluya!

Ikitangaleuni iyong Akuj alotooma eyiakae ngolo ka akibois ngolo ke Ekuwuam a ngolo Akuangan, neni abu Inges ikiyiakiu iyong. Ikiinakini iyong Akuj. Kiyiu ngun. Amen. Tongaa ngapaipoi nguna ke etau ka akuwan, ngapupeta, ka ngatameta, tocamak Akuj kisiau apuyoun tooma, tolema ngatameta ngun. Nen inges erai akero ngina ke ejie.

Meere atemar, "Ajokis, ani kapupi ayong ngun, ani kapupi ayong akibuses ka Akuj ecakun! Okoi!" Emam ngadi nguna itiyaete ngun kaapei ka ngun; emam ibore.

Tongaa ngatameta ngun. Erai nen akero ngina ke ejie. Erai nen iboiyo ekiriami alotooma akiterakina, alotooma anenipei aloderes, a ngakonitameta. Tongaa ikes, ka atemar, "Ayong...A ngina ngayangayat, angayangayanikinit ayong angayangayat kang." Amen. "Angayangayanikinit ayong angayangayat kang tokona. Eyiunit ayong Akirok ka Akuj. Abunit ayong nege, Satan." Eyiai ibore ngini elosi akitiyakin. Kire, itiyakin. Ee, ekapolon.

93 Inyonyoi Inges ngiketiyak Keng kaapei ka Ekuwuam Keng. Iyiakianakini Inges ikes ngimalaikan. Ekienatar ngitunga ngun, ngacepakio, "ngimalaikan." Kimiekisi engolia ayong nibore ice ane kaapei ka iyes, adaun adakikat. Engoliasi Loburanean, adakikat ca. Ngiburanean ekek 4, ekek ngolo a 4, ka kimie..apeleikinit ayong ekek 1 ngolo a Ngiburanean, ka engoliasi longaet ngolo a 14.

Meere mono ikes ngikuwuamin ngulu einanakinete, ngulu iyiakiaritai ainanakin a nguna a ngul a ngulu irumete akiteyario-a?

...ali malaika mono abu Inges tolimok ebe, kiboikin nakanikang ngina aloteten...?

...ngimalaikan ka Akuj datang...

94 Tokona, ane ebongunit Ebaibul kau ka ikilimokinit iwon anege, ebe eyiakununu Akuj ngimalaikan. Akibuses! Ata ngai ikes? "Ngikuwuamin ngulu ijaanakinete." Akibuses! Ngikuwuamin ngulu ijaanakinete, ngulu iyiakiunitai (kai?) anayiakau ka Akuj. Akitiya nyo? Ainanakin Akekirot. Amen! Meere nguna asioloji erai ikes inanakis nguna ka atukot a ngidinio, nai ainanakin Akekirot. Ikes ngun. "Ngikuwuamin ngulu einanakinete, ngulu iyiakiunitai kingaren."

Ikwuai eyenunere iwon eyia ikes? Ebalala Ebaibul, ebe, "Abu Akirok ka Akuj bu neni a ngikaduarak." Iyookino ngun-a? Einanakinete ngimalaikan lu Akirok Keng, alotooma Ekuwuam Keng; einanakinete Akirok, alotooma Ekuwuam ngolo Akuangan. Ka apotu Ekuwuam ka Akirok potu neni a ngikaduarak, ka ayiakatar ngikaduarak Akirok ka Akuj. Inges apolou etiyaata ikes ngaumonokineta nguna apotu ikes kitiyata. Paarai etunganan; arai Ekuwuam ka Akuj alotooma etunganan, Ekuwuam a Kristo alotooma etunganan. Naarai Akirok ka Akuj...Anu abu inges kitiya? Abu kitesegu a ngolocilet. Aris Akuj aseu inges, ka enyonyoitai inges kaapei ka Ekuwuam ngolo Akuangan. Ka paarai inges. Emam pa etiyakini inges idiobore akitodol ngina engolikinia akitatakanitkinet. Abu Eliya tema, alomoru Kamel, "Etiya ayong nu datang alotooma Akonikiciket. Kimie tokona toyenunai atemar irai Iyong Akuj." Okoi, akibuses neni ka Akuj!

95 Engolianak ayong ngun ngapakio nguna alalak, ngina ingolikinia iyong Ekuwuam ngolo ka Akuj edoluni nakibois, ido eyiakaun akibois ngin nakiwasakinio! Ani keya atukot na ane ataparacu na ngatameta nu ane, alemar adio ngayangayat alorot! Ikokini iyong irubakinit ingayangayat nabo, ngina ingolikinia iyong ngikatwak eyiaruuniete, ngikangwalak erotonokinete, ngimudukan ekienyunete, ngikingiman iirarete-a?

96 Ineno epikica ke Emalaika ke Ekapolon anarwatata ane, atup sayans ngarei, a nginakibois. Anu itiyiai Inges? Kiboikin kaapei ka Akirok. Amen! Etubi ediokuwuam. Ee, itiyiai. Erai nyo inges? "Ngikuwuamin ngulu einanakinete, ngulu iyiakiunitai anayiakau ka Akuj," akinyonyo ngulu irworosi Akirok, ngulu iboiyete kaapei ka Akirok. Ka itogogongit Inges Akirok kaapei ka ngakitaanyunet, eyaunit Yesu ngolo erai bien, nakuwarina, ka ngikaru ngikaru. Inges ngol nen.

Ikokinio iwon ngayangayatai ai, torai Inges ngolo adaun akitogogong alotooma Sayans, ngiboro, alotooma ekuwuam, a ngolorot a ngolo itogogongere, etogogongi atemar eyiai Inges nege?

Ngianu ngakiro? Erai tooma ngakonitameta. Iwon engaanario ngatameta yok nibore, ka atemar, "Ajokis, tokona, nyayeni ayong atemar eyiakaun kori mam. Acepaki, ani kangaleu ayong taparac." Okoi, emam nguna esubakinete ngun kaapei ka ngun.

97 Ikwapei aminar ayong alimunun, acepaki ketemarit Abram neni a Sara...Ari singes alunyar ananyamet ka araut aberu. Iyete iyes nguna alosikinit ayong; erai esaa ngolo ka akiyar, ngikerua ngatomoniarei ka ngikankauni. Kingolik, arai inges ngikaru ngatomonikanikapei ka ngikan. Aris inges alunyar anen, adaun ngitomon ka ngikan, ngikaru ngatomoniarei. Ka abu inges tolimok inges, acepaki, ngirua ngidi ngulu atupakinete, tema, "Eyiai ediopite ipupio iyong, naminat-a?"

"Emam tar iwadio."

"Emam idiobore ngini itiyaete ngun kaapei ka ngun. Elosio iwon kingaren, keyiakasi ngun dang. Ajokis, tokona, ani kigeu iyong ikwa apese nabo, eyenio isua, alotooma ngaakot nguna ka akiyiar, ejok, nai, eriamunio iwon atemar elosi akimukor ikoku, ka ejokunete ngiboro dadang. Ipuji iyong tokona adio kilocokinet nakuwarina-a? Erai tokona elap ameun ngina ekeikinia Inges ayong. Ipuji iyong adio gelaanut, naminat-a?"

"Emam tar iwadio, Abram. Emam akitaanyunet ngina aidiobore. Eringa ayong ekoni nenipei ameun tokona ngikaru ngidi ngulu esidiok. Emam adio kilocokinet tar iwadio."

"Akibuses toyiai neni ka Akuji! Eponio iwon ariamu ngun, keyia ngun dang."

98 "Apolu keng, Abram, kingolik, ani ikiikinit Inges iyong, ikiinakinit Inges iwon akitaanyunet alorot alo. Kikiinakinit Inges iwon akitaanyunet." Aa! Haleluya!

"Iwarit anyamet ngina palag ka ngina aloman ngakitaanyunet. Iyookino. Ayiakatar inges akitaanyunet. Arai nyo ngin? Akirok ka Akuji. Arai ngin akitaanyunet."

Ikokini Akuji itangaleuni ikoku ai? Elimunit Akirok ka Akuji ngun; ani ka pupi ayong akipup, kori mam akipup. Ani ayong...Nyemitakinitai nguna itiyakinosi, Akuji alimunit ngun. Nguna esipokinete ngun.

99 Abu Abram tema, "Tocunak ngakipoyiai ka ngiboro iwapei, eyiakai iwon anyoun alokitela."

"Ai ilosi iyong?"

"Emam nyayeni ayong." Amen. "Nai, elosio iwon, keyia ngun dang. Alosi iwon ane!" Asubakinoi ka elosio. Haleluya! Erai ngin Akirok ka Akuji. Arai nyo akisicaset alokingaren keng? Akiikinet ka Akuji, Akirok ka Akuji. "Elosio iwon ariamun ngun."

100 "Tolomu alokiding ngikonitunga, Abram. Erai ikes, erai ibore, erai ikes ngulu engayangayato ka ngulu nyenupito. Ikiyakaunotor ikes iyong naridakinio. Tolomu kinga. Totyakun, ka toyiar a nguna Kang." Erai nyo ngin? "Toesik ngakonitameta ka akonikipup alokau kon, ikwangina. Tongaa ngakonitameta, ka kiitunite, erai ayong. Bua, toyiar kaapei ka Ayong." Amen.

Enyarit Akuji a ngolo kinyomit a Abram, ataparacu na, lokabila ka akiyiar a ngin. Eyiai ekiriam ngolo apolon elosi kingaren, tokona, akwap dadang. Ecamit Akuji Ngikedwe totyakunos make aneni ainyo? Akitere, akiir, akipup, akinguere, akiirar, ngatamanakineta, ngatameta, akiitunun, apega, akimuit; ngiboro dadang. Tongaa ngakonitameta ido tocamak Akirok bu tooma, ido kiriamaros kaapei ka Akirok. Erai ngol esigarit ngolo akire.

101 Erai epite ewuaatar ngikanyer ngol. Emam nyilokokino ekitiyae ngolo ka asola; Sodiak. Elomununui etop ngolo ka ataparacu lotic keng, a ngina taparacu, ikwanginapei kolong asubere akwap. Eyaanari etop ngolo ka atabong akibois keng; a ngolo top. Daipa ngini cici, alosaa a ngolo ka apaki, eyiai neni amaikina toyiai. Ewuoi etop ngolo alokuju icasit ka emam nyeronokini. Haleluya! Irimi ibore daadang alodiye etop ngolo alo Kuju, ngulu kec dadang, naarai eyiakasi kiding ngina ka akwap.

Erai ngol Kristo. Amen.

102 Ewuoi inges kaama, iciki Inges ajore keng ikwa ekapolon a ngisigaria.

Ikwa Musa alomoru ka ngakekan kidiama, ido tojie Isirael, atubor alorot kec, ka awuoi inges ka ngakekan kidiama. Awuoi inges ka ngakekan kidiama akitodol ngina adoyoria akolong kwap. Ayiai ikes akikiarit ngakanikeng kidiama. Arai Musa.

Arai inges akisikwaaanet a Kristo. Ayenut kire atemar ekiara ngakekan kidiama, aponi kibubukinoi ngakekan lomusalaba. Haleluya! Ka abu inges todoka anariwuoi a nguna ka akibuses, nakuwarina, kaapei ka ngilowi Keng ngulu a ngaakot alokingaren Akuji, anakan a ngina aloteten ka Apolou Keng kaama. Ka abu ekiriami, a neni a ngolo sigarit totubo alorot keng. Nyamitakinit ayong ngun itiyakinosi; kaapei ka Akirok ka Akuji, etubun Inges nalacakino. Amen.

103 Ikwa ikokor alotooma abeeye, anibo kekirit inges akirieun? Anibo kekuriana inges aripun anabeeye? Anibo kan tokuriana icuit ngini anabeeye ngin akitod akuulu ka abeeye? Anibo kan kiira inges eruye alokinga, tema, "Nyitodo akuulu ngin, iminasi iyes towanas-a? Nature eyiakae elope, alotooma ikienyit, elimokinit inges atemar, totod inges! Toped acukule alotooma keng."

Kimiekisi ngariongeta dadang nguna ngorok temasi, "Alunyar ngirua ngulu a ngakujuwanisia. Ilosi iyong awana bon. Iyiai iyong alosit tooma nabangao."

Totod akuulu, nooi lopite ngolo ipedora. Haleluya! Satan kiyoto nariet! Ayiai ayong alomun kinga ane." Ikec ngun. "Nyaperi ayong ane nabo. Nyeboikin ayong ne nabo. Nyeringa ayong ayiai nakero a Satan. Ayiai ayong apedun ekarot, ataparacu na. Amen. Arai ayong egole." Amen! Haleluya!

104 Nai abu egole ngolo cici ngol, ngolo ke edokole a ngolo ikwuaan ka enyoodo alokau kaama, totodotodo akuulu ngin. Emam pa amitakinit agogongu ka akuulu, abu totodotodo inges. Ibore ngini esiaunan ngini iyeni iyong, nait, ewuakiwuaki ngabebenuk keng iwadio. Iyookinit inges.

Totodu ekoniroto kinga. Erai ngun kire. Ikwuaani itiyaa iyong ngun? Tobwanga inges kaapei ka, "EBALA EKAPOLON. EBALA EKAPOLON IKWANATA. EBALA EKAPOLON." Nguna ke ekau, togeu akingu ekuwuam ngolo asegan. "EBALA EKAPOLON IKWANATA." Kitolom akonikou kinga. "EBALA EKAPOLON IKWANATA." Kijuku ka agogongu tokona, iyiai iyong alomun kinga!

Emam nyebongori inges nakuulu nabo. Amen. Alacakin inges. Wuoitakoi! Ngina iboikinor Akirot kwap, alotooma ngapupeta nu dadang ka ngatameta ka ngiboro, akisiboikin kwap ne, ido engaarosi ngatameta ngun ka akimiekin ngun. Okoi, Akuj, kisioni! Emam ibore itipitooni inges nabo. Ilacakina iyong. Inges ngini alacaki Lokoku a itunganan alomu ngina ka akuulu. Nyikinyaraari iyong edin nabo abongun. Emam ibore ice ngini epedori satan akitiyakin iyong. Epedori inges akijuutianar ka akikomo noi, nai.

105 Nai iyiai iyong lorukude, akerit ke esipid a ngolo alokidiana, wuoitakoi, ekeri esigarit ngolo inyonyoitai ngolo ke emusalaba Alorukude ke Ekabaka. Ka erai a nguna kus dadang ngigolei, kaapei, ka alimor Yesu, Akica ngina a ngakwapin, tokeri alorukude a ngolo alokidiana ngolo ke Ebaka. Kire. Ee, ekapolon!

106 Erai lu "ngikuwuamin ngulu einanakinete," ngulu iyiakiunitai anayiakau ka Akuj, aruwor ngikainanakinak, ainanakin (nyo?) Akekirot; meere esioloji, nai Akirot ka Akuj. Erai ikes ngikuwuamin ngulu erai ngikainanakinak, ngulu iyiakiunitai aneni ka Akuj, ainanakin. Ngikuwuamin ngulu einanakinete! Okoi! Ka, kiitunito, keinanakinete icebore ngini nyerai Akirot, pa kebunit nai aneni ka Akuj. Naarai, "Itogogongitai Akirot alotooma Nakuj." Jui-jui, alotooma Nakuj, itee Akuj Akirot. Ka nyiyakiuni Inges ekuwuam ainanakin icebore ngini nyerai Akirot.

Emam nyiyakiuni Inges ekuwuam ngolo apolon ngolo eyiakar D.D.D, ngolo apolon, Ph.D, ka tokudokina akola alokaku, ngiboro dadang kikote nen, tobala, "Ajokis, naarai, alunyar ngirua a ngakujwanisia. Ikiyeni iwon dadang ngun." Mam, mam. Emam pa aponito ngun aneni ka Akuj. Emaditana Anakirot. Amen.

Iyakiuni Inges ngulu einanakinete Ekuwuam ngolo ka Akirot. Amen.

Okoi, ayiakatar ayong ngiboro ngulu eapikinit ngiomwon kori ngikan, nai acamakini ayong ikes toloto anapaki ana, ka alamuni ayong ikes ngina ke esabit a ngolo etupakini. Ejuwak dadang.

107 Inyonyoitai Satan kaapei ka ngisiitanin keng.

Ani kinyonyoitai ngimalaikan ngulu erai ngikuwuamin lu ainun iyong Akirot, naarai iyunit iyong Akirot, ianyu iyong tokona neni iiraria iyong ekaduaran, ekaduaran ngolo akire ngolo ka Akuj, engeri Akirot ka Akuj-a? [Temari atukot, "Mam."] Emam, ekapolon. Nyo abu kitiyakin ngina anyounioto ngariongeta nguna ka akecekolongit ka atemar, "Tokona, edyakarit inges-a?" Abu inges towuo a nguna keng, ka akiwuo bon. Abu inges tema, "Iyookino."

108 Kingolik Mikaya alokwap kaama apaaran ngin, ebangaanot, kingolik, lokoku a Imla. Ayiakasi ngamiangomwon ngulu inyonyoitai, ngulu amaikina araut, ngikaduarak ngulu inyonyoitai towuaas kaama, etanio ejok, tosubakinitetei ejok, ka ngidigirio ngulu apolok, ka tosiomito nooi ka toraakas ngikasiomak ngulu amilimilete. Temasi, "Tolot, ekosi kabaka ngolo arimaanan. Toyiai Ekapolon kaapei ka yong. Imaruna ngun neni yok. Arai Yosua inges ikiini iwon. A ngun toloto kikama. Iyookino jik ngun. Toloto iyong ka akimar inges. Nyo..." Abu inges tema, "Ejok, Yos..."

Iyete iyes abu Yekosapat tema, "Emam ece ngolo idongit, aiwace-a? Ajokis, ayiakatar ikes ngamiangomwon. Kaanukiro nyiyunia iyong ngamiangomwon? Abu inges tema, "Nai, kire iyiakatar iyong ece iwace."

Temari, "Ikiyikar ayong epei. Eyiai ece, nai, okoi, aremokino ayong inges." Aa! Ianyut?

"Kaama-kaama, erai etunganan acamit ayong akipup ngol, kingolik." Temari, "Yautu inges kidiana ne. Engolikisi nguna elosi inges alimun."

109 Ka a ngun apotu ikes toloto ka alimokin inges, temasi, "Tokona, topupok. Kiwuaak akimor kon ejok, ataparacu na, naarai iyiai iyong alimonokin ekabaka. Ilimonokini iyong neni eyiai arioget a ngikejaanakinak ngulu ati-ka-ati, kingolik iyong, ngulu a Palestine, atukot a ngikejaanaikinak dadang. Tokona, kiitunito yong, ne inges alimunito ikes. Tolimu iyong dang ibore nginipei ngin. Iyunit iyong ibore nginipei ngin." Ngini cici...

Ayiakatar inges etunganan ngolo aronon anen. Aris etunganan ngol anyou alopegeta a ngulu ngorok a ngul. Ari singes etesegu ngapaipoi, akitere, ngaketameta.

"Ka, ajokis, kani nyo, iyete iyes nguna itiyakinete ikes-a? Ani kilimu iyong ibore ngini ikwuaan,

atami ikitaraunete ikes iyong ngolo ipolokini edistrikit. Acepaki ikitaraunete. Ikitaraunete ikes ekaanyanaran ngolo ke edistrikit ane, ani kicamunosi iyong kaapei ka ikes." Meere ngol etunganan ka Akuj ngolo akire.

Kaninyo, etesegunit ngapaipoi keng ejok, ngatameta keng dadang ka ngiboro dadang. Aris ngatameta keng angaarsi neni ka Akirot ka Akuj. Ka Akirot ka Akuj bon, inges iyiuni inges. Erai ngul ngikuwuamin ngulu ijaanakinete. Erai ngol ekuwuam ngolo einanakini.

110 Abu inges tema, "Emam nyayeni ayong nguna limuno tokona. Nai, akalimokini ayong iyeg ibore ipei en, nguna akalimokini ayong Akuj ikec bon alimuni ayong."

Ataparacu ngina atupakini, atami ete Mikaya Ngakiret ka tema, "Engolikis ceni tokona. Akitatakanikinet ngin...Tokona, ngikiliok dadang, eyiai ibore erono aiwace ane, naarai emaditaka aneni a nguna alimunito ikes. Ajokis, anu alimunit inges? Engolikisi nguna alimunit Eliya alokau ane, ekaduaran, naarai ikiyeni iwon atemar arai inges ekaduaran. Engolikisi nguna...Abu Akirot ke Ekapolon bu neni ke Eliya. Ee. Ka anu abala ai? "Epote ngingwokwuo akime ngaakot kon. Irikarete ngingokwuo tar Yesebel. Ka a nguna Anabos a ngolo eyookino." Abu nai tema...Ngina aanyunia inges ngun, aanyunit inges atemar ediiri akitatakanikinet keng kaapei ka Akirot ka Akuj, ido aponito ngun neni ke Ekasikout Akab.

Abu toloma kinga ama, tema, "Toloto kidiama. Nai engolikinit ayong Ngisiraal..." Kingolik, emam pa erumito inges ngileec alimor akitatakanikinet keng nai, naarai arai Akirot ke Ekapolon. Ayeni inges atemar eyai inges ibore ngini edolit. Nyo? Ari singes angaa etau keng, ngatameta keng, neni ka Akirot ka Akuj, ka aris Akirot ka Akuj apuku alokau, ayeni nai inges atemar arai ngin Akirot ka Akuj ngina eyookino.

111 Tokona, ibasi iyeg, "Okoi, arai ca orai ayong Mikaya!" Ipedori iyong araun. Irai iyong. Irai iyong, dang, naminat. [Kisirworikini Lokaato Buranam nakaato ngina adieka.] Irai iyong Mikaya, ekaduaran. Anu ipedori iyong akitiyakin? Tongaa ngakonitameta. Anu ekatakinit ayong alimokin iyeg ataparacu na? Akirot ke Ekapolon. Ianyut? Tongaasi ngakusitameta, temasi, "Tokona, iyeg iyeg, eyiunit ayong atemar ingaleuni ayong. Ajokis, erai nyo ngin nai? Erai mono ikes Akirot ke Ekapolon-a? Kire, erai Akirot ke Ekapolon.

Ka ebala etunganan ngolo ane lo, "Alunyarosi ngirua a ngakujuwanisia. Nyipedori iyong akitiyaun nu. Ka ikimuriakis iyeg ngun. Kiwuaak mono Akuj ngaren.

Buni Akirot ke Ekapolon ane, ka abu inges kirwor ngun, ka alimun ngun.

112 Tokona, arai anu abu Satan kitiya? Aris Satan enyonyo nguluce. Tokona, inyonyoi Satan ngiketiyak keng. Okoi, kire. Aa-aa. Kire. Inyonyoi inges ngiketiyak keng. Erai nyo inyonyoya inges ikes? kaapei ka amamu anupit. Inyonyoi Satan ka ngikuwuamin keng ngitunga awuoun akinup Akirot ka Akuj.

Tokona, ani kicamit iyong akitogogong ngun, kingolia Nageun 3:4. Engoliasi ceni kau ama ka opupokisi nu, adaun adakikat, ka oanyutu erai pa kerai ngin aosou keng ngina esiaunan. Arai ngin ibore ngini ke ekingaren ngini abu inges kitiya. Nyesianakini inges aosou keng nginapei ngin. Itiyiai inges ngun a ngolosaa. Tokona, kingolik erai kikote nen. Tokona, emam pa abu inges topeg Akirot ka Akuj. Abu ca inak inges akingecelikin akiyookino iwadio, iyeg iyeg, ainakin ikes eruwosi alopite a ngolo acamitor inges toruwotor, nyiya Akirot dadang.

113 Tokona, Ageun, ariamu ayong ane, Ageun 3:4. Kimiekisi engolikisi kerai ngaruka nguna tokona irworo ikes ngun. Ejuwak dadang.

Nai tolimok emun aberu tema, "Kire jik nyitwakete iyeg:

"Kire jik nyitwakete." Ingolik iyong epite ngolo abu kibelesinio ngun ecetuni? "Okoi, enupitai isua atemar alunyar ngirua a ngakujuwanisia. Nyenupitai isua atemar eyiai ibore ngini ikoni ngitunga akijaun Ekuwuam ngolo Akuangan ikwa alorua a ngulu a Pentekost. Okoi,, keyia ngun dang ikibataisi iyong, emam nyeyauni adiotyaketait." Kingolik iyong satan? Ingolik iyong akeosou-a? "Ajokis, ani kikulimokinit iyong ebe nyingaleuni iyong, erikakin ngun."

114 Tokona, meere akinyem, awuoun akinup nguna ke edokito. Itiyiai edokito alolain a sayans. Ka adau edokito akitiya ngiboro dadang ngulu epedori, akiteyiar akiyiar a itunganan, ka emam nyepedori akiteyiar, naarai emam ibore ngini eyeni inges akitiya. Eyiai inges nasalunet ngina a ngatameta keng. Ikinyoma etunganan. Nai, tokona, ejok ekitoi ngolo ka ayenut, nai ani kilot iyong neni alwanan ikwapei alosio ayong, kikalamun nawae Lokitoi ngolo ka Akiyiar ka torubak ilosi. Amen. Ikes ngun. Ebuni akitiya. Ee.

Tokona, nyo erai aosou a Satan tokona? Anu abu inges tolimu ane? Tokona kitee 1 ka engaet ngolo 2. Kimiekinai ayong tokona osiomu engaet 1 ane, paka 3.

Arai emun etyang ngolo aratana ka aos nooi akilo ngityang daadang ngulu ka ariet ngulu abu Ekapolon Akuj tosub. Tolimok emun aberu tema, "Erai mono kire atemar ikilimokinit Akuj iyeg ebe, "Nyinya arait a ekitoi a edio alotooma emanikor-a?"

115 Topupok iyong inges tokona, epite ngolo esilianar, ka epite ngolo ngolo ejukio inges Akirok ngin. Ianyut-a? Erai inges...Anu ikatakinit inges akitiya? Erai Alomar tooma natameta keng. Ianyut-a? Irworo inges neni keng, todaunitetei akisicat Akirok kaama.

Tokona, nyicamak Satan isicasi ngadi. Ianyut-a? Kiricak Akirok ka Akuj kisicasite alotau kon. Ianyut-a? Kitiyata iyes dang ngunapei. Tokona tokienyete, iyes ata Mikaya.

Tobongok emun aberu tema, "Ikicamakinitae isua akinyam ngaraito a ngolokitoe daadang alomanikor: nai...

Nai arait ngina a ekitoi a ngolo alokiding emanikor, ebala Akuj, nyinyam arait a ekitoi a ngol, kori nyitapa dang, anerae kinyama iyes itwakete.

Kingolik, tokona, erai ngin Akirok. Eyiai acetakin inges. Tokienyi tokona.

Nai tolimok emun aberu tema, kire jik nyitwakete iyes:

116 Ingolik iyong aosou-a? Ianyut-a? Anu ikatakinit inges akitiya? Itunganan ngini esiaunan ngin, ikatakinit inges akinyonyo aberu ngina epol egelit ngin kaama, nakoku ka Akuj, kaapei ka amamu akiyuan alotooma Akirok ka Akuj. Erai nguna kire ikatakinit inges ainakin aberu akitiya ngun.

Erai ngun ikatakinit inges ainakin iyong akitiya, naminat. [Kisirworikini Lokaato Burana nakaato ngina edieka.] Erai ngun ikatakinit inges ainakin iyong akitiya, alokinga kaama, akinyonyo iyong. Ka ibore bon ngini emaikina iyong kitiya tokona...Irai iyong itunganan ngini ilacakina aseun nguna kitiya. Tokona epedori iyong acamun ngun erai kicamit iyong. Nai apetor kinga. Arai nyewuoit Kawa iwadio, apupokin! Nyiwuo a ngadi. Nyiwuo.

117 Ngina alimokinia Eliya Geyas, tema, "Ya ekabela lo, kiperik nikoku ngini atwan. Nai ani ikisirworik iyong idiotunganan, nyibongok inges. Ani kikatak akitowuo iyong, kiatak alosit."

Kingolik aberu ngina anyaraa inges eketiyan keng. Abu inges tema, "Kitemok esigiria ido tolot ngaren, ka nyiwuo tar kikatak idiotunganan akitowuo iyong." Ikes ngun.

Ngina iriamunia iyong Eemut, torubak ilosi. Amen. Tema, "Nyapedori ayong alosit ngaren nabo. Mam, ayiai ayong apalagiar." Kiatak alosit. Nyiwuo. Kingadakinite nawae idiobore dadang, kiatak atubor kingaren. Lokaato, iyiakatar iyong atum anakanikon, torubak itubutubui.

118 Abu ayong a lot kai ngina epesere epira, apei paki, ka ayiai ayong alosit alimonokin. Ka abu ayong awuo alopuke ka akireor kidiama, kidiama ama. Abookoi, "Meere neni etya iigok alotooma ejie. Erai etyae ke ejie alotooma iingok." Aso erai ngun ikec ilounere ekiriami. Ianyut-a?

Ibala yong, "Ajokis, kingolik. Kingolik eremokino ngikanisai dadang ngulu apolok nu."

Nyamitakin ayong neni etya ikes. Erai ejie ngolo eyiai tooma iingok, inges imario. Erai akiyuan ngina eyiai tooma neni adonupei. Ani kirai iyong ngolo ikuriana, tobongosi kidokonokinos anakipany. Nai, Lokaato, ani kirai iyong esigarit, towuo alokinga kaama. Eyiai ekiriami ngolo elosi. Ejiete nguna aronok ka nguna akire. Ojioto.

119 Ikwa petero Kartwright, ngina alosio lotau, abu tema, "Abu Ekapolon okolimok ayong abunore tooma ne ka ayiakaun ka akisikwarunio." Abu toloma akipaanga esitowa ngolo ngorot, tolomari tooma inaa ka ageun akitesegun.

Ka abu ekadedengan alotaun, kinenek apistol losiep keng, tolosi kwap. Toriam ngipukei...Ngice alotoomakec, abpotu temasi, "Nyo itiyiai etunganan ngol anege?"

Temaretei, "Erai inges ekalimonokinan. "Abu inges tema, elosi inges ayiakaunor ka emiting."

"Ajokis, abu inges temari, "Atami alosi ayong ka akimasar inges alokinga erukude, ka akiritar inges ane. Daadang ngun. Nyecamitai isua ngidimiting anakibois kosi."

120 A ngun abu nai tolot ama, ka abu tonang epuke. Ka anapit Petero Katwrit ngikotio keng, iyenete iyes, ka elosi inges ngidirisai ka arwatata. Etunganan ngolo sorokit, iyenete iyes.

Abu ekalimonokinan tokienar inges, iyenete iyes, a nguna ka akinyam ikokor ka ngakan keng; ngina erai akimuj ngina eminau nakuwarina, iyenete iyes.

A ngun ayiai inges akilot ngidirisai ka asubanakin. Abu ekadedengan tolot, kiriuni ekot keng kau, kineno apistol alosiep keng, tema, "Anu itiyai iyong?"

"Okoi," abu inges tema, "Ayiai ayong akilot ngidirisai." Ka torubakini ilosi edirisa, iyenete iyes. Ayiakatar inges alosikinet apei. Alimokinit inges Akuj ayiakaunor akisikwarunio. Elosi nai ngidirisai.

121 Abu inges tema, "Nyecamakinitai isua ngakisikwarununueta ane."

Abu inges tema, "Okoi, nai abu Ekapolon okolimok ayong ayiakaun ka akisikwarunio ane." Ianyut-a? Abu inges kiyatak, alotic keng. Ianyut-a Ianyut-a?

"Ajokis, abu inges tema, "Eyiai ipeibore ngini emaikina iyong tomisiu." Abu inges tema, "Ayong etekeri etaun lo ane."

Abu inges tema, "Okoi, itiyiai iyong-a?" Ido torubakini inges ilosi ngidirisai, iyenete iyes.

Abu inges tema, "Eringa iyong nyeyiakauna ka akisikwarunio, emaikina mono iyong ikiram ayong."

Abu inges tema, "Okoi, etiyae ayong-a? Ejok, etiyakini ayong ngun moi nai."

Abu inges tolaca ekot keng. Tolosi ama, ka akiting akola, ka anangakin inges kwap nalos, ka aporokin inges kidiama. Temari, "Emaikina ayong oji, erai kacamat ayong akipuka. Kiatak akatitinyu, Ekapolon." Torukok emina alotooma keng.

Temari, "Iyiakar iyong nguna itemokino-a?"

Abu inges tema, "Ee." Abu inges todoka kidiama ka akimal inges. Abu inges kiteyiarun akuwar ngin alokanisa.

Iyong ngol nen. Ianyut-a?

122 Erai, ayaar Akirot ka Akuj ka atubor alorot kon alotooma a ngina ngayangayat. Ingolik ngun-a? Kire, ikes ngun. Erai ngol etic ngolo etupakini, osubakisi inges. Kire. Ibore ngin etupakini ngini emaikina ayong etiya erai anyoun anangayangayat, totubor kwap. Ekatic ngol, erai alemar akialolong kang dadang nawae. Erai akalimokinito ayong ngapupeta kang ayong, "Ajokis ipupi iyong erono," ibore ngini etupakini akitiya erai atubor ibore ngin nawae. Erai ngun kire.

Ibala yong, "Ajokis, iyong...Akalimokinito ikes ayong ngun...Iyenete iyes, akalimokinito ayong ngakatameta, Lokaato Buranam, ebe ayong..." Ajokis, ipedori iyong atubor ibore ngin nariet. Emam neni idoli iyong kaapei ka ngun. Kirikak ekonitic. Tolaca ekot kon ido tongirik alotooma ngun. Torubak ca ilosi. Apei losikinet, "Alosi ayong akiloun." Amen. "Nyatwaniari ayong. Alosi ayong akiloun." Amen.

123 Inyonyoi Satan dang. Ianyut-a? Arai nyo akeosou ngina ke ekingare? Ani akekibois ngina esiaunan inges akidol? Ngatameta. Abu inges towuo iwadio, apupokin nguna erworu emun. "Okoi, nyilimuni iyong ngun-a?"

Nen inges adyakanariata ngiberu ngulu sorokanotin, ka ngikiliok ngulu ngisorokanotin; iyookino, akiwuo iwadio, akiwuo ca iwadio. Engolianak ayong ngikesio ngulu ke elakit ngapakio nguna alalak aneni a ngun.

124 "Ajokis, akalimokinit ayong iyong, Lokaato Buranam, abu inges kiwinyak ikwa...iyenete iyes, ka abu ayong awuo, ka, ekinyoma, emam pa alosikinit." Aa-aa. Iyong ngol.

"Okoi, inges, eboi ayong alowae aye emesa aneni keng. Ayiakatar inges ngakonyen nguna ebusak!" Ianyut-a? Aa-aa. Ingolik iyong ngun-a? Ikes ngun.

Ibore nginipei ngin inges itiyiai satan.

125 "Okoi, abu edokito okolimok ayong ayong atemar nyajokuni ayong, a ngun, ayong ngin nen, ibore nginipei ngin, kingolik, ejie ngolo apolon ngolo ajitoi.

"Ajokis, apotu ikes okolimokis ayong...Abu ayong engolik ati-ka-ati irworosi atemar iyiakatar iyong Ekuwam ngolo Akuangan." Ee, ibu iyong kingolik ekaesoswai ece. Anibo nai ikes ngulu kire ayiakatar ngun? Aa-aa. Ee. Ikitoodiari iyong satan neni eyiai ekuruk ngolo ngorot, nai nyitoodiari iyong neni eyiai akuri ngina akire. Erai ngun kire. Nyikitoodikini inges iyong ngun, ka erubakini itumudukanit ngun aneni kon.

Okoi, erai inges dang, eworiait, totamunite. Nai epol ngoloyok... "Epol Ngol ngol eyiai toomakus, akilo ngol ngolo eyiai tooma nakwapin." Nai totingite Akirot ka Akuj; tonup inges, iyes ngikapolok a ngasigaria ane. Totingite akonikisicaset, lokaato. Iyookino ngun, totingite ekonitic.

126 A ngun, ikiyiakar ayong ipese ngini cici ane, apeipaki. Acepaki iboi aberu anege tokona. Arai ekekiro Nellie Sanders. Epei alotooma apaki ngina esiaunan ayong aanyun iritario ngikerep kinga. Ayiario isua, tokona, ani ca kariamu ayong akibois; ka oruwor ca ngabulok ngauni alokidiana ane, adepar akibois a ngalialin. Aringa ca ayong arauni ekalimonokinan, ka ayiai ayong alimonokin ane alokoona, kaapei ka ngimitinga alo eemai.

Ka arai apese nginasorokit ngin apei alotooma nguna edongak ejok. Abu inges tolot losukul ngolo a

siniya ane, inges ka Lee Horn. Ka eyenete iyes neni lala Lee Horn ane, inges idarit a ngule ngina ka atapar. Ka a ngun erai inges ka Lee Horn ngikaboliak ngulu ajokak ngulu eyiakasi nakwap. Erai inges ngolo a Katolik, elope. Naarai amam apolou ke edin anenikec, a ngun nai...Nellie ka ikes. A ngun, arai inges akabolian ngina apolon noi, ka inges dang, arai. Ka ayiakatar ikes edonga ane ngolo anyaritai "blak bottom," ka "jitterbugs," ka ngiboro ngul dadang. Ka arai inges...arai ikes ngulu yare ngikaboliak ngulu ajokak noi alotooma akwap.

127 Apei kolongit, abu inges kiteriterun kidiama ne, apeikuwar, nakiriamun. Kibusokin nen, nalitaare, esorokit, Nellie. Kiterereng etau keng. Aperi inges anen analitaare. Abu inges kikeu akekou. Ka abu inges kikaleu, toleleete ngakio alokidi keng. Abu inges tema, "Billi..." Akayeni inges ayong. Abu inges tema, "Acamit ayong akiteyiarun, nooi."

Ka abu inges tema, "Nellie, ipedorio akiteyiar iyong. Edaunit Yesu akiteyiar iyong, apese. Emaikina iyong tocamu ngun tokona tosipokina Nakirok Keng."

Ka abu inges kiboikin ama. Ka abu kikaleu, ka abu inges kilip, ka abu inges tolimok Akuj ebe emam nyepupokini inges nabo ngiboro ka a ngakwapin. Anenipei anen, buni aiyorit ngina abobon lotau keng. Abu inges tonyou anen, iworoi ka kipurite Akuj, kisirite Akuj.

128 Ka ani eapiari ngilapio ngikankapei kori ngikanikauni akau a ngun, atiyauna inges alorukude a ngolo enyaritai Spring, akuwar apei.

Tokona, arai inges asorokit, ayiai inges lokaru ngitomon kidiama, aapiarit ngikaru ngitomon a ngikanikauni. Abu inges bu neni kang, ka abu inges tema, "Hope..." Arai ngin ngina naberu kang, ngina a lot. Abu inges tema, "Arai ca ekwuaan ayong dang ka Hope ka Irene." Abu inges tema, "Iyeni yong, emam pa apotu ikes tolomasi nakwapin." Temari, "Iwuaakini akwap emacar neni iyiai iyong." Temari, "Ayiakatar ayong ereet ngolo sagam." Temari, "Tokona, ajongoi ayong anapit emaradad ka asir, nai atakani ayong asagam." Abu inges tema, "Etakanete ikes erai nguna emam aronis ka epataka." Temari, "Arai ca nyetiyat ayong ngun."

Abu ayong atema, "Nellie, ikitesegunete iyong Ngaakot a Yesu Kristo anasecisia adaadang, ngini minat. Tolot kingaren, iyunit ngun."

129 Wayne Bledsoe, iyes neni lala iyenete inges ane, lokone kang ngolo ke etau, ka ngikaru ka ngikaru. Arai inges ekamatan. Ka abu inges bu kidiama ne kaapei ka lokaato kang, Edward. Ka abu inges tomerakin alorukude ane, ka abu ayong egangingangu inges, naarai keriamunito inges ngikemanimanak. Ka abu ayong oyau inges kidiama ne. Ka arai ayong ekalimonokinan ka eboi ayong ane, atokan ka apakang, eroko ayong nyedukokina. Ka abu ayong oya inges lokitada tooma ama. Ka abu ayong ojotoor alokitaada a ngolo ebulanakinio. Ayiai atukot ata Buranam nen, ka iyenete iyes, araakai isua ngitomon. Ka a ngun ayiakare isua ngagulei ngoomwon, ka ayiakara isua ngina arocit ngaarei, iwadio. A ngun, ayiakatar ayong ngolo ebelanakinio ngolo aperio ayong. Eriuni ayong inges kidiama ikwanaga, ka akiwuakin Wayne lokitada kaapei ka ayong. Tomera, ayiai ayong akinapakin inges tooma kai ka akiperikin inges kwap.

Ka aperi ayong kaama. Abu ayong atema, "Wayne, nyikirumito iyong ngileec, ikongina-a?"

130 Ka abu inges tema, Aa, Billi, nyikisirwori ayong ikongina."

Ka abu nai ayong ewuaak akakan kidiama. Ka atemar, "Alosi ayong akilipakin iyong, Wayne. Ikiterereng Akuj iyong." Ka aris ayong eyiu aapikinit, okoi, atami aapikinit, acepaki ekaru.

Ka a ngun nai, atipei, atakisi, tonangakin epuke ngolo alokinga, ka kikongikongok icetunganan nooi. "Lokaato Bill! Lokaato Bill!" [Kidicakini Lokaato Buranam alitaare.]

Atami, "Wuoitakoi, eyiai icetunganan akirid." Oporuni ayong kidiama, epuke; ka akopun ikabore ngini ngorot kaama, ka akimasan ekasokologe, ikwanaga; ka akimukor Wayne. Ka akerit lopuke.

Arwo esibit aberu. Abu ayong angaa epuke, ka awuoi asorokit na alopuke. Abu inges tema, "Okoi, alomuni ayong tooma-a?"

Abu ayong obongok otema, "Tolomu tooma." Ka enokokini ayong ngalaita.

Ka egworo inges tokona ikongina, ka abu inges tema, "Okoi, Lokaato Billi, aeka ayong! Aeka ayong!"

131 Abu ayong atema, "Nyo ationis, Nelli? Iyiakatar iyong ationis ngina ke etau-a?"

Tobongok inges tema, "Mam." Temari inges, "Lokaato Bill, ayiai ayong abunit alorukude a ngolo enyaritai Spring." Abu inges tema, "Ka akikinyoma, Lokaato Bill! Ka akikinyoma, Lokaato Bill, emam pa alosikinit ayong akiwan. Emam pa alosikinit ayong akiwan."

Abu ayong atema, "Nyo ationis?" Abu ayong atamak, "Nyo mono kwana alosi ayong akitiya kaapei ka

inges tokona?" Pa ayeni ayong nguna kitiya. Arai ca ayong esorokit. Ka ayong...

Temari, "Okoi, Lokaato Bill," Temari, "Acilicilun ayong-acilicilun ayong nanyile."

Abu ayong atema, "Kililing tokona, nakaato. Tolimokinai ayong nguna ikamunito ngun."

Ka abu inges tema, "Ajokis, temari inges, "Abunit ayong alorukude a ngolo enyaritai Street, ka alokai a Redman..." Ka anaito ikes ayiakaunun ka edonga eramirami nakware kaama. Abu inges tema, "Ayiakatar ayong ngiceboro, ngulu ayiai ayong ayaar lore adunyunio ekiteitei." Ka abu inges tema, "Abu ayong eira emiusik ngol." Ka abu inges tema, "Abu ayong orubak ajukununui. A ngun abu ayong otamak, "Iyeni iyong," temari, "Abu ayong awuo adakikat." Ka temari, "Abu torubak ejokununui. A ngun abu ayong atamak, 'Iyeni iyong, emam nyikiwani akiwuo alodiye ane."

132 Arai nen abu inges kitiyaunia adyakaret keng, akiwuo iwadio cici. Abu ca inges topupok.

Abu inges tema, "Ajokis, alosi ayong akitam." Temari, "O Ekapolon, iyeni Iyong akamina ayong Iyong, tar dang." Temari, Iyeni Iyong atemar akamina ayong Iyong, Ekapolon. Nai iitunit ayong apaki ngina anaitoor ayong kaapei ka Lee arukaunun ngikopoi ngulu ka akiloilola, ka ngace." Temari, "Wuoitakoi, iitunit ayong amina emiusik ngol anirit ayong. Tokona emam."

Uu-o, uu-o! Katamatamak iyong ngun. Adau akikamun iyong, anenipei anen. Erai ngol epite ca ngolo ecamitor anenipei anen kaama. Ianyut-a?

Ngiai eyenete Nellie Sanders? Ejok, atami iyees ngulu alalak. Ee. Kire. A ngun arai ikes-arai ikes-arai ikes...

Tema, temari inges, "Ejok, iyeni iyong nyo?" Temari, "Acepaki ani kalot ayong anasitepua kidiama ama," tema, acepaki apedori ayong akiteyieniyar neni a ngicekec."

Okoi! Kingolik, iyiai iyong nakero a ngikuwamin. Kiyotorite anen. "Tocoite adio takan ngina ka aronis dadang."

Nai abu inges bu kidiama, kidiama ngasitepua, ka abu towuo kaama ngadakikae ngadikidio. Ka ibore ngini esiaunan iyeni iyong, abu inges toyaun nakan ke ecedya, analos.

Abu nai inges alope bu. Ka awuoi inges kaama, kigworo ka tolosi ngaren, tema, "Okoi, acakar ayong tokona, ngina ajik. "Ayong..."

133 Abu ayong otamatamak, "Ajokis, emam pa ayeni ayong nguna alalak nguna ikamunito Ebaibul, nai eyiunit ayong alimunit Yesu nu ebe, "Iritanarete ikes ngikerep Alokiro Kang." Ayong....

Ka aris ngatameta a Wayne acaut, iwadio cici, ka aboi kaama, tokienyi. Ianyut-a? A ngun abu ayong atema, "Satan, nyayeni ayong atemar ngai iyong tokona, nai akalimokini ayong iyong tokona, erai na nakaato kang, ka emamukatar iyong ka acurus alotooma atingit inges. Emam pa apeleikini inges akitiyaun ngun. Arai ca inges ngina abu towuo iwadio." Arai nen inges abu inges todyakaria, tar dang. Abu ayong atema, "Nai ilosi iyong alomun alotooma keng. Ikipupi iyong ayong-a?"

Nai kingarakinae ayong, Akuj, anasuwa ka atubokino, toyeni. Togeuni epuke ngolo ka agilas ngol angaar ka agolokin, inges bon. "Pumb, pumb," inaa alopuke. "Pumb, tur pum, pum tur." Inges atami ayong.

Ka abu inges tema, "Bill, kingolia ama. Kingolia ama."

Ka abu ayong atema, "Ee. Nyo ngin?"

Abu inges tema, "Nyayeni ayong."

134 Abu ayong abongok, "Ayong dang emam ngayeni."

Ka tolosi epuke "Pum, pumbulum, tur-pum," togolokin elope ikongina. Abu ayong atamatamak, "Nyo ationis ane? Nyo ationis?"

Abu ayong engolia nabo, ikongina. Ka abu ayong atema, "Toesik inges, Satan! Alokiro a Yesu, tolongu kinga aneni keng!"

Ngina alimunio ayong ngun, asibit lomenua ngolo apolon, aapikinit aoyau na, tonyou alokau keng, ka ngitim ngulu aoyak kiyoliuno kwap anabebenuk keng ka anakejen keng, ikongina. Alosi, "Uuuuuuu." Egeuni ebunit neni kang, nooi ka agogongu ikwapei abunitor.

Abu ayong atema, "O Ekapolon Akuj, ekedarete ayong Ngaakot a Yesu Kristo aneni a ngun."

Ka abu Wayne toporo alokitada, kingoliu. Ka inges na ne, ikwa etorube, eluguruna ikwa ekorobe, ka

abu tolot kikalam ka tolot kwap kau ekitada. Tolosi kinga ngina ke ekitada a Wayne, tooma nagule ngina atupakini, nooi ikwapei apedoria. A ngun isua...

135 Abu ayong ariamu Nellie ka ayaar inges lore. Ka abongun kau ka emam pa apedorit ayong...

Abu mam tolot amam ka akilakilak ngasukai ka ngiboro dadang. Amam ibore ayiai tooma lokitada. Arai nyo nai ngin? Arai satan alomuni kinga aneni keng. Nyo abu totakanu? Abu inges towuo iwadio cici. [Tonangi Lokaato Buranam alitaare ngaruatin ngaarei]. Daadang ngun.

Nyiwuo, jik. Ngina itolomaria Akuj Akekirot tooma lotau kon, toya ca Atum ngin ka togeu akiyep ka atubutub. Haleluya!

"Emam nyariamunit ayong esaa ngolo kidarunet icebore ngini emam. alunyar kidiama, amamukatar ayong esaa ngolosipokinet ngun kwap."

136 Abu inges tema, "Ajokis, nai ya ekabela ka akiperikin nikoku. Ido ani ikisirworik iyong idiotunganan, nyisirworik tar ikes."

Ani ketema satan, "Ei, iyeni iyong nguna ipupi iyong-a?" Nyisirworik tar inges. Torubak ilosi.

Iyeni iyong, epedori satan atemar, "Nai iyeni iyong nyo? Iyeni iyong, ati-ka-ati, ngina ariamuniata Ekuwuam ngolo Akuangan, iitunit iyong atemar adikino etwakiarete ngakecetameta." Nyirworik tar inges. Kiatak alosit. Emam nyiyeni iyong nguna ikamunito ati-ka-ati.

Erai iyong ka Akuj. Erai ngun kire. Kiric Akuj.

137 Inyonyoi Inges Ngiketiyak Keng. Ianyut-a?

Tokona adepari ayong ngace nguna egirit ayong ane, nai eitanit ayong alimun nu. Topupokisi ane, tokona, ediyediye.

Aberu ngina ereunon, topupok ejok tokona. [Kisirworikini Lokaato Buranam nakaato ngina adieka.]

Ikianyuni iwon aosou a satan ane. Ikwuaani itiyaere iwon? Ayiakatar ayong tokona, ngakigiret nguna alalak ane, nguna a ngikaduarak ka ngiboro, neni abunio inges nenikec, ka lotunga ngulu egelegelia alo Baibul, ka akitiya ibore nginipei ngin. Erai jui-jui aosou, erai akikatakinit ainakin ngitunga akinger akiyiun Akirok ka Akuj.

138 Topupokisi, iyeg ngisigaria ngulu ke emusalaba. Ngina ingerio iyong akinup apei Kirok ka Akuj ngina igiritai Lobaibul, ikilacio iyong.

Inup iyong ngun, naminat-a? [Kisirworikini nabo Lokaato Buranam nakaato ngina adieka.]

Ikilacio iyong. Kikiari iyong ngakan, iyong ikolia ngini emam egur. Tonap ngulu jiet ka Akuj dadang. Amen. Eyiakai iwon tooma lokiriam. Nguna elimunit Akuj erai nguna akire. "A nginakirot a itunganan erai aliokonu." Ianyut-a? Nai atipei ngina isiakinia iyong apupokin ipeibore, erai ngin akeosou, ikilaci iyong.

Ngiboro ngiai abu Kawa topupok? Apei. Aponi tolacai inges anenipei anen. Anu abu satan kitiya? Abu kitor natameta keng, tooma lokuwuam keng, ido kibataretei inges. Iyookino ngun-a? Aponi kibatarai inges adakikat ngina alacere inges, ngina agerio inges Akirok ka Akuj. Ejuwak dadang. Anyun iwon aosou keng ane.

139 Icikakinitai ngisigaria ka Akuj "Akinap ngulu jiet ka Akuj dadang." Iyookino-a? [Temari atukot, "Amen."] Tokona, ani kicamit iyong akingirakin Akigiret ngin kwap, eriamunio alotooma Ngiepesoi 6:10 ka 13. Ianyut-a? Asiomunitai iwon sek. Erai akou ka Akirok yok. Ejuwak dadang. Toanyu. "Tonap ngulujiet ka Akuj dadang." Kimiekisi...Iriamu iyong esaa ngolo a ngadakikae a ngadi-a? ["Amen."] Kimiekisi obongosi anege adakikat ca. Engolikisi cenit atemar nyo ngulujiet ka Akuj dadang. Ejokak dadang. Ageutu alongaet a ngolo a 10. Tokona, topupokisi kojokan tokona. Kimie oriamutu ngulujiet ka Akuj dadang. "Nguna a ekau, ngikakaitotoi..." Tokona, ayeni ayong alosi ayong...ayong...

140 Erai ngadakikae ngatomoniarei, tokona, Alomar ngitomon ka ngiarei, eapikinit ca. Emam nyacamit ayong akitatam iyeg ekaoyan, nakuwarina, nai acepaki nyayiakaunotor ayong nai eapikinit Eemut ece epei akitodol ngina ayaaria ayong akasapar a nguna ka akamu, kingolik iyong.

141 Ka iyeni iyong nyo? Iyeneteyes apolou ngina etiyaayong nu-a? Akalimokini ayong iyeg. Ngoon ariamunit ayong akirujasit. Emam pa amaikina ayong alimor inges, nai eyiai natameta kang. Acepaki amina ayong akitiya ngun, ekau kakainaki ayong Ekapolon ngakilocuneta.

Abu ayong eruja ebe ayiai aapikinit ayong akidok angolol ngina apolon a nguna ke etic a ngolo ka alimonokin. Ka tokona, nguna esiaunak, ayiai ayong kidiama ama kaapei ka naberu kang...

Ka ngiai eyenete George Smith, Six-second Smith, alotaun ane? George Smith, eyiai ekedya najore

ngina apolis ane. Inges, George ngolo kuliakit, erai tokona ekameran. Nai arai kolong epei alotooma ngakijok ngulu ajokak. Arai inges ekainakini ayong akakitatamio, eroko tar nyeloto Y.M.C.A. ka iwace. Anait inges akitatam isua. Ka apirana inges, apirana noi. Arai inges bon abot, arai ngakilo ngipounio ngatomoniomwon ka ngakan. Abu eketatam ayong. Ka anait akiwuo kaama, ka amina ayaanar ekesidongoror, ikongina, ka akidicakin ayong nakook, ka akikeun ayong areikin narwatata, kingolik, nai, ka emam pa amitakin it ayong ngun. Ayiai inges erai akitatam ayong, amam icebore ayiai nai arai ca akitatamio.

142 Ka nai abu ayong akuwar ngina ngoon oriamu akirujasit, ebe abu ayong engolik Six-second. Ka abu ayong engolik Six-second Smith, etunganan ngolo sorokit ebunit neni kang, elieka. Ka inges, ekasikout ngol, ekamunit, okoi, atami, arai ngatomoniomwon ka ngiarei. Eapiarit inges ngatomoniomwon ka ngikanikauni, ngatomonikanikapei. Amam edio tunganan alosorok a ngul apedori akitap inges, alotooma ediorot. Aenikini inges ikes lomusuganit ikongina, ka akiperikin ikes nalos ka akiting ikes a ngakanikeng.

Ka atami ayong, "Egelaaka ngun." Atami kori eyiai naberu kang kaapei ka ayong, ka abu ayong atema, "Egelaaka ngun." Abu ayong atema, "Iyeni iyong nyo, Meda? Anait inges araut ekaketataman."

Tobongok inges tema, "Eitunit ayong ngun, ikilimokinitor iyong ayong nguna ikamunito ngun."

Abu ayong atema, "Ee, malim. Kaapei ka akitatamio keng ngina ajokan, abu ayong eloununu ngijiisio ngitomon ka ngikan ngulu apolok, ka abu ayong ajongo amucuruso ngin; a nguna ka alimonokin Eemut."

143 Abu nai kilocokin, ka ayiai ayong ageun akitub ngakipi. Nai ani alosi ayong, ekwangi ayong ka atuba. Abu ayong engolia lowae ye, ka eboiyete ngikakaitotoi ngiare kaama, anatuba, eyiakasi akitemokin alosit kaapei ka ayong. Abu ayong atema, "Nyipedorete iyes akitiya ngun, ngikaitotoi. Aa-aa. Emaikina ayong olot bon."

Ka abu etunganan ngolo ka atuba todoku kidiama, ka atemar, "Akonituba na," atuba ngina nginapus ngina arai apira.

Abu ayong atema, "Emam. Aa-aa. Meere ngin."

Ka abu inges tema, "Ajokis, ipedori iyong akerit ka inges alorot alo, ngamairei ngatomonikan esaa epei."

Abu ayong atema, "Nai emaikina ayong olunyar alorot a ngol." Ianyut-a?

"Ajokis," abu inges tema, "Torukosi ka ngikiliok ngul."

Abu ayong atema, "Meere ikes ngikaitotoi. Emam nyeyenete ikes nguna itemokino nguna ikamunito ngun. Erai ikes ngulu nyenaikinito. Nyepedorete ikes agumar ngun. Elumorete ikes ngulu yarei alokinga kaama. Nyepedorete ikes akitiyaun ngun."

Ka abu ayong atema, "Nyikinyomit iyong ikes-a?"

Ka abu ayong atema, "Topupok, ayeni ayong nguna alalak nguna ikamunito ngatubai akilo ikes, ka emam nyekatakini ayong agumar kaapei ka ngun, ekabila ka ajora." Abu ayong atema, "Eyiakini ayaar apedor ka atuba alunyaror aneni a ngun." Abu ayong atema, "Ayiai ayong idiobore ngini epol akilo ngun."

144 Ka abu ayong engolik inges egolengole, neni ke epei alokaitotoi, ka abu tema, "Irai iyong etunganan ngolo a ngatubai-a?"

Apotu ngikaitotoi temasi, "Ee." Ianyut-a?

Abu ayong atema, "Edyakara ngun."

Ka abu etunganan ngolo a ngatubai tobongu. Ka atemar, "Akalmokini ayong iyong nguna emaikina iyong kitiya." Tema, "Ikiminasi ikes iyong. Ikiminasi ikes iyong. Nai," temari, "ani kikatak iyong alunyar ka atuba ngina ke eijin, ikatakinete ikes atupakin iyong ka atuba a ngina erai apira a ngin. Kingolik, etwakete ikes ngulu yarei. Temari, "Nyikitupakinete ikes iyong."

Abu ayong atema, "Ajokis, anu emaikina ayong etiya?"

Ka etunganan ngolo a ngatubai lo anigule, abu inges tema, "Tolot iyong kidiama ama." Temari, "Eyiai isitowa ngini cici tooma nakwap na dadang, ikai ngini erai isitowa. Ka eperete ngiboro ngulu alalak alotooma," tema, "ka iboikinosi ikes ne. Iboikinosi ikes ne eringa iyong-eringa iyong iekarit. Nai," temari, "Emaikina iyong kinapak ngiboro."

Ayiai ayong anyaraun ngikabilai a ngikabicio dadang, ka tanips, ka ngamuja, ka ngiboro, ka acanakin ikes tooma ama ikongina. Okejuni ayong.

Emam pa ayeni ayeni ayong atemar kerai nyo, nai ayenu ayong tokona. Kingolik, eperio iwon

alotooma ngamuja ngikaitotoi. Erai na akiyar ngina emaikina iyong tolosi bon.

145 Leo, iitunit iyong akirujasit ngina iriamunit iyong anapaki a ngin ngina ibunio iyong ne apaki ngina ke ekingaren-a? [Temari Lokaato Leo Mercier "Amen."] Nguna ikamunito asoto, ka itami iyong ebe ibuni iyong kidiama ne. Emaikina Akuj yau etunganan kidiama ne. Ibu iyong todoka a nginariwo alotooma akuwan ngina ajoikinit akidok." Abu ayong atema, "Nyipedoru iyong abunore ne, Leo. Ianyut-a? Tobongo kwap. Tolimok ngitunga atemar ebe eponito ngun aneni ka Akuj." Ianyut-a? Ianyut-a?

Erai ibore ngini nyipedoru iyong angongakin, ikwapei ejokiatia ngikaitotoi ka ngakaitotoi, ka ekanisa kang ka ngiboro dadang, ka ikwapei ejokiatia ngikanisai nguluce dang, ka ngikaitotoi, anakiboisio dadang.

146 Tokona, emam nyapedoru ayong akingadakin nawae aneni ke ekanisa alokinga kaama. Abu icetunganan tema, "Ajokis, kaanukiro irukitor iyong kaapei ka ngitunga ngul, ikes ngulu a ngakujo a ngauni, lu dadang, ka nguluce, ka ngulu ka Adopeyanut, ka Ekiru a Yesu, ka ngiboro lucelu dadang kaama-a? Nyo inyalanakinor iyong tooma kec, adaadang?" Erai ikes ngikang. Nyimitak nguna itiyato ikes, erai ikes ngikang. Erai ikes akalitaare.

Ngina etiyatotor Ngisirael aronis, akitodol ngina alimokinia Akuj Musa, tema, "Totyakar make. Ageuni ayong ateker ngina kitete kaapei ka yong."

Abu Musa kibusokin tooma lorot, tema, "Eringa iyong nyeyaa ikes, yaarai mono ayong."

Nyimitak nguna itiyato ikes, erai nenikec ekeyiakunitai ayong. Iyakiuni Inges Akica, meere akica aneni eyiai Akica. Erai aneni eyiai akirionut, neni imarara Akica ina. Ka emaikina iyong toriamu ngitunga. Emaikina iyong towuo kaapei ka ikes, pa imarit ngadi, emaikina iyong, towuo ka ikes alotooma aroniskec.

147 Adyakarito Ngisirael ikwapei adiakaritotor. Adyakarito ikes akitodol ngina ajalia Akuj ikes. Nai, Musa, anait ayong aumonokin jui-jui epite ngolo aponiata ngun, nai ayiai Ekuwuam a Kristo tooma neni a Musa. Ianyut-a?

Kingolik, edyakaritai iwon dadang. Abu inges towuo a ngunayok dadang ngina ayiakare iwon naronis yok.

Nyimitak tar kedyarito ikes, nyikimika ikes akimor kori atyakar anenikec kaapei ka idiobore. Ikwapei ca ikipedoria iwon akimalaun etau, olosete ka aosou ikwa ngimuno, ka alotooma apatanu ikwa ngakurio," kingolik, ka kikatak akimalaun a ngolotau ikwapei ipedorere iwon.

148 Tokona, nguna alimunit ayong nu ataparacu na, erai akingada Akimuj. Akingada Akimuj, kotere iyikaunotor iyong idiobore ngini nyamat, kotere iriamuni iyong ibore ngini inuminumi. Toriamu ngun anatepua kus. Kiboikin nagule nalilim ngina ka agule. Acepaki, ngina ayiakar ayong namairei nguna ka alwanis, itamunete iyes ngiboro lu atemar erai ngulu akire. Kiboikin tooma nagule kon ka topupok. Ianyu-a? Ka erai na akimuj, ingada tooma, tooma kai ngina ke esitowa. Emam nyayeni ayong neni eyiai asapar, nai, neni eyiai dadang, eyeni Inges neni ikiriki; nyayeni ayong, atupit ca atupit ayong.

149 Anu abu inges tokona tolimu ane tokona? Topupok ejok.

Nguna a ekau, togogongioto alotooma Ekapolon, alotooma apedor ngina ka Akegogongu.

...togogongioto...alotooma apedor ngina ka Akegogongu.

Tonapa ngulu jiet dadang ka Akuj, kotere ipedorete akiwuo, kipiyesi amodiyo a Satan.

Naarai ayokokilieka nyerai aka akuwan ka ngaakot,...

Agumanar ngimalia ka akitub a ngilengia, kingolik, meere ikes ngun.

...nai erai aka ngapukanisia, aka ngulu ka apedor, aka ngikepukak ka akwap a ngina ka...akirionut a na,...

150 "Ngikepukak ngulu ka akirionut." Ngai ipukat ngakwapin? Sata. Kire. Ngai itolosi ngiboro lu dadang, ngiboro ngulu ka amamu akerit Akuj, alodiye ane, ka ngapukasinei nu, ka ngace? Dadang erai satan. Ebalu Ebaibul nen. Satan ipukat Amerika. Satan ipukat Jamani. Satan ipukat a ngolo buku alotooma akwap. Abunit ayong neni a ngun, alotooma ngadakikae ngadi, ka eriamuni iwon kikote nen kori mam. Kerai...Nginapukan ngina ayiai kani eyiakau, akitodol ngina esipokinia Akuj Akepukan, erai satan ipukai.

Emam nyabala ayong a ngitunganan ngini eyiai tooma keng erai satan, tokona. Eyiakasi ngikiliok ngulu ekerito Akuj alotooma ngapision ka apukan.

151 Eyiakaun ipei ne alotooma ngakuwarisia nguna ekidioko, nege jik, akitoodiun epikica ane kaapei ka Lokaati Arganbright, anege anakibois. Erai inges ekapolon a ngipresdenta a ngulu eapikinit ngikan, Lokaato Rowe. Eyiakaun inges ne, atami aapia ngisabito ngiarei alotooma a ngiomwon. Elimori Lokaato

Neville ngun. Ka erai inges etunganan ngolo eumokina.

Anupit ayong bu inges tema irworo inges alotooma ngangajepa ngakanikauni. Nai ngina ejuania inges Ekuwuam ngolo Akuangan, amam a ngajep abu inges topedoria akisirworikinia Ekapolon, a ngun abu Ekapolon inak inges apei. Abu inak inges ngina kitete, ngina pa ayienikinit inges. Ejuwak dadang.

...aka a ngajoresio a nguna a ngikuwamin a ngulu aronok alotooma ngakiboisio nguna alokidiana

...a ngun...

Topupokisi tokona, ngisigaria dadang tokona, eringa iwon nyegeuna ederes ngolo ka akilipanakin.

...tonapa ngikusi...anenikus (d-a-a-d-a-n-g) dadang (Meere anus kec)...ngulu jiet dadang ka Akuj, kotere ipedorete akipiyor anapaaran a ngina ka aronis,...

Erai ngin apaaran ngina eyiarere iwon alotooma.

...ido ani kipiyesi daadang, towuaa.

Towuaa...

Amen. Ikam iyong ngun-a? Kingolik, naminat? [Kisirworikini Lokaato Buranam nakaato nabo.] Ani kidau akipiyor daadang, towuo, towuo nait. Nyiriangirianga.

Asosi towuaa, toenito ngacirinikus...

Topupok nu. Topupok ane, apolou anu. "Ngacirinikus." Kingolik, erai nen ekoniwae ngolo alokiding, ane.

...toenito ka akiyookino,...

Nyo Akiyookino? Akirot ka Akuj. Erai ngun kire. "Erai Akonikirot Akiyookino." Ejuwak dadang.

...ido tonapito ngini ka atorobu ngini ka akiyookino;

Nguna ereito nu, "Kitiyaenenee ngun akire." Toriamu Akirot ka Akuj alotooma kon, kitiyaenenee nguna akire. "Ngini ka atorobu ngini ka akiyookino."

Ido kitanapito ngakusikejen kan akitemonokin ngina ka Eemut a ngolo ka aiyorit;

Tolosenenee iwadio dadang, adio kibois dadang, alotooma ediosaa dadang, kitanapite ngakonikejen ka Eemut. Ianyut-a? Ido toanyu:

Akiloit dadang, akiloit ngun daadang, tolemutu aupal dang ngina ka akiyiun,...

Kingolik, erai ngin ipaki ngimalia, "Aupal ngina ka akiyiun."

ngina ipedoriata akitudungeo ngimalia ngulu eriraete ngulu ke ekaronon.

Ido tolemut akopiya ngina ka akiteyiaro,...

Erai ngol etau...Ngatameta-ngatameta, alotooma ane, akou; imukorit akou.

...ka a-ka atum ngina ke Ekuwuam, ngina erai Akirot ka Akuj:

152 Alipite ilosio iyong akimiekin akopiya na, nyo itiyai inges? Erai akidario. Nyo itiyaunitere akopiya? Amaratoit. Emam nyewana tar amaratoit; egogong, egogong akilo asuwat. Akopiya ka amaratoit, (nyo?) akiteyiaro, ayenut ngina anu, "Ka ebunit angaleu kang aneni ka Akuj. Ebunit akiteyiaro kang aneni ka Akuj. Iriamara ayenikinit kang ka Akirot Keng, meere atametai ke ekanisa; nai Akirot!" Amen. Iyong ngol nen. Ikimukoritetei, kaapei ka akidario, akopiya ngina ka akiteyiaro, ayuuno. Yan gun, tolot nai iriamara ngaren. Okoi, tokona, nguna emaikina iwon tokona akitiya ngun.

153 Ajore a Satan...

Tokona tokienyi, tokona, elosio iwon akiburuburakin, nai emaikina ayong alomun tooma.

Ajore a Satan eyaununui ngariebisia. Neni ikoni Satan nen, erai ekamunyanan. Satan, apukan a Satan dadang, erai ariebo, atwanare, ka akialolong, ka apodo, ka ekabule, ngun dadang neni a Satan.

Erai Akuj Akiyiar, akiyiun, alelian, aiyorit, anege. Ianyut-a?

342Tokona, erai ngun ngapedorosio ngaarei nguna apolok nguna eyiakasi aponere iwapei tokonapei. Eyiakasi ikes lokiriami. Eya lokiriami tokonapei alotooma akai. Ejiete ikes, a apaaran ka apaaran, kaapei ka yong, a nginapedor.

Ikiwapit iyong Satan, ngolo apolon, ekabaka, esasedoti Golias ngolo ikatakinit akitukurian emanyi alotooma kon. Iyookinit Inges, nai Akuj...

Ikimukoritai, amen, kaapei ka Eemut, kaapei ka Akirot ka Akiyookino anacirikon. Akibuses! Ekalimonokinan, ikes ngun. Akopiya ngina ka akiteyiaro; aupal ngina ka akiyuni; ka Atum, kiwakiwaki inges anakanikon! "Satan, abunit ayong akiriamun ka yong. Ikiriamakin iyong kaapei ka ayong alokiro a sayans. Iriamun iyong ka ayong alokiro ka etal. Iriamun iyong ka ayong alokiro ka arionget. Iriamun iyong ka ayong alokiro anu, a ngun, kori kwa. Nai eriamun ayong ka yong Alokiro ke Ekapolon Akuj ngolo Isirael. Abunit ayong atupun iyong. Inak erot!" Tar atwanare alope emam nyewuo kaama. Topedok akipany nen. Erai kire.

154 Eyaununui ajore a Satan ngidekesio, nai icikakinitai ajore ka Akuj akiritanar ikes kinga. Amen. Iyong ngol nen. A ngina paki imasunia Satan edio, nenikon, erai ajore ka Akuj iritari inges kinga. Amen. Kirita kinga!

Arai aosou ngin abu Akuj kisitiya. Abu Satan kisitiya ajore ngina ka amunyarioro, akinger akinup Akirot ka Akuj, ka asubakin a nguna keng apukan ngina ajokan akilo ngina ayiakatar Mikol, nai abu Akuj tocaku inges kinga.

Erot ka Akuj, erai, acakun aronis kinga. Acakun ngipegeta. Acakun ngitalesio. Acakun akialolong kwap. Acakun ngidekesio kwap. Acakun asekit kwap. Amen. Iyiai iyong kidiama keng, iyiaru alotooma Kristo Yesu, iboi dang alotooma ngakioisio nguna a Nakuj, toyiai a ngolo kuwuam kwap ngina a ngakonikejen. Ani kegeu akimidiikin ekebela tooma nen, nyo...

155 Iyeni iyong, itwanit iyong. Iwuaitai akonikiyiar. Nyo atwanit? Itwanit iyong napupeta kon. Itwanit iyong natameta kon. Kelimu akonikuwan ebe, "Ee, atami..." Atwanit lopegeta kon. Atwanit aneni a ngiboro a ngul dadang. Ido ikinukitai iyong alotooma Ekuro ngolo a Yesu Kristo; ka iyiaru tar kaapei ka Inges, iyong dang ngol.

Nyo abu kitiyakin ngina aponiata ikes, ngina alomaria epei alotooma kec ngolo a ngayangayat tooma Nakuj? Abu Akuj topeto inges kinga. Ka abu Inges tolimu nguna ikamunito ngisigaria ngulu itopolounitai alotooma Kristo? "Ngina ebunio satan, topetosi inges kinga. Tocakasi inges kinga.

156 Tocakasi inges kinga." Ngina etatamia Yesu Akejore, ka akicikakin ikes nasalunet ngina ka akwap, "Tolot makwapin dadang, tolimonokisi Eemut losubuna dadang. Inges ngini iyiuni ka kibatisai iteyiaro; inges ngini nyiyuni etubokinio. Ka etupakinete ngakitaanyunet nu ngikanupak, Ngikasigaria. Iritanarete ikes ngikerep Alokiro Kang; epote erwor a ngangajepa a nguna kitet; ikamunete tar ngimuno, kori emasete tar ibore ngini aaran nai nyewani ikes; ani kidokokis ngakecekan lokadiekak, engaleunete."

Ngaren, ngisigaria ngulu irai Ngikristo!

Kiriamarito elote lojie,

Kaapei ka emusalaba a Yesu

Tolosi alokingaren.

"Ekebubukinitoi ayong kaapei ka Inges, keyia ngun dang ayiari; nai meere ayong ayiari, nai Inges eyiari alotooma kang." Tolosi Akirot, alokingaren, Akuj etubonori nawae, kaapei ka Aketum ngina ekwaka ngiwaitin ngiarei.

157 Nai, nyiumok, ngina ayiayia Grant Richmon, ka abu aberu ngina sorokit ngin kingolik Grant ebunit, abu akiengakinio todo neni keng. Ido temari inges:

Aanyut ngakakojen akibuses ngina ka abunore ke Ekapolon;

Icakacakai Inges alosi ngina engadateres esambarao ngolo ka anyunyura;

Alacaki Inges akimiliaunet kaapei ka atum ngina ka atipei;

Iriamarito ngajorei Keng alosit.

Amen.

158 Ekokini Grant eyiai Richmon ai? Lopite ca ngolopei adolokinio inges neni a ngun. Inges epite ngolo ayiayia inges Richmon.

Erai epite ngol eyianariata ngisigaria ka Akuj asekit, edeke; ikwapei ca eponiata ikes neni a ngun. Amen. Erai erot ilouniata ikes akecengayangayat ngol, ka akurianu, ka ngiboro. Ngina enyounioto, eyepakinete ikes kwap. "Kiyotosi alorot!" Wuoitakoi! Ikes ngun. Abu Akuj tocaku ikes kinga, ikwapei abu Inges kitiyaa alotooma Nakuj. Abu Ekapolon yok ikitoodik iwon epite ngolo etiyaere. Amen.

159 Roy Roberson ka Lokaato Funk, neni lala alotoomakus ngisigaria ngulu ngorok ane, iyenete iyes apolou ngina a ngolo epolokinit ngisigaria.

Apei paki abu ateni ngina ka akim alotooma Jeffersonville ngina cici alokwap ane. Abu akim kikamu akibois ngina enyaritai Pfau's. Ka awuoi ateni ngina etingit ngakiro nguna ka akim lokwap kaama, ido tolosi ngolo apolokinit irimorit, tema, kilapakisi ngakipi ne." Pur-ru-ru-ru," akwa apira ngina cici ane. Buni Klarksville kidiama, "Kilapakini ngakipi ngadi kidiama ne." Pur-ru-ru." Tonomiari akai a Pfau murukudai.

160 Apotu ikes tonyaraut Louisville. Pote ngikiliok ngulu itatamitai ne. Okoi, epite ngolo akutakiniata ngaluuto etubete kaama!

Aponito ngikapok ane, ngulu ka ateni a ngina ka akim, temasi, "Kilapak ngadikipi ne. Kilapak ngadikipi ne." Ngikiliok ngulu pa etatamitai.

Lokaato, atipei ikwapei ajongoo eijin ngol, arai ngai ayiai nakou ka amadala? Arai ekapolon angasigaria. Ngina alosio amadala ngin kidiama, abu inges torukosi ka inges. Ngina anangia inges edirisa, aroko inges nyeriamuna edirisa. Abu inges tokopu ayep ka akimasia edirisa, ka atemar, "Potu ngidyain." Ka ayiai akim kinga, alotooma ngadakikae ngadi. Ekapolon a ngasigaria!

Meere ekapolon a ngasigaria, ebala, "Kilapakisi ngadikipi ne. Kikatakisi iwadio ane."

Nai, "Potu, ngikadyiain!" Amen. Abu inges torikok erot. Abu inges ikitoodik isua epite ngolo itiyaere.

Abu ayong atamatamak, "Ateni ka akim ngina itatamitai ejok ngin, apotu ikes kitudungioto akim ngin alotooma ngadakikai nguna ekidioko." Kaninyo? Ayiakatar ikes ekapolon a ngisigaria ngolo ayeni nguna etiyai.

161 Lokaato, kirwor dadang nguna ikamunito esioloji ngolo icamito iyes. Ngikusidinio ngulu erai itunganan itiyait, ngakusiriongeta: toboliaata kaapei ka ikes.

Ikiyikar ayong Ekapolon a ngasigaria ngolo akalimokinit ayong epite ngolo itiyaere ngun.

Temari, "Ejok, ani kapedori ayong akinguun ngun, apupun ngun." Okoi, ngacario!

Elo erot ngolo alimunit Ekapolon a ngisigaria atemar esubakinere, alotooma Luka ekek 4. Ikimamukar ayong apaki ngina siomunet ngun. Tosiomutu iyes ngikulepek. Ejuwak dadang. Luka 4, angeu alongaet a ngolo 1.

Emam pa alimunit ebe, "Tokona akalimokini ayong iyes. Toloto lowae ye toyeut arionget ngina apolon. Toriamut ngikasikou, ka ngidikonin, ka, kori toriamutu ngikadinolia, ka ngipiskopi, ka toriamut nu." Emam pa alimunit Inges ngun.

Ngina eriamunotor Inges ka Satan, abu inges tema, "Tokona ikinyamit iyong akoro. Kilocok ngamoru nu toruwuoros atap."

Abu Inges tema, "Igiritali..."

Abu inges tema, "Kidiama ne, iyai isua Iyong kidiama lalo ka akitoodikin iyong idiore."

"Nai igiritai..."

"Etiyakini ayong nu, erai kitiyak iyong."

"Igiritali..."

162 Arai epite ngol alimunitor Ekapolon a ngisigaria atemar itiyaere. Ikwai itiyaere, nakaato? "Igiritali, "Ani kidokokis ngakecekan lokadiekak engaleunete." "Igiritali, iritarete ikes ngikerep Alokiro Kang." Amen. Nyo ngin? "Igiritali!" Erai ngin akiciket ngina ke Ekapolon a ngisigaria. "Igiritali, "Ngini iirari Ngakakiro ido kiyiu Ngolo ekeyiakiuni Ayong, eyiakar Akiyar ngina Nyedaun.' Igiritali! Igiritali! Igiritali!" Erai ngun ngakiciket. Erai ngol esigarit. Engol erot. Erai ngol etikiling.

163 Anu abu inges kitiya? Abu inges tolot kidiama ama, neni a Golias. Ikwuaani abu Daudi kitoodikinia ajore epite ngolo itiyare? Ikwuaani abu Daudi kitoodikinia Ngisirael epite ngolo itiyaere? Apolou a Daudi erai "eketeyaran ngolo minat." Ianyut-a? Ikwuaani abu Daudi kitiyakinia ngun? Abu inges tema, "Erot ngolo itiyaere lo. Kikinyoma Akirrot a Ekapolon."

Ka abu Golias tolotu kinga ama, tema, "Iyenete iyes nyo? Akagoruni ayong iyong ka akwara ana, ka eketania ayong iyong ngikiyenyi."

Abu inges tema, "Iriamun iyong ka ayong irai arionget. Iriamun iyong ka ayong ikwa ngolo asayans ngolo a ngirua anu. Iriamun iyong ka ayong ka aconitum ngina erai ngakejen ngatomon ka ngoomwon. Iriamun iyong kaapei ka ayong ka akopiya, ka aupal ngina nyapedorit ayong tar akikeun alokwap. Iriamun

iyong kaapei ka ayong irai eoriat ngolo itatamitai. Iriamun iyong kaapei ka ayong kaapei ka Ph.D., ka L.L.D., Ka L.D. Iriamun iyong kaapei ka ayong alotooma ngiboro lu dadang. Nai abunit ayong neni kon Alokiro a Ekapolon Akuj ngolo a Isirael, ka atubori ayong akonikou aloseketa kon." Amen.

164 Idya ngini legem ngin elomuni kinga akisiliekin enepilit ngol, nai ayeni neni awuaar inges.

Tomaranete Ngisirael alokau kaama, "Okoi, isorokit ngini kuliakit."

Abu Golias tema, "Eketoodikini ayong iyong epite ngolo etiyakinia ayong." Ka ane abu inges bu.

Ayiakatar inges a-k-y-i-u-n, kingolik, Y-e-s-u, ngatabab ngakan, ngamoru ngakan. Ipei moru ngini cici kaama, inges ageunere. Akisirim ikwanaga, kikamuni Ekuwuam ngolo Akuangan ataaba, ka toekari. Toekari Golias kwap. Erai erot ngolo itiyaere ngol.

Erot ngolo alimunit Yesu ngol, nguna abu Inges tolimu. "Tokona, ani iyes ngikaitotoi ngulu ilosete nakero, ani kicamito iyes akiloun ngikerep lu, eketoodikini ayong iyes epite ngolo itiyaere."

165 Abu Satan tema, "Eriamun ayong kaapei ka yong." Golias, "Eketoodikina ayong iyes nguna apedori ayong akitiyakin. Ikinyamit iyong akoro. Ani kirai Iyong Lokoku ka Akuj, akarosi ayong Iyong. Ibala Yong irai Iyong Lokoku ka Akuj. Akarosi ayong Iyong. Ani kirai Iyong Lokoku ka Akuj, kilocok ngamoru nu toruwuoros atap. Kimuj, ikinyamit Iyong akoro. Ka ani kirai Iyong Lokoku ka Akuj, iyiakatar Iyong ka apedor ngina kitiyakin net ngun."

Abu Inges tobongok tema, "Nai igiritai, tokona, "Nyeyiari itunganan kana tap bon." Okoi, arai erot ngol alimunitor Ekapolon a Ngisigaria atemar kitiyaere ngun.

Abu ya Inges lobibiru a eyekalu. Abu inges tema, "Ani kiporo Iyong kwap," temari, "Iyeni Iyong igiritai nabo dang..."

Abu inges tema, "Ee." Tema, "Igitai, nabo, "Nyitem Ekapolon Akonikuj." Ianyu iyong epite ngolo anyarar Elope? "Ekapolon Akonikuj." Aa-aa. "Nyitem Ekapolon Akonikuj," igiritai, nabo, ikongina." Ianyut-a?

166 Wuoitakoi!

Anu abu Inges kitiya? Abu Inges kilou inges, ka Akirot. Erai aosou a satan ainakin iyong akinger akiyiun Akirot ka Akuj. Nai alimunit Ekapolon a Ngisigaria ebe, "Yaasi Akirot ka Akuj ido kitiyata ngun. Iritarete ikes ngikerep Alokiro Kang."

167 Okoi, Satan, ekecesigarit ngolo apolon, okoi, ee, iyeni iyong, ikatakinito ngice alodinio alu ainakin iyong akiyiun ebe eyiakatar satan ngakejen nguna caguar, iyenete iyes, ka ekosim ngolo ekicarana, ka ngiboro dadang. Nyiyiut ngun. Emam nyikoni inges nen. Mam, ekapolon, lokaato. Erai inges ngolo ebusan. Nyinup atemar eyiakatar inges ngun. Itiyaete ikes ngun a nguna ka akitukurian iyong. Meere ngol satan. Emamukatar satan akeju ka aate, ageuni; angayangayat ayong ngun nooi. Erai inges ekuwuam. Erai satan ekuwuam. Emamukatar inges ngakejen nguna ka aite nguna caguar ka ngiboro, ikwa ikatakinitor aramun ekepikica. Mam, mam.

Nai, eos inges. Lokaato, erai inges etunganan ngolo akire ngolo aason, ngolo esiomit noi, ikoni inges nen jui-jui, alotooma aosou ka akwap. Okoi, ee. Ibus inges. Isibakit inges ajore keng alotooma aosou ngina a ngakwapin, akitodol, ngina nyipedoria iyong lokaato erwor ngakonikiro. Ejoikinit iyong toyeni nguna irworo iyong ngina iriamunotor iyong ka ngikiliok lu, ngulu ebasi, "Alunyar ngirua a ngakujuwanisia."

168 Mam, emamukatar inges ka ngakejen ka aite nguna ekicaraka. Elomunit inges aloseminari. Epuatuna inges, lokaato. Apeleikinit ayong atemar ibus inges, eyiakar Ph.D., L.L.D., Q.U.S.T., ka ikes dadang. Ianyut-a? Eyiakasi daadang tooma ama. ibus inges ikwapei eyiakar. Eos, kire, erai inges emun, eburuc akilo ikes dadang. Ngitim ngulu delet alokwap, lokaato, ka apeleikinit ayong, enapit, ka emam nyerinyit ekot. Ibus, eos ka epiiriana alopite a ngolo eyiakar. Erai kire.

Nyitabaanganit inges mati iyeni iyong nguna ikamunit nguna irworo iyong. Erai kire. Okoi, nai ikiyeni iwon ngadepei keng nguna ngorok. Eyenio iwon nguna ikatakinit inges akitiya: erai ainakin iwon akinger akiyiun Akirot ka Akuj.

Emamukatar inges ka ngakejen ka aite nguna ekicaraka. Mam, mam, mam. Tokona, ikiriamuni iwon ebe emamukatar inges ka ngakejen nguna ekicaraka, apolou keng erai nai icebore. Erai inges eperianot. Eos inges, esiomit, erai inges ngolo a ngakinapeta. Lokaato, eyiakatar inges tar ajore dang.

169 Kingolik, apei paki, alo Swisaland. Ekepiyo ayong ariamun akibois ngina awuoya, atukot. Kaama alo Swisaland, buni ajore a Jamani, ka ngimoi eponito tooma. Kaninyo, atakani esibit arwatata; etatamitai a ngolo kile, a ngina kwara kidiriye ikwanaga, ngakejen ngakanikauni kori ngatomon nguna ka aoyau alokigare. Nai apotu ikes potu neni a ngina kuliakit Swisaland alokidiana kaama, nyo atingito ikes? Tingito

ikes ngilengia a ngiriagoikec, ngibelai ka ngatabab, ka apotu ikes towuaa kaama. Aris egurupikis ka ikes. Nariwo ke emoru inges ayiakasi ngikaliakec. Ane abu ajore ngina a Swiss toloma kinga akisiriam ikes. Emam ibore ngini etiyakinital ikes. Apotu ca ikes tolomut tooma ka akikamar akecekwap.

170 Nyo alotooma akwap etiyat ikoku en? Erai Satan ngol, erai inges ngol, keyia akekiyar arai topedori. Kire. Inges ngol nen; eroko edit. Ianyut-a?

Amam idiobore etiyato ngitunga a Swiss. Arai ikes ngitunga ngulu ajokak. Ekatakinito ikes akiuriar ngireriakec, nai apotu ikes towuaa kaama alokinga akiuriar. Ekau ka adiourien, ayiai epei ngolo anyarital ekekiro Arnold Von Winkelried. Buni akejore ane. Aponi tolukunai ikes dadang. Temasi anu epedorio iwon etic?"

Ngiwaitin dadang, nganamio a ngikiliok, ngulu atatamital ejok. Erai erot ngolo itiyaa Satan ngol. Etatamital ejok, adodora akekwarra kinga, a ngolokile atenit: epei, ngiare; epei, ngiare; ayiakasi akiriun ajore ngina cici na. Kiatakisi ca alosit, arai nguna dadang apotu ikes kitiyata ngun, arai a nginitungan alotooma kes alemun ngilengia. Kiropito ngakwaaras alotooma kec. Kitasalunito ngun ajore a Swiss. Kerai dadang ngun. Alomoru aneni ayiakasi ngikecereria ka ngulu minan kec. Kerasital ngakeceberu ka akinyas, ka ngapesurukec, ka ngidwe dang kearitai, ka akicunyar ngireria, ka ngiboro dadang, akimuj dang keyiaital, ngaatuk ka ngiboro, keekarito. Ikes ngul nen.

171 Nyo abu kitiyaun? Abu akiengakinio todoik epei ngolo arai ekekiro Arnold Von Winkelried. Abu inges tema, "Ngikiliok a Swissalan, atwani ayong akuwar na a nguna a Swissalan." Amen. "Akolongit na atwani ayong a nguna a Swissalan."

Apotu ikes temasi, "Anu ibuni iyong akitiya?"

Abu inges tema, "Kiwuapakinai ayong ka tojioto kaapei ka ngiboro dadang ngulu itingito iyes." Abu inges towuo kaama; kimasakini akekwarra kwap, atingit inges ibela ngini cici anakan keng, ikwanaga, ka akipumar neni a ngun, ecelasi, "Totyiaikisi erot a nguna ka alacakinio!" Toema ka agogongu ikwanginapei ipedoriata, tooma najore. Ka, ngina etiyakinia inges ngun, abu tokopu ngakwaras aneni a ngipepei a nguluapedori inges, ka akimasakin ikes lokisin keng ikwanaga, ka atwanare.

172 Abu tolimok ikes eroko inges nyenyouno. Tema, "Eyiai ere ngolo cici kekwaye, aberu ka ngicedwe ngulu ayiai ayong aesikin, ere ngolo cici ngolo aroko ayong ageluni." Ka temari, "Amina ayong ikes, nai, nakuwarina, atwani ayong a nguna a Swissaland. Abu inges okoinak ayong..." Abu inges tema, "Epoto ayong akakiyar a nguna ka akiteyar ebuku." Ka arai ngol ekelounan. Emam ikes ejie ameun a ngin. Apotu ngun kiretakis ngun.

Abu toruto ajore ngin, kaapei ka akiloun ngin ngina atakani, akitodol ngina econgakinor ajore nooi. Apotu ngulu a Swiss kikokorut ngatabab nenikec, ka akiritar ikes anakwapakec; ka emam nyebonguno nabo ageun. Erai ngamiyiai a ngikaru alunyarosi. Ianyut-a? Kaninyo?

173 Arai ngol etic.

Nai, okoi, lokaato, apei kolongit, ngina arookinitor abangao, ka ngitalio, angayangayat, ngisolosio, akurianu lokoona, ayiai epei ngolo anyarital Yesu Kristo: "Nakuwarina atwani ayong a nguna a ngitunga." Erai ngun kire.

Anu abu inges tolimok neni ka ajore Keng? "Totupakinai Ayong ido tojioto ka ngiboro dadang ngulu iyaikatar iyes. Ani kiyiakatar iyes ngaseboi, toji ka esebo. Nyikuriaka. Kiyiakar ebela, toji ka ebela. Kiyiakar ataaba, toji ka ataaba, ka idiobore dadang ngini iyaikatar iyong.

Nguna alimun Ekapolon a ngasigaria yok ngun nakuwarina. "Abu ayong aya Akirok ka Akuj, ka abu ayong elou satan ka akepedor." Abu inges totub inges kitarau ngajile, amen, kaapei ka Akirok. Tokona, idiobore dadang ngini iyaikatar iyong, ani ca kiyiakatar iyong apeikirot, "Ekapolon Akujukus Inges ikitangale iyes," totub inges. Kiwuap. Amen. Kiwuap Ekapolon a ngasigaria yok. Ee, ekapolon. Abu Inges-totub inges.

174 Satan, kaapei ka ngakepukakasinei nguna apolok, nguna ebusak, ka nguna elal akibuses, ka ngiboro dadang, dadang ngulu atinen ne. Emam ibore itiyaete ngun aneni yok. Erai kire. Eroko inges epiiriana akilo ngityang dadang ka ariet. Ee, ekapolon. Abu Yesu tema ebe eosok ngidwe ka akwap a na akilo ngidwe ka apukan ka Akuj.

Tokona, ngijiesio ngiarei ngulu apolok lu. Elosio iwon...emaikina ayong agolokin. Eponito ngijiesio ngulu yare ngulu apolok lu tokonapei. Erai tokona esaa ngolo edicakiniata ngidekesio ka ngiboro akwap, akitodol ngina epokia sayans, epoka ngiboro dadang. Emam ibore, ka eponio ca iwon...Ka areyar ajore, ajore ngini cici ngini ka Akuj, lokoona ka ngiboro dadang. Lokaato, adol esaa ngolo ka Arnold Von Winkelried ece. Adol apaki a nguna ka Eliya atakanun. Adol apaki ngina etakanunia idiobore.

175 Ajore ka Akuj, togolok ngakonitameta. Nyiwuo adiodakikat, akitam a nguna aidiobore a ngini ecamit

satan ainakin yong itorit napupeta kon. Nai totamunite, emam nyekuruwonor Akiro ka Akuj.

Ngajorei ngaare nguna apolok nu! Ngina ebunio emoit ikwa akalele, ikwanginapei ebunitor nakuwarina, anu elimunit Akuj atemar ebuni Inges akitiya? "Ikeuni Ekuwuam ka Akuj adoketait ngina kilounet inges." Irai iyong ipei alotoomakec-a? Ee, ekapolon.

176 Ikitatamitai iwon alotooma Yakobo 4:7, amamukatar ayong apaki ngina siomunet ngun, Yakobo 4:7, paka, "Kitepega satan, ka," emam nyerotokini inges nawae erai arotokin, nai "eemi inges." "Kitepega satan." Ikwuani itepegia iyong? Erot ngolopei abu Ekapolon a ngisigairia yok ikilimokinia iwon akitiyaa ngun. Ya Akiro ka Akuj. Epite itepegia iyong inges ngol, erai kan Akiro ka Akuj. Abu Ekapolon a ngasigaria yok ikilimok iwon epite ngolo kitiyaet ngun. Ejuwak datang.

177 Tokona alotooma agolokin, acamit ayong alimun nu. Satan ngol, tokona, itami iyong erai inges amaratoit. Itami iyong isiiriakini ikoku-a? Isiiriakini inges idiobore. Abu inges kisiiriak Yesu Kristo. Abu-bu neni Keng, ka ejie ngolo ityangaarit. Iyeni sek iyong ngun-a? Emam pa abu inges kisiiriak apei kisiiriakinet bon. Ikiisiiriakini inges iyong kaapei ka edeke, ka ebonguni nabo ane ka akisiiriakin iyong, akitodol ngina ilimunio iyong ebe, "Alunyarosi ngirua a ngaumonokineta. Emam nyingaleuni iyong. Emam ibore eyiai neni a ngun." Iyeni iyong atemar erai ngun kire-a?

Abu inges kisiiriak Yesu ngarua ngaarei. Ngakisiiriakinet ngauni nguna ityangaarito, abu inges kipumakin Yesu, kaapei ka amamu akiyiun neni ka Akiro ka Akuj. Yesu erai Akiro. Kire, emam pa abu inges kiyu ngun. "Ani kirai iyong..." Buni inges ne, ka ngakisiiriakineta nguna ityangaarito, ikwa emoit ngacepakio ngirua lu. Epote ikes ane, abu tema, "Ani kirai iyong Lokoku ka Akuj, kitoodikinai ayong aumokinet. Kimiekisi engolik ayong itiyakinio ngun." Lokaato, ngakisiiriakineta ngauni nguna ityangaarito inges aporunio inges tooma, "Ani kirai Iyong...Anikirai Iyong..."

178 Tokona, anu abu Yesu kitiya? Erai Yesu Akiro ka Akuj. Arai Inges Akiro. Abu inges kisiiriak Akiro. Akibuses! Ayiai ayong ariamun...Apupi ayong ejok, alimonokin tokona, ekinyoma ayong. Erai kire. Erai Yesu Akiro. "Anakisiaun ayiai Akiro, ka ayiai Akiro kaapei ka Akuj, ka arai Akiro Akuj. Ka abu Akiro kiboi, tonap akuwan, ka kiboikin..." Erai Yesu Akiro. Anu abu Inges kitiya? Abu totub inges paka torau ngajile. Wuoitakoi! Alosi ayong ajongore. Anu abu Yesu kitiya? Arai inges Akiro. A ngun, kaapei ka Akiro, abu inges totub Satan alotic keng a ngolo ityangaarit. Abu inges toporu tooma ama ikwa ngikaguragurai, kori icebore ngini ikoni nen, toporuni neni a Yesu, Akiro, ikongina. Ka Yesu ya Akiro ngin, ka akityak inges najile. Haleluya! Kire, abu totyak inges nanyile, ka akiloun inges kaapei Akiro.

179 Ingolik iyong akisiiriakinnet keng-a? Tokieny, topupok ejok, erai na agolokin. Nyo akisiiriakinet keng? Akinger akinup Akiro ka Akuj, akisiiriakinet keng ngin. Ipedori iyong kama aanyun ekiriami ngolo apolon ngolo ajitoi-a? Eyiakasi ngapedorosio ngaarei: Akuj ka Satan. Ka nyo ejisioit a Satan ngolo ikisiiria iyong? Erai ainakin iyong awuoun akiyiun ngulu jiet kon. Ikilaci inges iyong. Opupokisi ekililingat ejok tokona. Topupok. Ani ikiinak inges iyong akinger akiyiun ekonijiisioit eriyen, ani ikiinak inges iyong akiyiun atemar emam nyegogong ejisioit kon ejok, adau inges akilac iyong.

Okoi, Lokaato Neville, atami emam nyeesikinio iwon ngun. [Tobongokini Lokaato Neville atemar, "Atami ka elipi nyikokis nen."]

Kingolik. Adau inges akilac iyong ngina ikiinakinia inges iyong awuoun akiyiun ekonijiisioit. Ngina iperikinio iyong ngun kwap, irikakinet ngun akonijie. Irikak iyong. Toting ejisioit ngol. Nyinapanakini ejisioit ngol kwap. Aanyun iwon amamu akiyiun keng. Kimiekisi...

Acamit ayong alimun tokona icebore, alotooma apei dakikat.

180 Rassa. Acamit ayong alimun nu a nguna ke efaida angisigaria a ngulu eengut, ka ngice, ane, ka iyes ngikasiomak ngulu ke Ebaibul. Anu icelasi iyes ka iburaete kan a nguna a Rassa? Aa! Nyiiraritor akalimokini ayong iyes nguna ikamunito akiduk amecis alotikilingio, iiraritor iyes-a? Anu iburaete iyes kan nguna ikamunito Rassa? Emam nyera Russia idiobore. Nyeloseite ikes akiloun ngijiisio ngidi. Emam nyeloseite ikes akiloun ngakwapin. Emam nyelosi Komunism akiloun ngakwapin. Nyo ationis kaapei ka ngitunga? Ekuruwor mono Akiro ka Akuj-a?

Topupok, akompakit na tokona. Neni a ngakwapin, erworo ayong, kori neni elosete ngatepua daadang. Ka neni kus ngitunga ngulu ane, nyemisitai nguna eketyakinosi ayong, tonupa nu.

Emam ibore eyiai Rassa, Komunism, akiloun. Emam nyekuruwor Akiro ka Akuj. Roma inges elosi akiloun ngakwapin.

181 Oyiasi akitatakanikinet a Daniel. Erai ngin Akiro ka Akuj. "Okoi, iyong, Daniel..." "Iyong, O ekabaka Nabukadnesa, inges akou a egolid na," Babylon. "Ebuni acepukan ekau kon, ngina erai esilipa," kingolik, ngina paaran arai Medes-o-Pasia. Ace arai Griss, Alesanda ekatukon. Nolo atupakini abunore arai Roma. Ka emam nguna irworitai nguna ikamunito Komunism. Erai Roma ilouni ngakwapin.

Edounio Yesu Kristo alotooma apukan ngina a Roma, ka aponi kisicanai, abuni Akepaki ngina esiaunan ane, kan apukan ngina a Roma. Ka abuore Keng ngina angarei, ebuni Roma akisican Eemut isitiyai ngidinio ngulu a Roma, ngina erai toto kec dadang. Ka ngina ngina ebongunio Yesu, epiari inges apukan ngina a Roma ngin dadang, ngina iwarito Ngiyudayan jui-jui a nguna Keng abunore ka akikisar apukan ngina a Roma.

Eyiakasi ngadoketa a Katolik nguna ka apolou kaapei ka ngidinio dadang alotooma ngakwapin dadang, tokona acunakin iwapei ikwa arionget, akimorikin ngina a ngikanisai acunakin iwapei. Meere Rassia. Erai Roma. EBALA EKAPOLON IKONGINA.

182 Ee. Kitoodikinai ceni ayong Akigiret neni ipukaa Komunism, kori ecebore ngini egelaana aneni a Roma.

Abu Med-o-pasia tutup Nabukadnesa-a? Kire. Abu Greece tutupak ikes-a? Ee. Abu Roma ya ikes lowae ye kaama-a? Abu mono inges tonyilinyilun tooma tooma napedorosio ngatomon ikwa eyiakare iwon tokona-a? Abu...

Apolou a Eisenhower, erai "asuwat." Apolou a Krushchev erai "elupe." Ayiakatar mono ikes akecepolou anege-a? Ka abu Krushchev tolaca ngakemuk, [Tonangi Lokaato Buranam alitaare.] a nguna ka akitacaun ngun, angaar ibore, tonangi adesike ikongina, a nguna ka akitoodikin ngitunga. [Tonangi Lokaato Buranam alitaare.]

183 Ejok nyo ationis ka ngitunga nakuwarina? Ai adol akiyiu? Kaanukiro nyenupiata ikes Akirot ka Akuj atemar erai Akiyookino? Tobogokini atukot atemar, "Amen." Ka emam ibore ngin alotooma anege. Nyo ationis ka ngikalimonokinak nakuwarina? "Komunism!" A ngolo kalimonokinan ane ikatakinit akitiji komunism nooi. Erai komunism car ikongin!

Eyiai satan akiwakiwak ngun alokwap ekonikume, ido nyiyeni iyong ngun; erai Romanism, edinione. Ka Roma inges erai toto a ngidinio. Ebalala Ebaibul, "Arai inges adote, ka arai ata nakoku keng ngadotienotin," itidingito Akuj, itidingito Akirot Keng.

Ngisigaria, tolemutu Akirot. Ngimalaikan ka akision, kiboyoto kaapei ka Akirot ngin. Atwani ayong apei kolongit, nai nyetwani Akirot. Ka iyees ngitunga ngulu iraakasi ngisorok, erai pa kitiyakin ananyamet kang, ianyunete iyees. Eyiai ibore.

184 Ipotu iyees kiirasi ngiemuto ataparacu na-a? Eyiai aberu a Kenedi alosit, aanyun papa ngolo a Roma, ka nguna anu abu pope tolimu? Kingolik, ngidinio dadang ngulu a ngakwapin! Okoi! Ajokis, acepaki etapio iwon ngace nguna ikamunito ngun, ngina ke esabit ngolo etupakini.

185 Kingolik, nyialolong kan nguna ikamunito Rassia. Erai Rassia imoru ngini eyiai losiili ka angolol. Nyialolong kan nguna ikamunito Komunism. Kitee yong Romanism ngina imorikinor kaapei ka ngikanisai. Emam ibore ngini igiritai tooma Nakigiret kan nguna ikamunito atemar ipukai komunism ngakwapin.

Ka erai Akirot alosio ayong, nyamitakin ngace nguna elosete. Akirot inges eyiunit ayong. Erai Romanism inges eyiai ngakwapin. Ka erai Romanism inges erai toto a ngariongeta. Amam arionget ngina ayiai akitodol Roma, ka adiokec dadang alomuni alotooma ngun. Ka Ebalala Ebaibul nen, "Arai inges toto a ngadotienotin." Kiboi ayong anus ka apaaran aneni a ngun, nabo, nai atami eatakini ayong ngaren iwadio.

186 Ngina ikitijikinio iwon emoit, nai, "Okoi, akalimokini ayong iyees, emaikina iyong bu akimorikin ka akosi..." Anu ilosi iyong etic, alokwap, acamun-a? Emam nyecamuni esigarit ngolo akire. Emam, ekapolon.

Anu itiyao iwon nai? Ngatameta, "Kimiakisi ngatameta nguna ayiakasi tooma Kristo..." Nguna irworo Ebaibul ngun-a? [Tobogokini atukot ebe, "Amen."] Ngatameta nguna ayiakasi tooma Kristo, toyiakaunos kaapei ka iyees dang." Ali kabila a ngatameta iyiakatar Inges? Kiboiye kaapei ka Akirot. Erai kire. Kiboiye kaapei ka Akirot, Akirot a Papa, ido kilou emoit a ngina paki.

187 Tokona ngina ikitijikinio emoit ka akikatakin alimun atemar kitiya nu ka kitiya kwa, anu ilosi iyong etic? Kiboi kaapei ka Akirot. Erai Akirot.

Anu nai icamit iyong akitiya nait? Ya Akirot. Erai Akirot nyo? Ebalala Ebaibul ane. Asiomunitai ca iwon ngun. Naarai Ekuwuam, ka ngolo ka Akuj, erai Akirot. Ianyut-a? Kingoliu lalo ne. "Ido tonapa akopiya ngina ka akiteyiaro, ka Atum, Atum ngina ke Ekuwuam." Atum ngina a Ekuwuam! Nyo? Ekuwuam ngolo ebuni tooma natameta kon ido toloma tooma kon, ido erai Atum ngina ke Ekuwuam a ngol Akirot ka Akuj.

Nyo isitiyai Ekuwuam ajio? Nyo ejio Ekuwuam? Erai ngapupeta? Akipup? Akirot; etau! Wiu! Akibuses! Nyo ejio inges? Akipup? Akirot! Akirot! Alimutu ngun, Akirot! Akirot! Akirot ka Akuj isitiyai Ekuwuam ajio.

Abu Ekuwuam ka Akuj tolot nen a satan, ka atemar, "Igirita!" Amen! Igirita!" Ka inakini satan erot.

188 Anu itiyao iwon? Ya Atum, ngina erai Akirot ka Akuj, kiriu inges ka akan ngina ka akiyiu, akan ngina

gogong ngina ka akiyiun, Atum ngina ekwaka ngiwaitin ngiare. Ebalala Ebaibul, alotooma Ngiburanian 4, Erai Atum ngina ekwaka ngiwaitin ngiare," etubi abunore ka alosit.

Lokaato, anu itiyiai inges? Ya Akirot. Ya Ekuwuam, kimie Ekuwuam bu tooma lotau kon. Tongaa ngakonitameta, tema, "Erai Akonikirot kire." Tokona, kitiya nu, nakaato. [Kisirworikini Lokaaot Buranam nakaato ngina adieka.] "Erai Akonikirot Akiyookino."

"Ekapolon, emam nyalosi ayong apupokin epite ngolo epupio idiotunganan, neni a nguna abala bon. Ayiai ayong akiwo, ayiai ayong aduwor adiokibois alotooma kang, ngisolosio dadang, ka angayangayat, ka amamu akiyiun ngina ikiyiakar ayong. A ngina kipup ngina ayiakatar ayong, ngidekei dadang ngulu ikiyiakar ayong, a nginibore ngini sek ayiakatar ayong, ayiai ayong aduwor ngun dadang. Ayiai ayong adepar ngun dadang. Abunit ayong jik neni eyiai ekakuwuam.

189 O Ekapolon, totiyaun kwap. Ibala Yong ikitarau Iyong ayong ngolo alacakina alotooma aseun ngadi."

"Irai iyong, Lokoku kang."

"Ejuwak dadang, angaari ayong ekatau ka ngakatameta. Tolomu tooma, Ekapolon Yesu."

Tokopu Akiyiun, Atum ngin ngina ke Ekuwuam, EBALA EKAPOLON IKWANGA. Tocelu, "Haleluya!" Amen. Ikes ngun nen. Tongol a ngolomoit. Ani ikiinakinit iyong ekuwuam ngolo ka akisiwuaan dadang...Totubo ibore ngin nawae, kaapei ka Akirot a Ekapolon.

Nai erai ayokogogongu, ebe, "Erai alelian ngina ke Ekapolon inges akagogongu."

"Kiyoto nawae aneni kang." Akinang! Akidung inges ka Akirot.

190 Kerai ekuwamit, kerai emoit, kerai edeke, kerai ariebo, neni ikoni inges dadang, ya Akirot ngin ido kiriu inges ka Atum. Ka ani kinang ekingaren, ido nyelosi, tonang inges nabo, ka tonang inges nabo. Erai akinang inges akitodol ngina ipedokinio iyong apedot, ikwa icuiit ngini eyiai aripuun kinga; kori egole, ngini erai iyong. Toripu ejok anakuulu ka ariebo a ngin. Topedu ekonirok kinga, ka atemar, "Haleluya! Erai esigarit ngol. Erai ngol esigarit ngolo ke emusalaba. Ee, malim.

191 tonanga a ngolo moit kinga.

Kaninyo? Kaninyo? Iwon, ngulu tyakuna, ekinyomit a Abram ngolo ka akabakanut. Ngina angerio Abram ngiboro dadang ngini etidingit Akirot ka Akuj, abu inges kidimu ekerot aneni eyiai ediogolit ngolo eriwokin ngaren keng. Apotu ikes temasi, "Emojongit akoniberu nooi." Abu inges toyepa ibore alorot. Abu sitan tema, "Nyipedori iyong akitiya nu. Nyipesori iyong akitiyaun ngun." Abu Abram toyepa ngun alorot. Abu inges tonang ngun, ka akinang ngun, akitodol ngina alunyaror lowaeye.

"Ai etupakini, Ekapolon?"

"Kisiyotu eemakus kidiama ne." Abu inges tolot ka adukokin Inges alitaare alokidiana kaama.

Abu todoka kidiama ama, ido buni Satan, tema, "Tokona akalimokini ayong iyong, emam na nyera akibois ngina iyookino."

"Eboikin ayong ne. Kiyoto analup kang." Abu inges tema, "Haleluya!"

Abu Lot tema, "Kejoikinit inges totiyaun kwap ne. Ikiyiakar isua apaki ngina ajokan alokwap ane. Aponi isua dadang toriamunai arionget alokwap ane. Neni eraakar akaberu akapolon ngina a ebuku aiwace, alotooma ere. Akalimokini ayong iyes atemar emaikina iyes ipotu kwap ne."

192 Temari Sara, "Abram..."

"Kililing atipei, Sarah." Haleluya! "Towuo ane. Erai ne inges abu Akuj ekewuaak ayong. Nege inges awuaar ayong."

Erai ne inges abu Akuj ekewuaak ayong.

Maata dadang ka apedor ke Ekira a Yesu!

Kimiekisi Ngimalaikan kibusokinos alotooma akitiditeun;

Yautu ebokot ngolo ka akabakanut, Ido kitanapa inges ngolo erai Ekapolon adaadang.

Neni a Kristo, Ataaba ngina gogong, inges awuaar ayong;

Ngalup dadang erai ngasinyono nguna epuyokinosi,

Ngalup ngace daadang erai ngasinyono nguna elumonorete.

193 "Ekinyomit ngolo ka akabakanut." Ekinyomit ngolo ka akabakanut! Kaninyo, eraakar ajore ngina ka akabakanut a Ingilan, ngaakot nguna ka akabakanut, aloboro adaadang. Ido erai akabakanut ngina a Ekinyomit a Kristo Ekanisa ka Akuj ngolo ileleba ka Ekuwuam ngolo Akuangan, kilelebas ka Ekuwuam ngolo

Akuangan. Nyo? Ekinyomit ngolo ka Akabakanut, kan akiikinet, meere kan ngapupeta. Nai, erai kan akiikinet ngina ka Akuj, ewuaasi ikes kan akiikinet ka Akirok ka Akuj, ido eyepuuniete ikes ekecerot tar, kecelasi, "Haleluya!"

Ebuni tar atwanare ka atemar, "Emeunit inges akan a elou kon."

Temari, "Yorodan toyaik. Ayiai ayong alunyar." Toyepu ekonirok tolunyar nakwap ka akiikinet. Amen.

194 Abu etakanunete ngina edaunor ejie dadang? Ayiai agolokin tokona, etemokin kire. Ngina edounor ejie dadang, ido potu ngikakwang iriamarito elote Lore, acamit ayong akingit iyees idiobore, anu etakanunete?

Anu apotu totakanut ngina alosio Itila tooma Frans? Kaninyo, atemariata ikes emam tar pa ianyuni iyong adis, adau adiopaki, a nguna angakandekei. Ngikilames Ajamani ngulu ka aniemanar. [Toniemar Lokaato Buranam nalitaare ngaruatin ngaarei.] Kingolik, awuaasi ikes, tolunyete, kicoros ka alakara.

Ngina abunio Stalin Rassaia, ngamairei kau, angina kuparo ayiai kau nginace, abu toduwuokin alo Balin akitodol ngina amamukar ibore ngini abu kidong aneni keng. Dadang ngun. Ka ngina alosioto ikes, ka ngulu Ajamani lu...Alakara ngisigaria a Rassaia noi, apotu tolomasi tooma kaapei ka ngun, iyeni iyong, ibore ngini ka asiaan ngini itiyaete ikes ngin. Engolikinit ayong alopikica, apei paki alo London, epite ngolo aponiata ikes tooma, epikica ngololope ngolo aibore aneni, nguna apotu totakanut, elomunete tooma, elelianete. Wuoitakoi!

195 Ngina eirarere isua atemar adaun ejie, aponi isua kiwuololokinoini, tokutanakinai tar ngikapiriici. Ngina abongunioto ngikelounak, aponi isua kiriamunetei kidiama ama. Apotu kiwuololokis. Apotu tocelut. Ayiakatar ayong lokaaya kang alotooma kaama, tema, ngina abongunio, ngikajok dadang ngulu aris eengut ngulu akuraka nooi, emam pa apotu topedosi adokun alokitaada, a ngun aponi kikokorioroi ikes kidiama atuba ngina alomuniata ikes tooma, aanyun etorube ngolo ka Alacakina ewuoi alokidiama. Temasi, "Igworosi ngikiliok ngulu apolok ngulu wuaasi kaama, ka ibusonokinosi ikongina, ngina ingolikiniata Etorube ngolo ka Alacakina." Amamukasi ikes alore adaun ngikaru ngiomwon, ejiete, etukuriani ekiriami, ka ngiceboro. Nai ayenete ikes ebe aberu, ngina minat, kaapei ka toto, ka papa, ka ngidwe, ka ikes ngulu aminasi ikes dadang, ayiakasi kau Etorube ngolo ka Alacakina ngol. Ewuoiikinit nguna sek ajioto ikes. Okoi, aponi tokutakinai ekapiriicit, ka abu New Yok toloma tooma nakiwuololo, dadang ngun, ngina aponiata ngikajok kec tooma iriamarito elote. Erauni ngin ibore ngini edit ikongin.

196 Apeipaki kedaun ekiriami ngolo apolon, abu Kaesar tema, "Acamit ayong ewakujut ngolo eyenara lo tomete alodiye kang alotooma ngasuban nguna ka alelian nu nguna elounere eyokomoit." Abu a ngolo sigarit kitesegu.....ka akisimiliaun ngaupalakec, ido kiriamasi elote, iyenete iyees, ikongina, ikwa eminatar ngisigaria ikongina. Ekau ka adio urien, iwadio cici, buni ekasikout tooma totub. Okoi! esibit abukingolia kidiama, ka ageun, ikongina. Abu Kaesar tema, "Kidareutu adakikat. Kidareutu adakikat. Iyong," nyinapit tar iyong ikwa ngolo ka apis, temari, "Bua ne." Temari, "Ai iriamunia iyong ngapores ngun?"

Abu inges tema, "Kinga nakero ama."

Tema, "Todoku kidiama ne. Erai iyong etunganan ngolo acamit ayong kiboiye alodiye kang." Kaanukiro? Abu inges kidodiu atemar ayiai sek inges tooma lokiriami.

O Akuj, toyiakaun ka akision neni a etunganan a ngolo epedori akitub akekan ka a saradin ka ariamun ngalimununuet nguna ka atitinyu. Acamit ayong araun ngolo akuriana ekiriami. Ikwa alimunitor Paulo, "Ikiyiakar ayong anakuwan kang ngimacarin a Yesu Kristo." Inges acamitor ayong ekiriami anakero.

197 Acekolongit, ngina ebunio eyokokapolon ngolo a ngisigaria, Ngolo ikitanapi iwon ngulu jiet, Ngolo ikiinakini iwon ngulu jiet ngulu ka Akuj, Ekuwuam ngolo Akuangan, ainakinakin iwon Akekirot ajio, awuaar alokinga kaama; ngina ebunio eyokokapolon ngolo a ngisigaria tooma acamit ayong adokar nagaari ka alosit lore kaapei ka Inges. Nyicamit iyong dang-a? [Temari atukot, "Amen."] Ka ngina atingia ayong akan anaberu kang, ka angolelegolekin ane ka akingolikin ngikaitotoi kang ka ngakeceberu, ka ngikecedwe, ngina egeunere iwon alosit aloparadiso ka Akuj, ido kilelebas Ngimalaikan lokuwuam ka ngayeosio, alokidiama ikongina, akirwor nguna ikamunito ngasuban nguna ka alelian!

Ka ngina edaunor ekiriami, enapio iwon ebokot. Wuoitakoi. Oki ngisigaria a emusalaba, ataparacu na, kiriutu akan ngina ka akiyiun kinga ne, ido totinga ejiiisioit lo.

Anibo ngun, nakaato, itemokino iyong-a? [Kisirworikini Lokaato Buranam nakaato ngina adieka.] Kiriu ejiiisioit ngol kinga, tema, "Akuj, nyamitakinin ayong nguna akalimoki ayong satan, ka neni dadang etya nguna irworo idiotunganan. Anupit ayong ataparacu na." [Temari nakaato, "Anupit ayong dang."] "Anupit ayong."

198 Ikwapei alimunitor ayong ngoon, iwadio...Anupit ayong arai ngisabito ngidi alunyar, ayiai ekile ngolo

ariamunit akirujasit. Erujat inges atemar erai Satan ibore ngini cici nginikorod torai ngini ngorot, ka abu tomotun neni keng. Abu inges tema, "Buu!" Ka toporori kau, ido kiyatakin apoloor. Nguna a ekau, topoloor nai satan lopite ngolo eyiakar, alosi akiloun inges. Ayeni inges atemar amaikina inges akitijikin inges aidiobore, a ngun abu inges togolegolek. Abu kipiyo inges ariamun ediobore ngini kitijikinet inges. Abu inges tolemu Ebaibul. Ka abu satan tema, "Buu!" Abu inges tema, "Booi!" neni keng, ido toditeuni satan, toditeu, ka toditeu. Ka nguna a ekau, abu toram ingest oar ka Akirot.

199 Nakaato, irai iyong asigarit, meere-a? [Kisirworikini Lokaato Buranam nakaato ngina edieka nabo.] Ya Akirot ngin ka atemar, "Igirital." Amen. "Emam nyalosi ayong atwanare. Alosi ayong akiyar. Eboikin ayong tooma loyekalu lo ka akipurokin Akuj a nguna ka ajokis Keng, kaapei ka ngulucekec."

200 Inupito iyes ngun, ngikakuanga-a? [Tobongokini atukot tema, "Amen."] Amen.

Esijuuroto ngakesiyok.

O Ekapolon Akuj, Ekasuban ngolo ka adis ka akwap, kimiekisi toyenunai tokona nakolongit na atemar eringa Iyong irai Akuj. Nyemisitai neni etya neni alimonok ayong, atemar ngiboro ngiai alimu ayong, Ekapolon, Apekirot bon Anenikon inges irikakini ngun.

Ngakitambarai nguna eperete ane nu, ewuoikinito ngitunga ngulu ediekasi. Elipi ayong, Papa ngolo Anadis, ebe arai ngakonirerengisio ka apedor kiyengut aneni a ngini donupeikec, ikwapei edokokinio ayong ngakakan kidiamakec. Akuj, Alokoro a Yesu Kristo, elipi ayong atemar kinyonyo Iyong ngakitambarai ka akoniyaikau, naarai igiritai tooma Nakiro. Emam ibore itidingit Akirot. Nai elimunitai alotooma Akirot, ebe, "Apotu ikes yaasi anakuwan a Paulo, ngakitambarai ka ngatelei. Apotu ngikuwamin ngulu ka asiilio tolomut alotunga, ido apotu ikes tongaleut alodekesio a ngulu agelegelia." Tokona, emam nyeraakai iwon Ekakuang Paulo, nai eringa Iyong irai Akuj, ka eringa Iyong irai Ekuwuam ngolopei Akuangan. Edodokini ayong ngakanikang nakitambarai nu, Alokoro a Ekapolon Yesu Kristo, ka ekegitakini Iyong akiterereng ka akitangaleun a nginidomupeikec.

201 Ka, Akuj, emam nyerai icebore eperi alokitaada ane, mati ca ikoku nginipese ngini cici ngini ebusan. Ekapolon, nyepedori inges akiyar. Etiyak satan inges nguna aronok. Ka apotu ngidokitoi ngulu minan kikatakinito nooi, tomam a ngayangayat, akiteyer ikoku. Nyedosi akitiaya ngun. Etotwaun akeceosou. Nyeyenete ikes ngace nguna kitiya. Nai, Ekapolon, alakara ayong naarai eyiai ecekek ngolo igiritai. Epedorio isua akibelesin acekaratas, ido alotooma akaratas na eanyunio isua Edokito Ngolo Apolon alotooma. Enyaritai isua Inges a nguna ka akisirworionio ataparacu na.

202 Tokona, Ekapolon, nyigiritai tooma nege Nakiro Kon ebe, "Etupakinete ngakitaanyunet nu ikes dadang ngulu iyiunete-a? Ekapolon, ani pakarai ayong ekanupan, kitarau inges tokona. Ani pakarai ikokupese en akanupan, kitarau inges tokona. "Etupete ngakitaanyunet nu ikes ngulu iyiunete; ido ani kidokokis ngakecekan neni a ngikadiekak, egaleunete." Igirital nabo dang, "Iritanarete ikes ngikerep Alokoro Kang." Ekapolon, erai ngun Ngakonikoro. Erai ngakon. Erai Akonikirot. Ka tokona ikwa Ekoniketian...

Ikwapei ilimunitor iyong, "Ani keyiakaunosu ngiarei kori ngiunikus nakiriamun kaapei, ayiakaun Ayong kidingikus; ido anikicamunosu iyes, kan nguna ikamunito ipeibore, ka akingit, ijaunete iyes ngun."

203 Akuj, acepaki erai ikoku en edieka nooi alotooma aduketait na ataparacu na, naarai nyepedori inges akiyar imam Iyong, adio-oyau, ka erai edieka nooi. A ngun, ikicamuna isua dadang, a ngolo sigarit ewuoi ane. Ka alotooma atukot na inges ewuaar Ekinyomit ngolo ka akabakanut ngolo a Abram.

Eyiakai iwon akiwonyar neni a Satan tokona. Ka acepaki ikitemokino, Satan, alosi, naarai imiliasi ngulujiet kosi, erekina ngirangi; etingito ngikiliok ka ngaberu ngilengia, kiriamarito alosit kingaren tokona nenikon, a nguna a ipese a nginici a en. Tolomu aneni keng, Satan. Toesik Ikoku ngin. Ikwa ajore ka Akuj ngina ayiaran, ikingeri isua iyong. Toesik inges, Alokoro a Yesu Kristo.

Alosi ayong akidokokin ngakan kidiama keng.

204 Nai, aen Satan ikoku yen nooi, iyong itiyak aronis na. Ayeni ayong iloit iyong atunganan, nai nyiloit iyong Ekapolon, a ngun abunit ayong Akoro a Yesu Kristo.

Tokona, Ekapolon Akuj, Iyong Ngolo iteyiarununui ngikatwak ka akitogogong atemar irai Iyong Akuj, kikeu aberu ngina sorokit na nangaleu ka nagogongu keng nabo, kotere towuo inges alotooma aduketait na ane. Aeka satan aneni keng-a? elosi inges angaleun. Arai inges toyiar a nguna ka asir ka akitopoloorit Akuj.

Adaun erwor, kimiekisi nai tokona kitiyakinos.

205 Eyiakasi ngidi ne ngulu ecamito akikiar ngakecekan ka atemar, "Acamit ayong akilipakino. Adieka ayong. Eitanit ayong Akuj-a?" Nyayeni ayong neni etya apaki ngina ikiyiakar iwon. Ikiyiakar iwon esaa ngolo kimiekinet ngitunga kitoro ne. Apupi ayong akitalakario ataparacu tokona na. Ee. Ee. Acamit ayong

potu kwap ne, Billi, ido ayiai ayong acepaki ewae lo ane, alowae alo ane, bon. Kimiekisi ewae lo kisiau mono abunore, ido omeasi ewae lo ekau a ngun, kidiama ediding ngol kaama. Ido eyiayio iwon ikek ikongina, kotere nyialolongo ikes...

Ka acamit ayong tokona Lokaato Neville ka ngice alotooma ngikaitotoi kang ngulu erai ngikejaanakinak akiwuo ane alodiye kang, anepei a ne, kotere iyiai iyong ikes kwap ediding nabo.

206 Ejuwak dadang. Ejuwak dadang. Tokona ayong...

Ngiai alotoomakus enapito ngulujiet? [Tobongokini atukot, "amen."]

(Elosi agelaanar tokona. Tolot lore, tojoku tokona, tojoku.)

Amen. Wuoitakoi! Iyes dadang ngulu irakasi ngisigaria, kiriutu Atum. Kiriutu Atum, iyes ngisigaria ngulu ke emusalaba, ngulu iriamarito alosit, ngulu iriamarito alosit ngaren.

Neni a Kristo, ngolo erai Ataaba ngina gogong, inges awuaar ayong.

Ngalapatui nuce dadang erai ngasinyono nguna elumorete.

207 Ejuwak daadang, potu laalo, kwap lowae lo ane lo. A nginitunganan toyiakaun tooma nakilip tokona, ikwapei itorioto ikes diye.

Kitangaleu aberu na, Alokiro a Yesu. Amen.

Kiriu Atumikon tokona. Kirubak iyai tooma lokicolong kon, tocela.

Alokiro a Yesu...? ...Alokiro a Yesu...?...Alokiro a Yesu...?

Ngaren, Ngisigaria ngulu irai Ngikristo!

Eriamasi alosit lojie,

Kaapei ka emusalaba a Yesu

Tolosi alokingare.

"Satan, totyiaik!" Nyo ationis, ngisigaria? Nyitameta iyes atemar ilounio iwon-a? Tobongokini atukot tema, "Amen."] Adau Inges tar akiloun. Ikirai iwon ngikelounak alotooma Kristo Yesu. A ngolo kuwam a lot kinga, idiobore dadang. Amen.

Potu laalo ngikaitotoi?

Elipi ayong ebe tongaleut iyes?

208 Kitangaleu lokaato kang, Dok; Papa kitangaleu inges, Alokiro a Yesu.

Kitangaleu aberu na, Alokiro a Yesu Kristo. Bua...?...

Tokona, abu inges ya...Engitakini ayong ngikaitotoi alokau kaama. Aiwadio daadang, Ekapolon...?...

O Ekapolon Akuj, Ekasuban ngolo a nadis ka akwap! O Akuj, iyeni iyong nguna eyiakasi tooma lotau keng. Iyeni Iyong dadang nguna ikamunito ngun. Elipi ayong a nguna atoto ka papa. Alokiro a Yesu Kristo, ecikakini ayong ikes...?..

Alokiro a Yesu Kristo, Ayong...?...

Alokiro a Yesu Kristo, Ayong,...?...

Akuj, toyiakaun kaapei ka nakaato kang. Ikiyeni isua, ikwapei ageuniata ngikaru aliaun tooma ido ecamit atwanare akiting akuwan ka aberu. Nai tokona, Alokiro a Yesu...?...

Alotooma Ekiri ngolo a Yesu Kristo, Kiterereng ipese ngini cici en, Ekapolon. Ayeni ayong Ekiriami kosi alosukul kaama, ngolo itorit inges. Elipi ayong ebe kiterereng Iyong inges. Arai inges kiriu Atum, ataparacu na, ka alosit kingaren...?...Kiterereng isapat ngini cici en, Ekapolon; ebunit inges, anyarit Ekonikiro, ataparacu na; elipi ayong torukosi Iyong kaapei ka...?..

Akuj kiterereng lokaato kang, tokorak inges akeiitanit. Alokiro a Ekapolon Yesu, erworor ayong ngun...?...

Alokiro a Yesu Kristo, inges einakinitere isua akilip na.

Alokiro a Yesu Kristo, inges einakinitere isua akilip na.

Alokiro a Yesu Kristo, inges einakinitere isua akilip na

Alokiro a Yesu Kristo, inges einaikinitere isua...?...

Alokiro a Yesu Kristo, inges einakinitere isua akilip na.

Alokiro a Yesu Kristo...?...

Alokiro a Yesu Kristo...?...

Alokiro a Yesu Kristo, kitangaleu lokaato kang.

Alokiro a Yesu Kristo...?...

Alokiro a Yesu Kristo!

Alokiro a Yesu Kristo!

Alokiro a Yesu Kristo!

Alokiro a Yesu Kristo!

Alokiro a Yesu Kristo!

[Ebala ice, "Atwana papa."] Akuj, kingarak inges, Alokiro a Yesu Kristo.

Akuj, Alokiro a Yesu Kristo, isua...?

Akuj, Alokiro a Yesu!

Alokiro a Yesu Kristo...?...

Alokiro a Yesu Kristo, kitangaleu lokaato kang.

Alokiro a Yesu...?...

Amisiu ayong tokona?

O Akuj, arai toekasi nu nawae aneni...?

209 Ilipio isua Alokiro a Yesu Kristo...? Tokorak nakaato...?

O Akuj, ikiyeni isua toto ngina minat ngin, atemar itorit natiokisio nu dadang, nai elipi ayong, Akuj ebe ibuni Iyong...?...neni keng.

Kiriu Atum ngin, ido, tolot kingaren, Alokiro a Yesu.

O Akuj, kitangaleu aberu na. Tokorak akiitanit keng. Arai inges tolemu Atum alokingaren keng, alotooma apaki ngina etiono.

O Akuj...?...ataparacu na. Elipi ayong ebe ibuni Iyong...?

Papa Akuj, elipi ayong ebe kitangaleu lokaato kosi ido kitojoku inges. Ka Alokiro a Yesu Kristo...?...

Akuj, elipi ayong ebe kitangaleu nakaato kosi, kitojoku inges, Alokiro a Yesu Kristo.

Papa Akuj, elipi ayong ebe kitangaleu lokaato kang.

Kitangaleu nakaato kosi, Ekapolon...?...

Papa, Alokiro a Yesu, kitangaleu na, nakaato kosi, Papa.

Papa...?...ilipitai isua alokiro a Yesu. Akuj, kitangaleu aberu na.

O Akuj, elipi ayong ebe Iyong...?...

O Akuj, kiterereng inges, Papa...?...Epite ngolo eminare isua ngitunga ngulu ngorok ngul, Ekapolon. Ido elipi ayong ebe tokorak iyong akiitanit keng...?...

Papa kosi ngolo Anakuj, elipi ayong ebe arai lokaato kang...? O Akuj,...?...inges O Akuj...?...esigarit a emusalaba. Ido iriuni inges Atum ngin, ataparacu na, ka alosit ngaren.

Akuj, isua...?...Tokorak nu, O Ekapolon, akekiitanit.

Akuj, kiterereng lokaato...?...elipi ayong ebe arai Iyong kitangaleu inges, Ekapolon...?...Ka ainakin inges akiitanit ngina a eketau, Alokiro a Yesu Kristo.

O Papa ngolo Anadis, ekejaanakinan ngolo sorokit lo ngolo ke Eemut, egooro keng...?...Neni elotak

inges alotooma ngamoti...?...Akuj, elilipi ayong ebe arai Iyong...?...Ka ani eringa ajore ka Akuj elosi ngaren tokona, ikiarit Atum, inak inges akiloun, Ekapolon. Lokile keng ngolo sorokit ane, Ekapolon, ngolo ayaunio alokitaada ke ekansa a ngol eperi, eyiai akirid ka ekansa, aris ngidokitoi ajala inges, ikwapei ayiakar inges alosit. Ka inges lo ne, ataparacu na, esorokit ngolo ke emusalaba. Kitogogong inges, Ekapolon, a nguna a Ekonitic, inges ilipitai isua, Alokiro a Yesu.

210 Acamit ayong aberu ngina sorokit ngin...Eyiai icebore aneni a ekalimonokinan ane lo. Bua ne, lokaato Kidd. Eyiakiario etunganan lo lore alodakitar, ngoon, iridi, irikari ekansa. [Temari aberu a Kidd, "Ekaru ngolo alunyar."] Ekaru alunyar. ["Ngiare."] Ngikaru ngiare alunyarosi, ka etoku ngolo a ngawat a ngikiliok. Ainakinit inges edokito keng ngirua ngidikidio ngulu yaret. Ka ataparac ape, aponi isua tolotoi inaa, aikame, akilip a nguna keng, ngina ikoni nginapei kon, ka emam nyeriamuna ikes tar iwadio neni idongit. [Tolakar atukot.] Aponi kitangaleunoi inges. Amen. Inges-inges...[Temari nakaato Kidd, "Ayiai acamun ngun."] Eyiakar inges tokona ngakiloi nguna iloito nguna kuwar ayiakar inges. Inges ka ayiakasi inges ka naberu keng lomanikor ngolo a Eemut, acepaki eringa tar ayong nyidouno. Eyiai inges nege tokona... [Temari Lokaato Kidd, "Ngikaru ngatomonikan ka ngikan."] Ngikaru ngatomonikan ka ngikan. Eringa tar ayong nyebuno nakwap, alimonokinete ikes Eemut. Ka inges lo ne, angaleu, alokaru ngatomonikankaarei ka ngikan kori...["Ngatomonikankauni ka ipei."] Ngatomonikankauni ka ipei. [Temari Lokaato Kidd, "Ikiyiakar isua akisikwarunio, akiriamun ngina a ngisabito a ngiare, alimonokin a nginawariunet."] Akisikwarunio ngina a ngisabito angiare, atingit ca akisikwarunio ngina a ngisabito a ngiare, ka alimonokin a nginawariunet. Ngikaru ngatomonikanikauni ka ipei, angaleu, aneni eyiai ekansa, ngina amojongitor inges.

211 Ejuwak dadang, nakaato, erai ekonisaa tokona. Inupit-a? [Tolakar atukot ka atemar, "Amen."] Ngaren, Ngikristo ngulu irai Ngisigaria. Ejuwak dadang, nakaato. Iyong, neni aidiokus, anu ilosi iyong akitiya? EBALA EKAPOLON IKWANATA. Anu itiyao iwon, itumoi ane?

Satan, itwania iyong. Iyiai Iyong asalun tokona. Eyiakai iwon akiriamar alosit tooma nakwap ngina ka akiikinet. Nyo ngin? "Ngai emoru lo, ngolo alokingaren Serubabel? Ngai lo ngolo ewuoi alongaren kaama? Irauni iyong alapatu." Kaanukiro? Kaapei ka Atum ngina ekwaka ngiwaitin ngiare, eyepakinio iwon inges nalup. Iyookino. Ejuwak dadang.

Ngaren, Ngisigaria ngulu irai Ngikristo!
Akiriamar alosit lojie,
Kaapei ka emusalaba a Yesu
Tolosi alongaren;
Kristo, ekepukan ngolo ka akabakanut,
Inges itiji amoitanut; (Ka Akirot)
Ngaren tooma lokiriam,
Kingolik, ngamenderai keng elosete!
Ngaren, Ngisigaria ngulu irai Ngikristo!
Kiriamarito alosit ikwapei ilosioto lojie,
Kaapei ka emusalaba a Yesu
Tolosi alokingaren.

212 Haleluya! Anu abu inges kitiya? Abu ibore ngini ke ekingaren tolot ngaren, tooma lokiriam, a nguna a Isirael, arai nyo ibore ngini engarenon? Ngikaeok engarenito, alongaren. Totupaki inyo? Asaduku. Ekiriam nai. Ejuwak dadag. Inupit iyong ngun tokona-a? [Temari atukot, "Amen." Eyeo iwon, Ngaren Ngisigaria ngulu irai Ngikristo. Eyiakai iwon akiriyar anganyangayat dadang nawae. Anyoutu a ngakejen yok tokona, ka alosit lokiriam.

Kimiekisi a nginitunganan towuo tokona.
Ngaren, Ngikristo ngulu irai Ngisigaria!
Alosit lojie
Kaapei ka emusalaba a Yesu
Elosi alokingaren;
Kristo, Ekepukan ngolo ka akabakanut,
Eriket itiji amoitanut;
Ikokinio iwon ilounio inges ai? Ka Akirot.
Ngaren tooma lojie,
Kingolik, Akemedera elosi!
Ngaren, Ngisigaria ngulu irai Ngikristo!
Alosit lojie,
Kaapei ka emusalaba a Yesu
Elosi ngaren.
Emam nyikityakak iwon,
Ikirai iwon dadang ape kuwan;
Ngipei alotooma atametait ka akitatam,
Ngipei alotooma amina.

213 Ikes dadang ngulu enupito tokona, temasi, "Amen." [Tobongokini atukot, "Amen."] Haleluya! Inupito iyes ngun-a? ["Amen."] Ikirai iwon ngikelounak. A ngolo moit ai eyiai? Kwap ngayokokejen. Ikirai iwon nyo nakuwarina? Ngulu ayiarut alotooma Kristo!

Adaun tokona, nakaato. [Kisirwokini Lokaato Buranam nakaato, ngina sek adieka.] Inupit iyong ngun-a? Tolot lore tokona. Ipupi iyong ejok-a? Temari inges ebe epupi inges ejok tokona. Ajiokiata ngiboro dadang.

214 Ngiai alokinga kaama epupete ejok? Tolakar atukot ka acelun ka atemar ebe, "Amen." Ka ani ecelunete, abu arwatata tocakun kwap, amen, ka apotu ikes kikamasi inges. Amen. Apotu ikes kikamsi etaun. Amen! Amen! Inupit iyong Inges-a? ["Amen."]

Nyikimuriak iyes tokona akimor ngina ke ebong. Eyiakaun Lokaato Neville ne nakuwarina, ido ikiinuni inges iwon eemut ngolo ajokan. Ka ngina ke esabit, ngina ke esabit ngolo atupakini, ani kitojok Ekapolon, eyiaunoi ne.

Aekasi tokona, ikwapei ikilosio iwon. Ka tokona, alokinga aduketait, aekasi, aeos, Ngaren, Ngisigaria ngulu irai Ngikristo. Ka ameun anakolongit ana, kingaren, nyiwuaaakini aconitum nakuraru tar iwadio. Kiriunite inges kinga. Kimiekisi eloutu. "Apotu ikes toloto, iloununuete ka akiloun." Ejuwak dadang, nabo, alongaet a ngolo esiaunan a ngol.

Ngaren, Ngisigaria ngulu irai Ngikristo!
Elosio lojie
Kaapei ka emusalaba a Yesu
Elosi alokingaren.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7